

தினமூரசு

THINAMURASU

ரா
ம்
கோ
MADRAS CEMENTS LTD
RAMCO
CEMENT
SLS 107 தரம் கொண்டதும்
100 வீத சாதாரண போட்டான்
சீமெந்து (O.P.C) ராம்கோ சீமெந்து

முரசு - 01 திருவள்ளூர் ஆண்டு 2042 புரட்டாதி 04 புதன்கிழமை (21.09.2011) பக்கங்கள் 16 ஓசை - 357

புறக்கணிப்பை அனுமதிக்க மாட்டோம்

08

வெங்காயத்திற்கு விழா

11

நான் அவரைக் காதலிக்கவில்லை

12

இசைந்தார் சம்பந்தர்!

13

இருபாலைச் சம்பவத்தை கண்டிக்கிறார் அரசு அதிபர்

(யாழ்ப்பாணம்)

இருபாலைப் பகுதியில் பாடசாலை மாணவி ஒருவர் இன்ற தெரியாத நபர்களினால் பிளேட் வெட்டுக்கு இலக்கானதையிட்டு அரசு அதிபர் திருமதி இமெல்டா சுகுமார் தனது வன்மையான கண்டனத்தை தெரிவித்துள்ளார்.

நேற்று மாலை 4.00 மணிக்கு அரசாங்க அதிபர் செய்தியாளர் களைத் தனது அலுவலகத்தில் சந்தித்த போது அவர் தனது கண்டனத்தைத் தெரிவித்தார். இது தொடர்பாக அவர் மேலும் தெரிவித்ததாவது, கிறிஸ் மனிதன் எனக்கூறி

நடமாடுபவர்கள் யாராக இருந்தாலும், தண்டிக்கப்பட வேண்டும். கிறிஸ் மனிதன் என்ற பெயரில் திருடர்கள் திரிவதுடன் பெண்பிள்ளைகளுக்கும் தொந்தரவு கொடுக்கின்றனர். எனவே, இது விடயமாக (15ஆம் பக்கம் பார்க்க)

மர்ம மனிதன் தாக்குதல் நவாலியில் யுவதி காயம்

(மாணிப்பாய்)

நவாலி அரசடிப் பகுதியிலுள்ள வீடு ஒன்றுக்குள் புகுந்த மர்ம மனிதன் அங்கிருந்த யுவதியை ஆணியால் கீறிக் காயப் படுத்திய சம்பவம் ஒன்று நேற்று முற்பகல் இடம்பெற்றுள்ளது. சம்பவம் குறித்து மேலும் தெரியவருவதாவது, குறித்த யுவதி யாழ்ப்போதனா வைத்தியசாலையில் தாதியாக பணியாற்றுவவர் எனவும் நேற்று முன்தினம் இரவு தனது கடமையை நிறைவு செய்து வீடு திரும்பியுள்ளார். நேற்றுப் பகல் வீட்டிலுள்ளவர்கள் அயற் பிரதேசத்திற்கு சென்றிருந்ததால் யுவதி மட்டுமே வீட்டில் தனித்து இருந்துள்ளார். அவ்வேளை, (15ஆம் பக்கம் பார்க்க)

ஜனாதிபதிக்கு ஆலோசனை

(நியூயோர்க்)

ஐ.நா. பொதுச்சபைக் கூட்டத்தில் பங்கேற்க அமெரிக்கா சென்றுள்ள ஜனாதிபதி மகிந்த ராஜபக்ஷவை நியூயோர்க் கிற்கு வெளியே செல்ல வேண்டாம் என்று அமெரிக்க இராஜதந்திரிகள் அறிவுறுத்தியுள்ளதாக ஆங்கில இணைய ஊடகம் ஒன்று தகவல் வெளியிட்டுள்ளது. நியூயோர்க்கிற்கு வெளியில் ஏனைய மாநிலங்களுக்குச் செல்வதால், போர்க்குற்றச்சாட்டுகள் சுமத்தப்படக்கூடும் என்பதாலேயே ஜனாதிபதியை அங்கிருந்து வெளியே செல்லவேண்டாம் என்று அமெரிக்க அதிகாரிகள் வலியுறுத்தியுள்ளனர். ஐ.நா பொதுச்சபைக் கூட்டத்தில் பங்கேற்கும் இராஜ தந்திரிகளுக்கு நியூயோர்க் கில் மட்டுமே இராஜதந்திர பாதுகாப்பு அளிக்கப்பட்டுள்ளது.

நீதிமன்றின் சிறப்புத் தன்மையை மீறிய பொலிஸார் மீது நடவடிக்கை வேண்டும்

வலியுறுத்தி பணிப்புறக்கணிப்பில் யாழ்ப்பாணம் சட்டத்தரணிகள்

(யாழ்ப்பாணம்)

யாழ்ப்பாணம் நீதிமன்றத் திற்குள் நுழைந்து நீதவான் முன்பாகவே பிணையில் விடுவிக்கப்பட்ட கைதி ஒருவரைப் பொலிஸார் தாக்கிய சம்பவத்தைக் கண்டிக்கும் நீதிமன்றத்தின் சிறப்புத்தன்மையை மீறிய பொலிஸார் மீது நடவடிக்கை எடுக்குமாறு வலியுறுத்தியும் யாழ்ப்பாணம் நீதிமன்ற நடவடிக்கைகளை நேற்றைய தினம் முதல் யாழ்ப்பாணம் சட்டத்தரணிகள் பகிஷ் கரித்துள்ளனர்.

குறித்த சம்பவம் தொடர்பாக நேற்றுக் காலை 8.45 மணியளவில் சட்டத்தரணிகள் யாழ்ப்பாணம் நீதிமன்றத்தின் நூலகத்தில் கூடி கலந்துரையாடினர். யாழ்ப்பாணம் சட்டத்தரணி சேர்ந்த சுமார் 50 வரையான சட்டத்தரணிகள் இக் கலந்துரையாடலில் பங்குபற்றினர். இக் கூட்டத்தில் மூன்று தீர்மானங்கள் எடுக்கப்பட்டுள்ளன.

பொலிஸாரின் குறித்த நடவடிக்கை நீதிமன்றத்தின் அதி சிறப்புத் தன்மையை

மதிக்காமல் மேற்கொள்ளப்பட்டிருப்பதாலும், சட்டத்தரணிகளின் சுதந்திரத்தையும், கௌரவத்தையும் பாதிப்பதாகவும் இருப்பதுடன், சம்பவத்துடன் தொடர்புடைய பொலிஸார் மீது நடவடிக்கை எடுக்கப்பட வேண்டும். குறித்த ஏழு பொலிஸாரின் மீதும் நடவடிக்கை எடுக்கப்படும் வரை நீதிமன்ற அமர்வுகளைப் பகிஷ் கரிப்பது எனவும்,

இலங்கை சட்டத்தரணிகள் சங்கம், உயர் நீதிமன்றம் (15ஆம் பக்கம் பார்க்க)

பொதுநலவாய அங்கத்துவம் இலங்கையை நீக்க வலியுறுத்து

(அவுஸ்திரேலியா)

இலங்கையில் இடம்பெற்ற இறுதிக் கூட்டப் போரின் போது மேற்கொள்ளப்பட்ட போர்க்குற்றங்கள் மற்றும் மனிதவரிமை மீறல்கள் தொடர்பில் சர்வதேச விசாரணை மேற்கொள்ளப்பட வேண்டும் என அவுஸ்திரேலிய கிறிஸ்தோபர் விடுதலையாள கோரிக்கையை அந்நாட்டுக்கான இலங்கைத் தூதுவர் ரியல் அட்மிரல் திலரா சமரசிங்க கரும் எதிர்ப்பு வெளியிட்டுள்ளார்.

இலங்கையில் இடம்பெற்ற இறுதிக் கூட்டப் போரின் போது மேற்கொள்ளப்பட்ட போர்க்குற்றங்கள் மற்றும் மனிதவரிமை மீறல்கள் தொடர்பில் நம்பத்தகுந்த முழுமையான விசாரணைகள் மேற்கொள்ளப்படும் வரை பொதுநலவாய நாடுகளுக்கான அமைப்பில் இருந்து இலங்கையின் அங்கத்துவத்தை இடைநிறுத்தி வைக்க வேண்டும் என அவுஸ்திரேலிய (15ஆம் பக்கம் பார்க்க)



அமெரிக்காவின் முன்னாள் ஜனாதிபதி பில் கிளிண்டன் ஆரம்பித்துள்ள கிளிண்டன் குளோபல் இனிஷியேற்றிவ் அமைப்பின் கூட்டத்தில் கலந்துகொண்ட ஜனாதிபதி பில் கிளிண்டனைச் சந்தித்துக் கலந்துரையாடிய போது...

பூர்த்தி செய்யப்படாத நபந்தனைகள் கடனை ஒத்தவைத்து நாணய நிதியம்

(கொழும்பு)

நபந்தனைகளை உரிய முறையில் பூர்த்தி செய்யாத காரணத்தினால் இலங்கைக்கு கடன் வழங்குவதனை சர்வதேச நாணய நிதியம் ஒத்தி வைத்துள்ளதாகத் தெரிவிக்கப்படுகிறது. குறிப்பாக அரசாங்க நிறுவனங்கள் நடத்தாத எதிர்நோக்கி வருவதனால் இந்த நடவடிக்கை எடுக்கப்பட்டுள்ளதாகக் குறிப்பிடப்படுகிறது. நாட்டின் பொருளாதார நிலைமைகளை மதிப்பீடு செய்வதன் அடிப்படையில் சர்வதேச நாணய நிதியம் கட்டம் கட்டமாக கடனுவகைகளை வழங்கி வருகின்றது. ஒன்பதாம் கட்ட கடனுவகையை வழங்குவது குறித்த மதிப்பீடுகளை எதிர்வரும் டிசம்பர் மாதம் வரையில் மேற்கொள்வதில்லை என நாணய நிதியம் தீர்மானித்துள்ளது.

2.9 பில்லியன் அமெரிக்க டொலர்களை அரசாங்கம் கட்டம் கட்டமாக சர்வதேச (15ஆம் பக்கம் பார்க்க)

தொண்டராசிரியர் நிரந்தர நியமனம் அமைச்சரவைப் பத்திரம் விரைவில்

யாழ்ப்பாணம் அமைச்சர் பந்துல தெரிவிப்பு

(யாழ்ப்பாணம்)



வடமாகாணத்தில் உள்ள தேசியப் பாடசாலைகளில் சுமார் ஒன்பது வருடங்களுக்கு மேலாக நிரந்தர நியமனம் இன்றி கடமை யாற்றிவரும் 106 தொண்டர் ஆசிரியர்களுக்கு நிரந்தர நியமனம் வழங்குவது தொடர்பான அமைச்சரவைப் பத்திரம் சமர்ப்பிக்க உள்ளதாகவும், இங்குள்ள பாடசாலைகளில் நிலவும் ஆசிரியர்களின் பற்றாக்குறையைப் போக்குவதற்கு 14 தேசியப் பாடசாலைகளில் காணப்படும் மேலதிக ஆசிரியர்களை அப்பாடசாலைகளுக்கு மாற்றுவதற்கான நடவடிக்கைகளும் மேற்கொள்ளப்பட்டுள்ளன என்று கல்வி (15ஆம் பக்கம் பார்க்க)

சுமுகமான அரசியல் தீர்வினை எதிர்பார்க்கிறதாம் கூட்டமைப்பு

(கொழும்பு)

அரசுடனான பேச்சின் மூலம் சுமுகமான அரசியல் தீர்வையே கூட்டமைப்பு எதிர்பார்ப்பதாக, அதன் தலைவர் இரா.சம்பந்தன் தெரிவித்துள்ளார்.

தமிழ்த் தேசியக் கூட்டமைப்பு அரசுக்குமிடையிலான பேச்சு கட்டம் கட்டமாக இடம் பெறுமென்றும் எடுக்கப்படும் முடிவுகள் நாடாளுமன்ற தெரிவுக் குழுவினாலேயே அங்கீகரிக்கப்படுமெனவும் வெளிவந்த செய்தி தவறானதாகும் எனவும், மேலும், அரசுக்கும் எங்களுக்கும் குமிடையிலான பேச்சு

தொடர்பில் நாங்கள் கூட்டறிக்கை ஒன்றினை வெளியிட்டிருந்தோம். அவ்வறிக்கையில் கட்டம் கட்டமான பேச்சு என்பது பற்றி ஓரிடத்திலும் குறிப்பிடவில்லை. அப்படியிருக்கையில் கட்டம் கட்டமான பேச்சு என்பது பற்றி செய்திகள் வெளிவந்திருப்பது கற்பனையாகத் தான் இருக்க முடியும். எங்களுக்கும் ஜனாதிபதிக்குமிடையிலான பேச்சில் அப்படியான எந்த முடிவும் எடுக்கப்படவில்லை. தமிழ் மக்களுக்கு தீர்க்கமானதொரு தீர்வு கிடைக்கவேண்டும் என்ற (15ஆம் பக்கம் பார்க்க)

தரம் 5 புலமைப் பரிசில் பரீட்சையில் சித்தியடைந்த மாணவர்கள் கௌரவிப்பு



(யாழ்ப்பாணம்)

வட மாகாணத்தில் தரம் 5 புலமைப்பரிசில் பரீட்சையில் அதிகூடிய புள்ளிகளைப் பெற்று வடமாகாணத்தில் முதலாம், இரண்டாம், மூன்றாம் இடங்களைப் பெற்ற மாணவ மாணவிகளுக்கு கௌரவிப்பு நிகழ்வு இடம்பெற்றது. நேற்றுக்காலை 10.00 மணியளவில் நடைபெற்ற கல்வி அபிவிருத்தி தொடர்பான கலந்துரையாடலில் கலந்துகொண்ட கல்வி அமைச்சர் பந்துல குணவர்த்தன

மாணவ மாணவிகளை அழைத்து அவர்களுக்கு நினைவுச் சின்னம் வழங்கியதுடன் பணத்தொகைக்கான காசோலையையும் வழங்கினார். தரம் 5 புலமைப் பரிசில் பரீட்சையில் சித்தியடைந்த மாணவர்களின் முல்லைத்தீவு மாவட்டம் - மு/நெத்தலியாறு தமிழ் வித்யாலய மாணவன் பரமேஸ்வரன் சேதுராகவன் - 194 புள்ளிகளைப் பெற்று வடமாகாணத்தில் முதலாம் இடத்தைப் பெற்றமைக்காகவும், தேசிய மட்டத்தில் நான்

காம் இடத்தைப் பெற்றமைக்காகவும் 50 ஆயிரம் ரூபா காசோலையும், நினைவுச் சின்னமும், வவுனியா மாவட்டத்தில் றம்பைக்குளம் மகளிர் மகாவித்தியாலய மாணவி ச்ரீமகா ச்ரீவானந்தன் 193 புள்ளிகளைப் பெற்று வவுனியா மாவட்டத்தில் முதலாமிடத்தையும் தேசிய மட்டத்தில் 6 ஆம் இடத்தையும் பெற்றமைக்காக 30 ஆயிரம் ரூபா காசோலையும், நினைவுச் சின்னமும்.

யாழ் மாவட்டத்தில் யாழ் புனித ஜோன் பொஸ்கோ பாடசாலை மாணவி ரமேஸ் நிராஷிகா 192 புள்ளிகளைப் பெற்றுத் தேசிய மட்டத்தில் 10 ஆவது இடத்தையும் மாவட்ட மட்டத்தில் முதலாவது இடத்தையும் பெற்றமைக்காக 20 ஆயிரம் ரூபா காசோலையும், நினைவுச் சின்னமும் வழங்கிக் கௌரவித்தார்.(எஸ்)

டிக்கெட இன்றிய பயணம் வசமாக மாட்டினர் பயணிகள்

(யாழ்ப்பாணம்)

இ.போ.ச சபைக்குச் சொந்தமான பஸ்களில் டிக்கட் இன்றி பயணம் செய்த பலர் டிக்கட் பரிசோதகர்களால் பிடிக்கப்பட்டு தண்டம் அறவிடப்பட்டதாகத் தெரிவிக்கப்படுகிறது.

இச் சம்பவம் நேற்றுக்காலை முதல் நண்பகல் வரை இடம் பெற்றுள்ளது. குறிப்பாக யாழ். நகர்ப்பகுதியில் இருந்து கே.கே.எஸ். வீதியூடாக கன்னாகம், அளவெட்டி, தெல்லிப்பளை செல்லும் இ.போ.ச. பஸ்களிலேயே இந்த திமர் பரிசோதனைகள் மேற்கொள்ளப்பட்டன. பஸ்சில் பயணம் செய்த பாடசாலை மாணவர்கள், மற்றும் பொது மக்களின் டிக்கட், மற்றும் பருவகாலச் சீட்டு உரிய முறையில் இருக்கிறதா என பரிசோதனை செய்யப்பட்டது.

இச் சம்பவத்தினால் இ.போ.ச. பஸ்களில் பயணம் செய்த பயணிகள் அசௌகரியங்களை எதிர்கொண்டதாகத் தெரிவித்தனர்.(எப்.எஸ்)



கசிப்பு வைத்திருந்தவருக்கு ஐயாயிரம் ரூபா அபராதம்

(சாவகச்சேரி)

சாவகச்சேரிப் பகுதியில் கசிப்பு வைத்திருந்த குற்றச்சாட்டில் மிருகவில் வாசி ஒருவருக்கு சாவகச்சேரி நீதிமன்றத்தினால் ஐயாயிரம் ரூபா அபராதம் விதிக்கப்பட்டுள்ளது.

குறித்த நபரைக் கொடிகாமம் பொலிஸார் கைதுசெய்து நேற்று சாவகச்சேரி நீதிமன்றில் ஆஜர்ப்படுத்தினர். நீதிபதி வழக்கை விசாரணைக்கு எடுத்துக்கொண்டபோது பொலிஸார் குறித்த நபர் ஏற்கனவே இரு வழக்குகளில் தண்டனை பெற்றுள்ளார் என தெரிவித்தை அடுத்து நீதிபதி குறித்த நபருக்கு 6 மாத கடுழிய சிறைத்தண்டனையை விதித்ததுடன் ஐயாயிரம் ரூபா அபராதமாகச் செலுத்தாமலும் அபராதத்தைச் செலுத்தத்தவறின 3 மாத சாதாரண சிறைத்தண்டனையை அனுபவிக்குமாறு உத்தரவிட்டார். (11)



மேலும் ஒரு பாடசாலையின் புலமைப் பரிசில் முடிவுகள்


கடந்த வாரம் வெளியான 5 ஆம் ஆண்டுப் புலமைப் பரிசில் பரீட்சையில் யாழ். நாவாந்துறை ரோமன் கத்தோலிக்க வித்தியாலயத்தில் நான்கு மாணவர்கள் சித்தியடைந்துள்ளனர்.

அ.மரியபேட்ஷகா (172), ஜோ.சதுர்ஜன் (161), மி.ஸ்ரீபாணி (154), அ.செலோஜினி, (151)

மேலும் 100 புள்ளிகளுக்குமேல் 19 மாணவர்கள் பெற்றுள்ளார்கள்.

இம் மாணவர்கள் சித்தியடைவதற்காக அயராது தியாகம் செய்து கற்பித்த ஆசிரியர்களுக்கும், பெற்றோர்களுக்கும் கல்லூரி அதிபர் எப்.என். அன்ரன் தனது நன்றி தெரிவித்துக்கொள்கின்றார் (105)

இராமநாதன் நுண்கலைக் கழகத்திலுள்ள சிற்றுண்டிச்சாலை இயங்காததால் சிரமம்



(யாழ்ப்பாணம்)

யாழ். பல்கலைக்கழக இராமநாதன் நுண்கலைக் கழகத்திலுள்ள சிற்றுண்டிச்சாலை கடந்த சில வாரங்களாக இயங்காமையினால் மாணவர்கள் பல்வேறு அசௌகரியங்களை எதிர்கொள்கின்றனர்.

மருநனார் மடத்தில் அமைந்துள்ள குறித்த வளாகத்தில் நூற்றுக்கணக்கான மாணவ மாணவிகள் கல்வி கற்றுவருகின்றனர். இவர்கள் பெரும்பாலும் வளாகத்தில் அமைந்துள்ள சிற்றுண்டிச்சாலையினையே பயன்படுத்தி வந்தனர். எனினும் தற்போது அதன் சேவை இடைநிறுத்தப்பட்டுள்ளதால் பெரும் சிரமத்தை மாணவர்கள் அனுபவித்து வருகிறார்கள்.

இது குறித்து சம்பந்தப்பட்ட அதிகாரிகளிடம் தெரிவித்தும் உரிய நடவடிக்கை இன்னும் எடுக்கப்படவில்லை என மாணவர்கள் தெரிவித்தனர். இச் சிற்றுண்டிச்சாலை இயங்காமையால் வளாகத்திற்கு வெளியில் அமைந்துள்ள உணவகத்தையே நாடிச் செல்கின்றனர். இதனால் உரிய நேரத்தில் பாடங்களைத் தொடரமுடியாது சிரமப்படுகின்றனர் எனவே இது தொடர்பாக உடனடியாக நடவடிக்கை எடுத்து மீண்டும் சிற்றுண்டிச்சாலையை இயங்கச் செய்யுமாறு மாணவர்கள் கோரிக்கை விடுக்கின்றனர். (எப்.எஸ்)



யாழ். பல்கலைக்கழக ஊடக வளங்கள் பற்றி நிலையம் அமைந்துள்ள ஜம்மா பள்ளி வீதியில் நீண்டகாலமாக குப்பை கூழங்கள் கொட்டப் பட்டுத் தேங்கிக் கிடப்பதைப் காணலாம். (படம் - பா.சீகான்)

ஆலயத் திருப்பணி

(சாவகச்சேரி)

இயக்கச்சி மல்வின் கிருஷ்ணர் ஆலயத் திருப்பணி வேலைகள் தற்போது நடைபெற்று வருகின்றன.

கடந்த 5 வருடங்களாகச் சேதமடைந்திருந்த இவ் ஆலயப் புனரமைப்பு வேலைகளை ஆலய நிர்வாகம் பொதுமக்களின் நிதியுதவியுடன் மேற்கொண்டு வருவதாகத் தெரிவிக்கப்படுகின்றது. (11)

கடலரிப்புள்ள பகுதிகளில் செயற்கைக் கடற்கரை

கடலரிப்பு காணப்படும் பகுதிகளில் செயற்கையான கடற்கரைகளை அமைப்பதற்கு கரையோரப் பாதுகாப்பு திணைக்களம் நடவடிக்கை எடுத்துள்ளது. இதன் கீழ், 100 மீற்றர் ஆழத்தில் கடல்மண் பெறப்பட்டு செயற்கையான முறையில் கடற்கரை அமைக்கப்பட உள்ளதாக திணைக்களத்தின் பிரதிப் பணிப்பாளர் காமினி வேலுவே குறிப்பிட்டார்.

இதற்கு முன்னர் கடலரிப்பைத் தடுப்பதற்கு கந்தடுப்புகள் அமைக்கப்பட்டதாக அவர் சுட்டிக்காட்டினார். இதனால் மீன்பிடி நடவடிக்கைகளுக்கும், சுற்றுலாத்துறைக்கும் பாதிப்பு ஏற்பட்ட காரணத்தினால் புதிய திட்டத்தை முன்னெடுத்துள்ளதாக அவர் குறிப்பிட்டார்.

மாரவில், வென்னப்பு, கரையோரங்களில் கடலரிப்பு அபாயம் நிலவுகின்றதுடன், இந்தத் திட்டத்தின் முதற்கட்டமாக சிலாபம் கடற்கரை செயற்கையான முறையில் அமைக்கப்படவுள்ளதாக கரையோரப் பாதுகாப்பு திணைக்களத்தின் பிரதிப் பணிப்பாளர் மேலும் தெரிவித்தார்.

கோழி உணவு தடருப்பாடு

(கொழும்பு)

சந்தையில் தற்போது நிலவும் சோளத் தட்டுப்பாடு காரணமாக கோழிகளுக்கான உணவு உற்பத்தி பாதிக்கப்பட்டுள்ளது. இதனால் கோழிப் பண்ணையாளர்கள் பாரிய சிரமத்தினை எதிர்நோக்கியுள்ளதாக அகில இலங்கை கோழி இறைச்சி விற்பனையாளர்கள் சங்கம் தெரிவித்துள்ளது. பற்றாக்குறை காரணமாக சந்தையில் சோளத்தின் விலை அதிகரித்துள்ளதாக தலைவர் டி.டி.வனசிங்க தெரிவித்துள்ளார்.

இந்த நிலைமையை கருத்திற் கொண்டு சோளத்தினை இறக்குமதி செய்ய அரசு அனுமதி வழங்க வேண்டும் என்று அவர் தெரிவித்தார்.

சிகரம் ஊடக அனுசரணையில் மலேசிய கற்கைநெறிக் கண்காட்சி



(யாழ்ப்பாணம்)

சிகரம் ஊடக இல்ல அனுசரணையில் பத்து மலேசியப் பல்கலைக்கழகங்களின் கற்கைநெறி தொடர்பான கண்காட்சி நேற்றுக்காலை 8.30 மணிக்கு யாழ். ஞானம்ஸ் ஹோட்டலில் சிகரம் ஊடக இல்ல இயக்குனர் கே.றுஷாங்கன் தலைமையில் நடைபெற்றது.

இந்நிகழ்வை பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா, யாழ். மாநகர முதல்வர் யோகேஸ்வரி பற்குணராசா ஆகியோர் மங்கள விளக்கேற்றி ஆரம்பித்துவைத்தனர். அதனைத் தொடர்ந்து விருந்தினர்கள் கண்காட்சிக் கூடத்தினைப் பார்வையிட்டனர்.

இந்நிகழ்வில் டான் தொலைக்காட்சி இயக்குனர் குகநாதன், மலேசிய பல்கலைக்கழக அதிகாரிகள் உட்பட சிகரம் ஊடக இல்ல மாணவர்கள் என பலர் கலந்துகொண்டனர். (எஸ்)

யாழ்ப்பாணப் பல்கலைக்கழகம், இலங்கை சித்த மருத்துவ அலகு

2010/2011 கல்வியாண்டிற்கான கற்றல் செயற்பாடு ஆரம்பம்

சித்த மருத்துவ அலகு 2010/2011 கல்வியாண்டிற்குத் தெரிவு செய்யப்பட்ட புகழமுக மாணவர்களுக்கான அறிமுக விழாவும், கற்றல் செயற்பாடுகளும் எதிர்வரும் 26.09.2011 திங்கட்கிழமை காலை 9.30 மணிக்கு கைதடியிலுள்ள சித்த மருத்துவ அலகில் ஆரம்பமாகும். அன்று காலை சகல மாணவர்களும் இதில் தவறாது கலந்துகொள்ளுமாறு கேட்டுக்கொள்ளப்படுகின்றனர்.

பதிவாளர்,
19.09.2011

(C/577)

வறுமையை எண்ணி சீலர் பயப்படுகின்றனர். எண்ணியது நடக்குமோ நடக்காதோ என்று பயப்படுவோரும் உண்டு. எல்லாக் கவலைக்கும் அச்சமே காரணமாக இருக்கின்றது. நம் உச்சந்தலையில் வானமே கிழந்து விழுந்தாலும்கூட அச்சப்படக்கூடாது.

- பாரதியார்



தினமுரசு
THINAMURASU

இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

ஒற்றுமைப் படங் காட்டல்!

உள்ளூர் எதிரிகளையும் உலக எதிரிகளையும் வீராவேசத்துடன் தொடர்ந்து எதிர்த்துக் கொண்டிருக்கக் கூடிய யாரையாவது ஏகப்பிரதி நிதிகளாக்கிப் பொறுப்பை ஒப்படைத்து விட்டால், நம் கவலை எல்லாம் தீர்ந்துவிடும் என்னும் நம்பிக்கையிலோ விருப்பத்திலோ ஓடுகிறது வாழ்க்கை. தலைவர்களும் பத்திரிகைகளும், நம்மை நாமே நொந்து கொள்ளுமளவுக்கு, ஒன்றுபட்டால் உண்டு வாழ்வின மகத்துவத்தை, அதே மாறாத ஞாயங்களை ஒரு எடுத்தோதிக் கொண்டிருக்கிறார்கள்.

இந்திய அணிக்கும் பாகிஸ்தான் அணிக்குமிடையே கிரிக்கெட் போட்டி நடைபெறும்போது மட்டும்தான் ஒவ்வொரு இந்தியக் குடிமகனுக்கும் 'இந்தியன்' உணர்வு ஏற்படுவதாகச் சொல்லப்படுவதுண்டு. அதுபோல, இங்கே ஏதாவது தேர்தல் வரும்போதுதான் நாமும் தன்மானத் தமிழர்களாய் உணர்ந்து கொள்ளும் பாக்கியம்!

தேர்தல் தவிர்ந்த நேரங்களில் நமக்குள் ஒற்றுமை நிலவ வேண்டுமென்றால், அச்சமூட்டக்கூடிய எதிரி ஒருவரை உருவாக்கி வைத்திருக்க வேண்டும். சிலருக்குத் தாம் வாழ்ந்துகொண்டிருக்கிறோம் என்று உணர்ந்துகொள்வதற்குக் கூட மானசீகமாக ஒரு எதிரி தேவைப்படுவதென்னவோ உண்மைதான்.

கூட்டமைப்புக்குள் ஒருவர் பற்றி மற்றவர் உதிர்க்கும் கருத்துக்களையும், அவர்களின் பேச்சுக்களிலிருந்து அறியமுடிகிற அவர்களது முதல் எதிரி அதே கட்சிக்குள்ளிருக்கும் மற்றொரு சகாவே என்பதையும் பார்க்கும்போது இவர்கள் கூட்டமைப்பாக இருப்பது பற்றி வியக்காமலிருக்க முடியாது.

தமிழ்த் தேசியக் கூட்டமைப்பை ஜனவரிக்குள் கட்சியாகப் பதிவு செய்து விடுவேன் என்று ஒருவர் சொன்னால், உடனேயே கூட்டமைப்பு அல்ல கட்சி, தமிழரசுக் கட்சிதான் கட்சி மற்றையோரெல்லாம் அதனோடு வந்திணைந்தவர்களே என்று தமிழரசுக் கட்சிக் கிளைகளை ஊரெங்கும் திறந்துவைக்கக் கிளம்பிவிடுகிறார் மற்றவர். அந்த அவசரத்தில் அம்பாறையில் அலுவலகம் திறந்துவைக்கப் போனவர்களை எதிர்த்து அதே கூட்டுக்காரர்களே ஆர்ப்பாட்டம் செய்வதாகச் செய்தி வருகிறது. இதுவல்லவோ தமிழொற்றுமை!

தமிழ்மக்களின் பிரச்சினை என்னவென்பதை ஒத்த குரலில் டெல்லிக்குக் கூடச் சொல்ல முடியாமல் போய்ச் சண்டைபிடித்து விட்டுத் திரும்பி வந்தவர்களை நம்பி, நம் தமிழ்மக்கள் வேறு, தீர்வேதோ கொண்டு வருவார்களென்று காத்திருக்கிறார்கள். காத்திருந்து என்ன பலன்? தங்களுக்குள்ளேயே ஒன்றுபட்டுத் தீர்வுத் திட்டமொன்றை வரைய முடியாதவர்கள், பின்னர் எதற்காக கூட்டு வைத்திருக்கிறார்கள் என்பதுதான் உ.கை.நெ.கனியாகத் தெரிந்து விடுகிற தல்லவா?

தீர்வுத்திட்டத்தைத் தயார் க்கவோ, அதிகாரங்களை உரிமைகளைப் பெற்றுக்கொள்ளவோ, மக்களை வாழ விடவோ உதவாத கூட்டு என்பதால்தான், வேறுவழியின்றி அது கூட்டாக இருப்பதற்காக எதிரிகளைப் பெரிதாக்கி தீவிரமாக எதிர்த்தபடி இருக்கிறது. எதிரிகளுக்காகவேதான் எதிர்ப்பதற்காகவேதான் கூட்டு என்றால் தீர்வையும் இயல்பு வாழ்வையும் எப்படி வரவிடுவது?

எனவேதான் இலங்கை அரசை எதிர்ப்பதொன்றையே தங்கள் ஒரே அரசியலாகச் செய்துகொண்டிருக்க வேண்டியிருக்கிறது. ஏதேனும் நிர்ப்பந்தங்களால் அரசுடன் பேச்சுவார்த்தைக்குச் செல்லும் போது, வேறு யாராவது ஒரு எதிரியை உருவாக்கி அதைவிடப் பெரிதாக்க வேண்டியிருக்கிறது.

அப்படியொரு ஆவேசப் பேச்சுத்தான் சமீபத்தில் நாவாந்துறை மக்களுக்கு வழங்கினார்கள் கூட்டமைப்புத் தலைவர்கள். "தமிழ்மக்களே, எங்கள் பேச்சுவார்த்தைச் சத்துக்கள் முடியும்வரை உங்கள் எதிரி இலங்கை அரசாங்கமல்ல; இப்போது தமிழ் மக்களுக்குள்ளே இருக்கும் எதிரிகள்தான் இலங்கையரசை விட ஆபத்தானவர்கள்" என்று முழங்கினார்கள்.

இப்படியே எதிரிகளைக் கட்டமைத்துக் கட்டமைத்து மக்கள் வாழ்வை அழிப்பது தவிர வேறென்ன செய்யப் போகிறார்கள் இவர்கள்? இன்னும் எவ்வளவு காலத்துக்குத்தான் மக்கள் இதே கூத்தையே பார்த்திருப்பது?

- ஆசிரியர்

தெரிவுக்குழுவுக்குச் செல்ல இசைந்தார் சம்பந்தர் புலம்பெயர் ஆதரவுக் கூட்டமைப்பினர் கொதிப்பு

(கொழும்பு)

அதிகாரங்களைப் பகிர்ந்தளித்து நாட்டில் சமாதானத்தை ஏற்படுத்தும் நோக்கத்துடன் நாடாளுமன்றத் தெரிவுக்குழுவை அரசு அமைக்குமாக இருந்தால், அதில் பங்கெடுப்பது குறித்துப் பரிசீலிக்கத் தயார் என்று மகிந்தாவை தனியே சந்தித்த சம்பந்தர் ஒத்துக்கொண்டமை குறித்து கொழும்பு ஊடகம் தகவல் கசியவிட்டுள்ளது. இதையறிந்து புலம்பெயர் தீவிரவாதத் தரப்பினரால் இயக்கப்படும் கூட்டமைப்பு உறுப்பினர்கள்

போதிய கிராம அலுவலர்கள் இன்றி சேவையைப் பெறுவதில் மக்கள் சிரமம்

(வடமராட்சி)

வடமராட்சி கிழக்கில் மருதங்கேணி உதவி அரசாங்க அதிபர் பிரிவில் 10 கிராம அலுவலர் பிரிவுகளுக்கு கிராம சேவையாளர் பதவிக்கு வெற்றிடங்கள் இருப்பதாகத் தெரிவிக்கப்படுகிறது. மேற்படி பிரிவில் 18 கிராம சேவையாளர்கள் இருக்க வேண்டிய நிலையில் 8 கிராம சேவையாளர்கள் மட்டுமே தற்போது கடமையாற்றி வருகின்றனர்.

வெற்றிடமாகவுள்ள 10 கிராமசேவை அலுவலர் பிரிவுகளுக்கும் தற்போது கடமையிலிருக்கும் 8 கிராமசேவையாளர்களுமே தமது பிரிவுக் கடமைகளுடன் பதில்கடமை ஆற்றி வருவதாகத் தெரிவிக்கப்படுகிறது.

இந்தியாவில் மீள்குடியேறியுள்ள மக்கள் தமது தேவைகளைப் பூர்த்தி செய்ய முடியாமல் இருப்பதாகவும், கிராம சேவையாளர்களைத் தேடி அலைய வேண்டியிருப்பதாகவும் கவலை வெளியிட்டுள்ளனர்.

எனவே, கிராம சேவையாளர்களின் வெற்றிடங்களை நிரப்பித் தமது தேவைகளைப் பூர்த்தி செய்யக்கூடிய நிலையை ஏற்படுத்தித்தருமாறு சம்பந்தப்பட்ட அதிகாரிகளிடம் பிரதேச மக்கள் கோரிக்கை விடுத்துள்ளனர். (100)

போர்க்கொடி உயர்த்தியுள்ளனர்.

பேச்சுவார்த்தைக்கு மீண்டும் சென்றமை, 13 ஆம் திருத்தத்தின் அடிப்படையில் பேச்சு சம்மதித்தமை, தெரிவுக்குழுவில் சேர முனைப்புக் காட்டி வருகின்றமை தொடர்பில் ஊடகங்களிலும் புலம்பெயர் தேசங்களிலும் எழுந்துள்ள எதிர்ப்பலைகளை அடுத்து கொழும்பில் உள்ள ஊடகத்தினைத் தொடர்பு கொண்ட கூட்டமைப்பு தலைவர் இரா.சம்பந்தன் மஹிந்த ராஜபக்ஷவுடன் தான் மேற்கொண்ட சந்திப்புத் தொடர்பிலான சில தகவல்களை வெளியிடுமாறு கோரி சில விடயங்களையும் கூறியிருக்கின்றார். அதனை அடுத்து அந்த ஊடகம் செய்தி வெளியிட்டிருப்பதாகவும் தெரிய வந்திருக்கின்றது.

கடந்த 2 ஆம் திகதி அலரி மாளிகையில் ஜனாதிபதி மஹிந்த ராஜபக்ஷக்கும் கூட்டமைப்பின் தலைவர் இரா.சம்பந்தனுக்கும் இடையில் நடைபெற்ற இரகசிய சந்திப்பில் சம்பந்தர் தெரிவுக்குழுவில் பங்குபற்றுவதற்கான நிலைமைகளைத் தெரிவித்திருக்கிறார். சில இராஜதந்திர மட்டங்களின் முன்முயற்சி மற்றும் அழுத்தத்தினால் இந்தச் சந்திப்பு ஏற்பாடு செய்யப்பட்டதாக அறிய வருகின்றது.

சந்திப்பில் சம்பந்தர் கூறியவற்றை இணக்கமுடன் செவிமடுத்த ஜனாதிபதி, அச்சந்திப்பில் தம்முடன் இருந்த தமது செயலாளர் லலித் வீரதுங்கவிடமும், அமைச்சர் நிமல் சிறிபால சில்வாவிடமும் சம்பந்தரின் கோரிக்கைக்கு ஏற்ப நடவடிக்கை எடுப்பது குறித்துப் பரிசீலிக்கும்படி பணிப்புரை விடுத்தார் எனவும் அறியவருகிறது.

தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் நாளை அல்லது மறுநாள் கொழும்பில் நடைபெறும்போது, சம்பந்தர் அரசின் பொறிக்குள் சிக்குவது குறித்து கூட்டமைப்பின் முக்கிய சில உறுப்பினர்கள் கண்டனத்தையும் தீவிர எதிர்ப்பையும் தெரிவிப்பர் எனச் சொல்லப்படுகின்றது.

பட்டதாரிகள் திறமையுடன் செயற்பட்டால் நாட்டின் பொருளாதாரம் உயர்வடையும்

யாழ்ப்பாணம் அமைச்சர் டி.யூ.குணசேகர

(யாழ்ப்பாணம்)

பல்கலைக்கழகங்களிலிருந்து வெளியேறும் பட்டதாரிகளில் 90 வீதமானவர்களுக்கு ஆங்கிலத்தில் கடிதம் எழுதத் தெரியாது என மனிதவள சிரேஷ்ட அமைச்சர் டி.யூ.குணசேகர தெரிவித்தார்.

நேற்றுமுன்தினம் யாழ்ப்பாணம் கிறிஸ்தியன் ஹோட்டலில் நடைபெற்ற மனிதவள தொழில் வாய்ப்புக் கொள்கை தொடர்பான பிராந்தியப் பயிற்சிப் பட்டறையில் பிரதம விருந்தினராகக் கலந்துகொண்டு உரையாற்றும்போதே அவர் இவ்வாறு தெரிவித்தார்.

அவர் அங்கு தொடர்ந்தும் உரையாற்றுகையில்,

நம் நாட்டில் தமிழ், சிங்கள மொழிகள் தவிர்ந்த வெளிநாட்டு மொழியான ஆங்கிலத்திலும் நூல்களை மொழிபெயர்ப்புக்களை செய்ய வேண்டிய கட்டாயத்தில் நாம் இருக்கின்றோம்.

விஞ்ஞானம் மற்றும் தகவல் தொடர்பாடலில்

பட்டதாரிகள் பலர் இருக்கின்றபோதிலும் அவர்கள் தகவல் தொழில் நுட்பம் தொடர்பாக பூரண ஆற்றல் பெற்றிருக்கவேண்டும்.

நமது நாடு தற்போது பொருளாதாரத்தில் சிறிய இடத்தில் இருக்கிறது. 60 வீத பொருளாதாரம் நம் நாட்டுக்கு தேவைப்படுகிறது.

குறிப்பிட்ட விகிதத்தினர் தமக்கேற்றவாறான தொழில் வாய்ப்புக்களைப் பெற்றுச் சுதந்திரமாக வாழ்கின்றார்கள்.

நம் நாட்டைப் பொறுத்தவரையில் முகாமைத்துவ திறன் குறைவாகவே காணப்படுகின்றது. எங்கள் சமூகத்தினரிடையே திறனும் அறிவும் குறைவாகவே காணப்படுகிறது.

பல்கலைக்கழகத்தில் கல்வி கற்று வருபவர்களும் பட்டம் பெற்று வெளியேறுபவர்களும் திறமையுடன் செயற்பட்டால் சிறந்த மனித வளத்தையும் தொழில் வளத்தையும் பெற்றுப் பொருளாதாரத்தை உயர்த்த முடியும் என அவர் மேலும் தெரிவித்தார். (எஸ்)

ஆயிரம் பாடசாலை வேலைத்திட்டத்தில்

பட்டதாரிகளை ஆசிரியர்களாக இணைப்பதற்கான பரீட்சை

(யாழ்ப்பாணம்)

இலங்கை பரீட்சைத் திணைக்களத்தினூடாக ஆரம்பப் பாடசாலை வலையமைப்பை வலுவூட்டுவதற்கான அபிவிருத்தி அடைந்த 1000 இடைநிலைப் பாடசாலை வேலைத்திட்டத்திற்கு பட்டதாரிகளை ஆசிரியர்களாகச் சேர்த்துக் கொள்வதற்கான பரீட்சை எதிர்வரும் 24 ஆம் திகதி கொழும்பிலுள்ள பரீட்சை நிலையங்களில் நடைபெறவுள்ளது.

இப்பரீட்சைக்கான அனுமதி அட்டைகளும் நேர அட்டவணைகளும் சகல விண்ணப்பதாரிகளுக்கும் தபால் மூலம் அனுப்பி வைக்கப்பட்டுள்ளது.

அத்துடன் விண்ணப்பதாரிகள் தாம் விண்ணப்பித்துள்ள பாடங்களுக்கும் அவற்றுக்குரிய ஊடக மொழியும் சரியாகக் குறிப்பிடப்பட்டுள்ளனவா என நன்கு பரிசீலனை செய்து கொள்ளுமாறு விண்ணப்பதாரிகளுக்கு அறிவுறுத்தப்பட்டுள்ளது.

அனுமதி அட்டை கிடைக்கப்பெறாத மற்றும் மேலதிக விபரங்கள் தேவைப்படும் விண்ணப்பதாரிகள் பரீட்சைத் திணைக்கள ஓழுங்கமைப்பு வெளிநாட்டுப் பரீட்சைகள் கிளையின் 0112785230, 0112155075 என்ற தொலைபேசி இலக்கத்துடன் தொடர்பு கொள்ளுமாறு பரீட்சை ஆணையாளர் நாயகம் அறிவித்துள்ளார். (உ)



கோண்டாவில் ந்தா கோகுலம் பக்தி வேதாந்த சிறுவர் அபிவிருத்தி நிலைய திறப்பு விழாவில் பக்தி வேதாந்த சுவாமி பரபாதா கொழும்பு கோகுலம் சிறுவர் அபிவிருத்தி நிலைய இயக்குநர் ஸ்ரீமதி நந்தராணவேவி அம்மா கோண்டாவில் இந்து மகாவித்தியாலய அதிபர் க. சண்முககுமார் ஆகியோருடன் சிறுவர்கள் நற்பதைக் காணலாம். (10)

வெளிமாவட்டத்திற்கு செல்லும் முத்தையன்கட்டுக்குள மீன்கள்

(ஓட்டுசுட்டான்)

முல்லைத்தீவு மாவட்டத்தின் ஓட்டு சுட்டான், முத்தையன்கட்டுக்குளத்திலிருந்து பிடிக்கப்படும் மீன்கள் கூலர் வாகனங்கள் மூலம் வெளிமாவட்டங்களுக்கு எடுத்துச் செல்லப்படுகின்றன. இதனால், அப்பகுதி மீனவர்கள் பெரிதும் பயனடைந்துள்ளனர்.

வெளிமாவட்டங்களிலிருந்து வருவோர் கூலர் வாகனங்கள் மூலம் குளத்து மீன்களை அதிகளவில் எடுத்துச் செல்கின்றனர்.

எனினும் உள்ளூர் சந்தைகளில் குளத்து மீனின் வரவு குறைவாக இருப்பதால் ஏழை மக்கள் அவற்றை பெறாமுடியாத நிலையும் காணப்படுகிறது.

இதேவேளை, இங்கு கடல் மீன்களும் அதிகளவிலான விலையில் விற்பனை செய்யப்படுவதாக தெரிவிக்கும் இப்பிரதேச மக்கள் தாம் அவற்றை அதிக பணம்

கொடுத்து வாங்க முடியாதுள்ளது எனவும் தெரிவிக்கின்றனர். (101)

வங்கிக் கிளை திறப்பு

(ஓட்டுசுட்டான்)

ஓட்டுசுட்டான் பிரதேசத்தில் மக்கள் வங்கியின் புதிய கிளையொன்று நேற்றுக் காலை 10.30 மணிக்கு திறந்து வைக்கப்பட்டது.

வங்கியின் வடமத்திய வலய உதவிப் பொதுமுகாமையாளர் தர்மபிரிய இந்நிகழ்வில் கலந்து கொண்டு வங்கிக் கிளையைத் திறந்துவைத்தார்.

ஓட்டுசுட்டான் பிரதேச மக்கள் இவ்வங்கிக் கிளையூடாக தமது வங்கிச் சேவைகளை இலகுவாக பெற்றுக் கொள்ள முடியும் எனத் தெரிவிக்கப்படுகிறது. (101)

சான்றிதழ் வழங்கல்

(யாழ். நிருபர்)

அகில இலங்கை காந்தி சேவா சங்கம் யாழ் மாவட்ட தலைமைச் செயலகத்தில் நடத்தி வரும் காந்திய சிந்தனைக் கற்கை நெறிக்கான சான்றிதழ் வழங்கும் நிகழ்வு எதிர்வரும் ஓக்டோபர் 2ஆம் திகதி காந்தி ஜெயந்தி தின விழாவில் நடைபெறவுள்ளது.

மேற்படி கற்கை நெறிக்கான புதிய பிரிவுகள் நவம்பர் முதல் வாரத்தில் ஆரம்பிக்கப்படவுள்ளன. அத்துடன் ஆறு மாத கால டிப்ளோமா பட்டக் கற்கை நெறியும் ஆரம்பிக்கப்படவுள்ளது.

இக்கற்கை நெறியைத் தொடர் விரும்புவோர் யாழ். ஆஸ்பத்திரி வீதியில் அமைந்துள்ள அகில இலங்கை காந்தி சேவா சங்க தலைமைப் பணி மனையுடன் தொடர்பு கொள்ளுமாறு செயலாளர் அறிவித்துள்ளார். (10)

மாணவர்களின் சைவ விழுமிய கல்வியில் ஆசிரியர்கள் கவனம் செலுத்த வேண்டும்

ஆசிரிய ஆலோசகர் திருமதி பாலசிங்கம்

(யாழ். நிருபர்)

சைவசமய விழுமியங்கள் தொடர்பான அறிவினை இளைய தலைமுறையினர் பின்பற்றக்கூடிய வகையில் ஆசிரியர்கள் மாணவர்களை வழிப்படுத்த வேண்டும். எதிர்காலத்தில் சமயச் சொற்பொழிவு நிகழ்த்தக்கூட ஆள் இல்லாத நிலை தோன்றலாம்.

இவ்வாறு யாழ். வலயப் பாடசாலைகளில் சைவசமய பாடத்தை தரம் ஆறு தொடக்கம் 11 வரையான வகுப்புகளுக்குக் கற்பிக்கும் ஆசிரியர்களுக்கான சேவைக்கான பயிற்சிச் செயலம்வரில் கலந்து கொண்டு உரை நிகழ்த்திய யாழ். கல்வி வலய சைவநெறிப்பாட சேவைக் கால ஆசிரிய ஆலோசகர் திருமதி எஸ். பாலசிங்கம் குறிப்பிட்டார்.

அவர் அங்கு தொடர்ந்து பேசுகையில், ஆசிரியர்கள் மாணவர்களைப் பாகுபாடு காட்டாது வழி நடத்த வேண்டும். ஆசிரியர்களை மாணவர்கள் சரியாக எடைபோட்டு சில ஆசிரியர்களை கடவுளுக்குச் சமமாகப் போற்றுகிறார்கள். சில ஆசிரியர்களின் செயற்பாட்டினால் அவர்களை மாணவர்கள் மதிப்பதில்லை. அந்த நிலைக்கு ஆசிரியர்கள் ஆளாகக்கூடாது. மாணவர்களின் ஆற்றல்கள், திறமைகளை வெளிக்கொண்டுவர ஆசிரியர்கள் முயற்சிக்க வேண்டும்.

பின் தங்கிய பிரதேசத்து ஏழைப் பிள்ளைகளின் சைவ விழுமியக் கல்வியில் அனைத்து ஆசிரியர்களும் கவனம் செலுத்த வேண்டும் எனக் குறிப்பிட்டார். (10)

கல்வி அபிவிருத்திச் செயலம்

(பருத்தித்துறை)

ஆசிரிய ஆளணியின் கல்விச் செயற்பாடுகள் மற்றும் அபிவிருத்தி தொடர்பான செயலம்வரவு நாளை வியாழக்கிழமை முற்பகல் 9.00 மணிக்கு வடக்கு மாகாண கல்வித் திணைக்கள மண்டபத்தில் நடைபெறவுள்ளது.

இச்செயலம்வரவில் வலய திட்டமிடல் பணிப்பாளர்கள், கோட்டக் கல்விப் பணிப்பாளர்களை பங்குபற்றும்படி அறிவிக்கப்பட்டுள்ளது.

செயலம்வரவிற்கு வருகை தரும் கோட்டக் கல்விப் பணிப்பாளர்கள் தங்கள் கோட்டத்திலுள்ள ஒவ்வொரு பாடசாலைகளினதும் ஆவணி மாத சம்பளப் பட்டியலில் சம்பளம் பெற்று உட்பட ஆசிரியர்களின் எண்ணிக்கை தொடர்பான விபரங்களைப் பாடசாலை ரீதியாக சமர்ப்பிக்குமாறு வடமாகாண கல்வித் திணைக்கள திட்டமிடல் பிரிவின் தலைவர் கே. பிரதீபிக் ஜெனாத்த அறிவித்துள்ளார். (109)

உலக சமாதான தினம் விமர்சையாக அனுஷ்டிப்பு

(யாழ்ப்பாணம்)

சமாதானத்திற்கும் நல்லிணக்கத்துக்குமான பணியாக யாழ். ஓஸ்மானியாக் கல்லூரியுடன் இணைந்து நடத்திய உலக சமாதானத் தின நிகழ்வுகள் நேற்று முன்தினம் கல்லூரி வளாகத்தில் வெகுவிரைப்பாக அனுஷ்டிக்கப்பட்டது.

இந்நிகழ்வில் மாணவர்களிடத்தில் சமாதான விழிப்புணர்வினை ஏற்படுத்தும் முகமாக சமாதான ஓவியப் போட்டி நடத்தப்பட்டதுடன் முதல் மூன்று இடங்களைப் பிடித்த மாணவர்களுக்குப் பரிசில்களும் வழங்கப்பட்டன.

ஓவியப் போட்டியில் பரிசு பெற்ற மாணவர்கள் விபரம் வருமாறு:

சிரேஷ்ட பிரிவு: முதலாமிடம் எம். மைசா, இரண்டாமிடம் எம். சமீரா, மூன்றாமிடம் எஸ். மபாசா.

கனிஷ்ட பிரிவு: முதலாமிடம் ஜெ. சபீனா, இரண்டாமிடம் எவ். சிகலா, மூன்றாமிடம் எம். நூஷ்ஹா.

இடைநிலைப் பிரிவு: முதலாமிடம் எச். ஹயாசா, பர்வீன், இரண்டாமிடம் எம். அபீனாஸ், மூன்றாமிடம் கே. அகிலா.

இந்நிகழ்வில் கல்லூரியின் உப அதிபர் மகேந்திரரா, மெள



லவி ஆசிரியர் எம். பைஸ்ரர் கொண்டு சிறப்பித்ததுடன் உரை ஆகியோர் நிகழ்வில் கலந்து யாற்றினர். (105)

ஓட்டுசுட்டான் பிரதேசத்தில் நூல் நிலையம் அமைக்க

(ஓட்டுசுட்டான்)

முல்லைத்தீவு மாவட்டத்தின் ஓட்டுசுட்டான் பிரதேசத்தில் பொது நூலகம் ஒன்று இல்லாமையால் அறிவுசார் தேடல்களைப் பெற முடியாதுள்ளது மானவர்களும் கல்வியாளர்களும் கவலை தெரிவிக்கின்றனர். பாடசாலை மாணவர்கள், ஆசிரியர்கள் தாம் கல்வி தொடர்பான மேலதிக அறிவினைப் பெறுவதற்கு நூல் நிலையம் அவசியம் தேவையாக இருப்பதாகத் தெரிவிக்கின்றனர்.

பொதுமக்களும், தாம் பத்திரிகைகள் வாசிக்க முடியாதுள்ள துடன் நாட்டில் நடக்கின்ற விடயங்களையும் அறிய முயாதுள்ளதாகத் தெரிவிக்கின்றனர்.

இப்பிரதேசத்தில் நூல் நிலையம் ஒன்று அமைக்கப்பட்டால் மாணவர்கள் அறிவுத் தேடலை இலகுவாகப் பெற்றுக் கொள்ள முடியும் எனவும் தெரிவிக்கப்படுகிறது. (101)

டெங்கு ஒழிப்பு வாரம் வவுனியாவில் அனுஷ்டிப்பு

(வவுனியா)

யாழ். மாவட்டத்தில் டெங்கு அபாயம் அதிகரித்துள்ளமையால் வவுனியா மாவட்டத்திற்கும் டெங்கு பரவக்கூடிய சாத்தியக்கூறு காணப்படும் நிலையில் அங்கு டெங்கொழிப்பு வாரம் அனுஷ்டிக்கப்படுவதாக சுகாதார வைத்திய அதிகாரி வைத்திய கலாநிதி ப.சத்தியலிங்கம் தெரிவித்தார்.

கடந்த வெள்ளிக்கிழமை ஆரம்பிக்கப்பட்ட டெங்கொழிப்பு வாரத்தை விட்டு வீட்டு உரிமையாளர்களும் அரச மற்றும் அரசாபற்ற நிறுவனப் பணியாளர்களும் துப்புரவுப் பணியில் ஈடுபட்டு வருகின்றனர். கிராம சேவகரை தலைமையாகக் கொண்ட டெங்கொழிப்பு குழுக்கள் துப்புரவு செய்யவேண்டுமெனவும் அவர் கூறினார்.

இதேவேளை, இலங்கை செஞ்சிலுவைச் சங்கத்தின் தொண்டர்களுக்கு டெங்கு நுளம்புகள் பரவக்கூடிய இடங்களை அடையாளம் காணக்கூடியவாறு பயிற்சிகளை வழங்கி அவர்களை ஒவ்வொரு வீடுகளுக்கும் அனுப்பி பரிசோதிக்கவுள்ளோம். டெங்கு நுளம்பு பரவும் இடங்களை வைத்துள்ளோருக்கு எதிராக வழக்குத் தாக்கல் செய்யப்படுமெனவும் ப.சத்தியலிங்கம் தெரிவித்தார்.

கிளிநொச்சி மக்களுக்கு உபகரணங்கள் அன்பளிப்பு

(கிளிநொச்சி)

குணஜய சத்துட்ட பதனம் (வெற்றிக்கான மகிழ்ச்சி நிதியம்) உதவித்திட்டத்தின் கீழ் இராணுவத்தினரின் பங்களிப்புடன் கிளிநொச்சி வாழ் மக்களுக்கு உதவி உபகரணங்கள் வழங்கும் நிகழ்வு நேற்று முன்தினம் இடம் பெற்றது.

மாங்குளம், பஞ்சிகாமம் குளம், ஒலுமடு, அம்பாள் நகர், அம்பகாமம் பிரதேசங்களைச் சேர்ந்த 210 குடும்ப அங்கத்தவர்களுக்கு 210 சைக்கிள்கள்

வழங்கி வைக்கப்பட்டன. அத்தோடு மாங்குளம் மகாவித்தியாலயத்திற்கு 2 இலட்சம் பெறுமதியான பாண்ட வாத்திய உபகரணங்களும் வழங்கி வைக்கப்பட்டன.

இந்நிகழ்வில் பிரிகேடியர் ஹரின் பெரேரா, குணஜய சத் துட்ட பதனம் சார்பில் குஷேன் குணசேகர ஆகியோருடன் அதிகாரிகள் பலரும் கலந்துகொண்டனர். பயனாளிகளாகத் தெரிவு செய்யப்பட்ட மக்கள் நன்றி தெரிவித்தனர்.

ஐ.சிறிலங்கா தொலைத் தொடர்பு சேவையாழ். மக்களுக்கு நல்ல வரப்பிரசாதமாகும்

அமைச்சர் ரஞ்சித் சியாம்பலாப்பிட்டிய

(யாழ்ப்பாணம்)

கடந்த காலங்களில் தகவல்தொடர்பாடல்களில் நிலவிய குறைபாடுகளே வடக்கிற்கும், தெற்கிற்கும் இடையில் ஏற்பட்ட முரண்பாடுகளுக்குக் காரணமாக அமைந்திருந்தது. இக்குறைபாடுகளை களையும் நோக்குடன் சிறிலங்கா ரெலிக்கொம் வசதிகளைச் செய்து கொடுக்க முன்வந்துள்ளது. இதனால் வடக்கும், தெற்கும் இணைந்து செயற்படக்கூடிய வாய்ப்புக்கள் ஏற்படும் என தொலைத்தொடர்பு, மற்றும் தொலைத் தொடர்புசேவைகள் அமைச்சர் ரஞ்சித் சியாம்பலாப்பிட்டிய தெரிவித்தார்.

பண்ணையில் நேற்று முன்தினம் சிறிலங்கா ரெலிக்கொம் நிறுவனத்தின் புனரமைக்கப்பட்ட கட்டடங்களைத்திறந்து வைத்துப் பேசும்போதே அவர் மேற்கண்டவாறு தெரிவித்தார்.

சிறிலங்கா ரெலிக்கொம் யாழ். பிராந்தியப் பொறுப்பாளர் கிருபாகரன் தலைமையில் நடைபெற்ற இந் நிகழ்வில் அமைச்சர் தொடர்ந்து பேசுகையில் கூறியதாவது:

மூன்று தசாப்த கால யுத்தப்பண்புகளை

கைதழ் முதியோர் இல்லத்தில் மாபெரும் சிரமதான நிகழ்வு

(யாழ்.நிருபர்)

கைதடி அரச முதியோர் இல்லத்தில் மாபெரும் சிரமதான நிகழ்வொன்றை நடத்துவதற்கான ஏற்பாடுகள் மேற்கொள்ளப்பட்டுள்ளன. உள்ளூராட்சித் திணைக்களத்தின் ஏற்பாட்டில் இந்தச் சிரமதான நிகழ்வு இடம்பெறவுள்ளது.

எதிர்வரும் 29 ஆம் திகதி வியாழக்கிழமை இந்தச் சிரமதான நிகழ்வை விரிவாக நடத்துவதற்கான முழு ஏற்பாடுகளும் மேற்கொள்ளப்பட்டுள்ளன.

உள்ளூராட்சித் திணைக்களத்தின் கீழ் இயங்கும் சபைகளின் பணிப்பாளர்களால் இச்சிரமதான நிகழ்வு இடம்பெறவுள்ளன.

இந்தச் சிரமதானம் மூலம் கைதடி முதியோர் இல்லச் சுற்றாடல் தூய்மைப்படுத்தப்படவுள்ளது. (வி)

அனுபவித்த மக்களுக்கு தென்னிலங்கை மக்களுடன் தொடர்பு கொள்ளக் கூடியவகையில் “ஐ.சிறிலங்கா” I srilanka செயற்றிட்டத்தை முதன் முறையாக யாழ்ப்பாணத்தில் ஆரம்பித்து வைக்கப்படுகிறது.

மகிந்த சிந்தனையை அடியொற்றி தென்னிலங்கை மக்கள் செய்தியை அறிய தொடர்பு வசதிகளை எப்படி அனுபவிக்கிறார்களோ அதே வசதிகளை வடபகுதிமக்களும் அனுபவிக்கவேண்டும். இந்நிலையில் கொழும்பில் உள்ள தொலைத் தொடர்பு அலுவலகத்தை இத்தகைய யாழ்ப்பாணம் ரெலிக்கொம் அலுவலகமும் அமைந்து இருப்பது வடபகுதி மக்களுக்குக் கிடைத்துள்ள ஒரு வரப்பிரசாதமாகும் என்று கூறினார்.

இந்நிகழ்வில் அமைச்சர் டக்ளஸ்தேவானந்தாவும் உரையாற்றினார். (பா)

வலிவடக்கின் சில பகுதிகளுக்கு விரைவில் மின்சார இணைப்பு

(தெல்லிப்பனை)

வலிவடக்கு பிரதேசசெயலர் பிரிவில் மீன்குடியேற அனுமதிக்கப்பட்ட வித்தகபுரம் ஜே/223, தந்தைசெல் வாபுரம் ஜே/230 ஆகிய இருகிராம அலுவலர் பிரிவுகளுக்கும் மின்சார இணைப்பு வழங்கப்படவுள்ளதாகத் தெரிவிக்கப்படுகிறது.

மின் இணைப்பு வேலைகளின் ஆரம்பக்கட்டமாக இருபிரிவுகளிலும் மின்கம்பங்கள் நாட்டப்பட்டுள்ளது. மின் இணைப்பு வழங்குவதற்கான “கேபிள்கள்” வந்து சேர்ந்ததும் வேலைகள் ஆரம்பிக்கப்படுமென தெல்லிப்பனை பிரதேச செயலக வட்டாரங்கள் தெரிவித்தன.

கைதழ் முதியோர் இல்லத்தின் புனரமைப்பு விரைவில் ஆரம்பம்

(யாழ்.நிருபர்)

கைதடி அரச முதியோர் இல்லத்தின் புனர்நிர்மாணப் பணிகள் விரைவில் ஆரம்பிக்கப்படவுள்ளது. இந்தப் புனர்நிர்மாணப் பணிக்கென 2.5 மில்லியன் ரூபா நிதியை சமூக சேவைகள் திணைக்களம் ஒதுக்கியுள்ளது.

இல்லத்தின் புனர்நிர்மாணப் பணிகளை கட்டடத்திணைக்களம் மேற்கொள்ளவுள்ளது.

பெரும்பாலும் இந்தப் புனர்நிர்மாணப் பணிகள் அடுத்த மாதத்தில் ஆரம்பிக்கப்படலாம் என்றும் தெரிவிக்கப்பட்டுள்ளது. (வி)

பாடசாலை மாணவர்களின் டெங்கு விழிப்புணர்வு செயற்பாடு



(யாழ்ப்பாணம்)

யாழ். மாவட்டத்தில் முன்னெடுக்கப்படும் டெங்குக் கட்டுப்பாட்டு வாரத்தினை முன்னிட்டு யாழ்.சங்காணை சிவப்பிரகாச மகாவித்தியாலய மாணவர்கள் சங்காணை பொது சுகாதார பணிமனையினருடன் இணைந்து டெங்கு விழிப்புணர்வு செயற்பாடுகளை மேற்கொண்டனர்.

மாணவர்கள் பாடசாலை சுற்றாடலில் சுமார் அரை கிலோ மீற்றர் சுற்றளவு பிரதேசத்திலுள்ள வீடுகள், கடைகள் என அனைத்து இடங்களிலும் வீட்டுத்தரிசிப்பு செய்ததுடன் விழிப்புணர்வு துண்டுப்பிரசுரங்களும் விநியோகித்தனர்.

நுளம்பு பெருக்கக் கூடிய இடங்கள் தொடர்பாக விளக்கமளித்தனர்.இச் செயற்பாட்டில் அதிபர், ஆசிரியர்கள், சங்காணை பொது சுகாதார பரிசேதகர், மேற்பார்வை பொது சுகாதார பரிசேதகர், குடும்பநல உத்தியோகத்தர்கள் அனைவரும் இணைந்து கொண்டனர்.

மாணவர்களின் இந்த முன்மாதிரியான செயற்பாட்டை பாராட்டிய மக்கள் இது போன்று ஏனைய பாடசாலைகளும் செயற்பட்டால் டெங்கு நோயினை எமது பிரதேசத்திலிருந்து முற்றாக ஒழிக்கலாம் என கருத்துத்தெரிவித்தனர். (54)

பொலிகண்டி ஐஸ்தொழிற்சாலையை அமைச்சர் பார்வையிட்டார்



வடமராட்சி பொலிகண்டிப் பகுதிக்கு நேற்று முன்தினம் விஜயம் மேற்கொண்ட பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா அப்பகுதியில் அமையப் பெற்றுள்ள ஐஸ் தொழிற்சாலையைப் பார்வையிட்டார்.

பொலிகண்டிப் பகுதியில் அமையப் பெற்றுள்ள இந்த ஐஸ் தொழிற்சாலையூடாக ஐஸ் கட்டியை பெற்றுக் கொள்வதனூடாக கடற்றொழிலாளர் வியாபாரிகள் பலரும் நன்மைகளைப் பெற்று வருகின்றனர்.

இதனது சேவை போதுமானதாக இல்லாததுள்ள போதிலும் வியாபாரிகளின் தேவைகளை ஓரளவு நிவர்த்தி செய்யக் கூடியதாக இருப்பதாகவும் எதிர்காலத்தில்

இதனை விரிவாக்கம் செய்யும் பட்சத்தில் மேலும் தேவைகளை ஈடுசெய்ய முடியுமெனவும் வடமராட்சி வடக்கு கடற்றொழிலாளர் கூட்டுறவுச் சங்கங்களின் சமாசத்தலைவர் எமிலியாம்பிள்ளை தெரிவித்தார்.

உலக வங்கியின் நிதியுதவியுடன் அமைக்கப்பட்ட இத்தொழிற்சாலையினூடாக நாளொன்றுக்கு மிகக் குறைந்தளவான ஐஸ் கட்டியே உற்பத்தி செய்யப்பட்டு விநியோகிக்கப்பட்டு வருகின்றமை குறிப்பிடத்தக்கது. இதன் போது ஈ.பி.டி.பி.யின் வடமராட்சி அமைப்பாளரும் பருத்தித்துறை பிரதேச சபை உறுப்பினருமான சிறீரங்கேஸ்வரனும் உடனிருந்தார்.



புறம் சங்கமம்

ஒரு குடிமகனின் நியாயமான குற்றச்சாட்டிது. குடிக்காரனை ஒருவரும் மதிப்பதில்லை; குடிக்காதவரை நாட்டில் பொறுக்கி எடுத்து விடலாம்.

இந்தக் குடி நாட்டையும் வாழவைத்துள்ளது. அதேவேளை அழிவுகளையும் தந்திருக்கிறது. எங்கட அயல் நாடான தமிழ் நாட்டில் எம்.ஜி.இராமச்சந்திரன் முதலமைச்சரார் இருந்த காலத்தில் மது பாவனையை முற்றாகத் தடை செய்திருந்தார்.

அப்பொழுது நாடு பொருளாதாரத்தில் குன்றிப் போனது. அப்படி ஒரு நாட்டின் ஆட்சிப்பீடத்திற்கு பொருளாதாரத்தில் உதவியதை மறுக்கவோ மறைக்கவோ முடியாது.

அத்தகைய ஒன்றுக்கு நாடளாவிய வேண்டாம் உரளாவிய அதுகும் வேண்டாம் வீடளாவிய மட்டில் அங்கீகாரம் கிடைக்குதா?

எண்டாலும் எவற்றை அங்கீகாரமும் தேவையில்லை வயிற்றுக்கை ஒரு போஸ் போயிற்று எண்டால். இதைப் பயன்படுத்தி உந்தச் சாராயம், பியர் வந்தகர் கொள்ளை லாபம் அடிக்கிறதை எப்படித் தடுக்கிறே!

எதுக்கும் ஒரு அமைப்பு இருந்தாத்தான் பிரச்சினைகளை அது அது சம்பந்தமான இடங்களுக்குக் கொண்டு சென்று வெல்லலாம்.

அதுக்கொரு தலைவர், செயலாளர், பொருளாளர், நிர்வாக சபை அமைப்பமெண்டால் அந்தப் பதவிக்கு ஒருவரும் வாறாங்களில்லை.

எல்லா இடங்களிலும் பதவிக்குப் போட்டி போடுறாங்கள் இதுக்கொரு சங்கம் அமைப்பமெண்டால் முடியாம இருக்கு.

களவாச் சாசாரம் விற்பவனோ ‘லைசன்ஸ்’ முடிச்ச கடைகளிலோ அளவு குறைச்சத்தான் அளக்கிறான் அதுக்கொண்டும் பறையாமல் வாங்கி அண்ணாந்து உத்திக்கொண்டு போயிடுவினம்.

அப்ப ஒரு போத்தல்ல 200 ரூபா என்ன ஏதும் கலக்கிப் போட்டு 500, ரூபாவும் உழைக்கிறாங்க உங்க தட்டாரச் சந்திக்கிட்ட ஒரு பார் இருக்கு அதில போத்தலக் குடுத்து ஒரு பியர் கேட்டன் 180 ரூபா எடுத்துட்டான். போத்தல் லேபல்ல பொறிக்கப்பட்டிருந்த விலை 135 ரூபா அப்ப எவ்வளவு கொள்ளை அடிக்கிறான்கள்?

ஒரு பத்துப்பதினைந்து ரூபாக் கூடவெண்டாப் பறவாயில்லை முழுசா 45.50 ரூபா கூட்டி விக்கிறாங்கள் இதை ஆருட்டைக் கேக்கிறே. இது வடிவாத் தெரிஞ்சு கலால் பகுதியும் காசை வாங்கிக் கொண்டு போசாமல் போயிடுது.

உப்பிடி உழைக்கிறவங்க எப்பிடிச் சிலவழிப்பாங்கள். கிட்டலை ஒரு பார் முதலாளி செத்துப் போனார். அதுக்கு இன்னொரு முதலாளி போஸ்ரர் அடித்து நகரின் பல பகுதிகளிலும் ஒட்டி இருந்தார்.

அது எலைக்களில் நிக்கிற அபேட்சகருக்கு விளம்பரம் போல இருந்தது. அதுக்கு லட்சக்கணக்கில் முடிஞ்சிருக்கும்.

உப்பிடிக்க கொள்ளை அடிக்கிற காசில செலவழிப்பாங்கள்தான்: தன்னை கஷ்டப்பட்ட பணமே போகப்போகுது?

இதுகளையெல்லாம் காணக்கேட்கத்தான் இதுக்கு மொரு பாவனையாளர் சங்கம் அமைக்கவேணுமெண்ட எண்ணம் தோன்றுது.

புனைக்கு மணிகட்டுறது யார்?

யங்கமன்ஸ் கால்பந்து தொடர் ஆதிசக்தி அணி அபார வெற்றி

(நெல்லிடி)

வல்லை யங்கமன்ஸ் விளையாட்டுக் கழகம் நடத்தி வரும் கால்பந்து தொடரின் முதல் சுற்று ஆட்டமொன்றில் வல்லை ஆதிசக்தி அணி அபாரமான வெற்றி பெற்றது. பருத்தித்துறை கால்பந்தாட்டலீக் அனுசரணையுடனும், தினமுரசு நாளிதழின் ஊடக அனுசரணையுடனும் வல்லை யங்கமன்ஸ் விளையாட்டுக்கழகம் நடத்தி வரும் கால்பந்து தொடர் யங்கமன்ஸ் விளையாட்டு மைதானத்தில் இடம்பெற்று வருகின்றது.

இதில் நேற்று முன்தினம் நடைபெற்ற ஆட்டமொன்றில் வல்லை ஆதிசக்தி அணியும், தும்பளை உதயதாரகை அணியும் மோதின. ஆட்டம் ஆரம்பமாகி நிறைவடையும் வரை வல்லை ஆதிசக்தி அணியின் சிறப்பான ஆட்டத்தை தும்பளை உதய தாரகை அணியால் கட்டுப்படுத்த முடிய வில்லை.

போட்டியின் முற்பாதி ஆட்டத்தின் 14ஆவது நிமிடத்தில் ஆதிசக்தி வீரர்

சிவச்சந்திரனால் முதலாவது கோல் போடப்பட்டது. தொடர்ந்து 16ஆவது நிமிடத்தினால் அதே அணியைச் சேர்ந்த சுதா மற்றுமொரு கோலைப் போட முற்பாதி ஆட்டம் நிறைவுக்கு வந்தது.


2-0 என்ற நிலையில் முன்னணி வகித்த ஆதிசக்தி அணியின் ஆட்டம் இடைவேளைக்குப் பின்னரும் சூடுபிடிக்கத் தொடங்கியது. பிற்பாதி ஆட்டத்தின் 33 மற்றும் 44 ஆவது நிமிடங்களில் ஆதிசக்தி வீரர்களான அருள், குகன் ஆகியோரால் மேலும் ஒவ்வொரு கோல் போடப்பட்டது.

இறுதி வரை ஒரு கோலையேனும் போட முற்பட தும்பளை உதயதாரகை அணியின், ஆதிசக்தி அணியின் பிற்கள வீரர்களின் சிறப்பான ஆட்டத்தால் தடுக்கப்பட்டது.

இறுதியில் 4-0 என்ற கோல் கணக்கில் ஆதிசக்தி அணி வெற்றிபெற்று அடுத்த சுற்றுத் தகுதிபெற்றது.


இதேவேளை, இன்றைய போட்டியில் கரவெட்டி கலட்டி அணியை எதிர்த்து நவஜீவம் அணி மோதவுள்ளது. (12)

ஊடக அனுசரணை : தினமுரசு



சர்வதேச கூட்டுறவாளர் தினத்தை முன்னிட்டு தேசிய ரீதியில் நடைபெற்ற கூட்டுறவாளர் விளையாட்டுப் போட்டியில் வடமாகாணம் சார்பாகப் பங்கு பற்றி வெற்றியீட்டியோருக்கான கௌரவிப்பு நிகழ்வு வடமாகாண கூட்டுறவு அபிவிருத்தித் திணைக்களத்தினால் நடத்தப்பட்டது. இதில் வடமாகாண கூட்டுறவு அபிவிருத்தி ஆணையாளர் திருமதி ம. வசந்தகுமார், அதன் உதவி ஆணையாளர் வி.கே. அருந்தவநாதன் ஆகியோருடன் வெற்றியீட்டிய வீரர், வீராங்கனைகள் நற்பதைக் காணலாம். (வி)

றஜீவ்குமார் றொகான் சிறப்பான இணைப்பாட்டம் யாழ். சென்றல் இலக வெற்றி




றஜீவ்குமார்

(யாழ்ப்பாணம்)

றஜீவ்குமார், றொகான் ஆகியோரின் சிறப்பான இணைப்பாட்டத்தின் மூலம் ஓல்ட் கோல்ஸ் அணியை வென்று காலிறுதிப் போட்டிக்குத் தகுதி பெற்றது.

கொக்குவில் கே.சீ.சீ. விளையாட்டுக்கழகத்தால் நடத்தப்பட்டு வரும் 30



றொகான்

ஓவர்கள் கொண்ட கிரிக்கெட் தொடரிலேயே யாழ். சென்றல் அணி வெற்றி பெற்று காலிறுதிப் போட்டிக்குத் தகுதி பெற்றது.

இப்போட்டி கடந்த ஞாயிற்றுக் கிழமை கொக்குவில் இந்துக் கல்லூரி மைதானத்தில் நடைபெற்றது.

நாணயச் சமுற்சியில் வெற்றிபெற்று

முதலில் ஆடிய ஓல்ட் கோல்ஸ் அணி 30 ஓவர்கள் நிறைவில் ஐந்து விக்கெட்டுக்களை இழந்து 207 ஓட்டங்களைப் பெற்றது. இதில் மயூரன் 62, நிரோலன் 29 ஓட்டங்களையும், ஆட்டமிழக்காது மெளசன் 61, திலீபன் 28 ஓட்டங்களைப் பெற்றனர். பந்து வீச்சில் றஜீவ்குமார், சுபாதிஸ் தலா இரண்டு விக்கெட்டுக்களை வீழ்த்தினர்.

பதிலுக்கு ஆடிய யாழ். சென்றல் அணி றஜீவ்குமார், றொகான் ஆகியோரின் சிறப்பான இணைப்பாட்டத்தின் மூலம் இலகுவான வெற்றிபெற்றது. இறுதியில் சென்றல் அணி 27.2 ஓவர்கள் நிறைவில் மூன்று விக்கெட்டுக்களை இழந்து வெற்றியிலக்கை அடைந்தது. இதில் றஜீவ்குமார் 90, றொகான் 38 ஓட்டங்களை ஆட்டமிழக்காது பெற்றனர். மற்றும் கபில்தேவ் 49, பாலேந்திரா 12 ஓட்டங்களைப் பெற்றனர். பந்து வீச்சில் சிறிகுக் இரண்டு, திலீபன் ஒரு விக்கெட்டுக்களை வீழ்த்தினர்.

இவ்வெற்றியின் மூலம் யாழ். சென்றல் அணி காலிறுதிப் போட்டிக்குத் தகுதி பெற்றது.

இதேவேளை எதிர்வரும் ஞாயிற்றுக்கிழமை யாழ். சென்றல் அணி, காலிறுதிப் போட்டியில் கே.சீ.சீ. அணியை எதிர்கொள்கின்றது. (20)



ஒத்திவைக்கப்பட்டது வதிவிடப் பயிற்சிநெறி

(நெல்லிடி)

வடமாகாண பாடசாலைகளில் தெரிவு செய்யப்பட்ட உடற்கல்வி ஆசிரியர்களுக்கான மூன்று நாள் வதிவிடப் பயிற்சி நெறி பிற்போடப்பட்டுள்ளதாக வடமாகாணக் கல்வித் திணைக்களம் அறிவித்துள்ளது.

வட்டுக்கோட்டை யாழ்ப்பாணக் கல்லூரியில் இன்றைய தினம் முதல் மூன்று நாள் நடைபெறவிருந்த இவ்வதிவிடப் பயிற்சி நெறி பிற்போடப்பட்டுள்ளதாகவும், பயிற்சி நெறி இடம்பெறும் திகதி பின்னர் அறிவிக்கப்படும் எனவும் தெரிவிக்கப்பட்டுள்ளது.

பாடசாலைகளுக்கிடையில் நடைபெற்று வரும் தேசிய விளையாட்டு விழாவை அடுத்து இவ்வதிவிடப் பயிற்சி நெறி ஒத்திவைக்கப்பட்டுள்ளதாக கல்வித் திணைக்கள வட்டாரங்களிலிருந்து தெரிவிக்கப்படுகின்றது. (12)

வடமாகாண வீர, வீராங்கனைகளுக்கு சாதிக்கும் ஆற்றல் உருவாக வேண்டும்

விளையாட்டு ஆர்வலர்கள்

(யாழ்ப்பாணம்)

தேசிய மட்டப் போட்டிகளில் சாதிக்கும் ஆற்றல்களை வளர்த்துக் கொள்ளும் வகையில் வடமாகாண வீர, வீராங்கனைகளை உருவாக்க வேண்டும் என விளையாட்டு ஆர்வலர்கள் அதிருப்தி தெரிவித்துள்ளனர்.

விளையாட்டு அமைச்சினால் நடத்தப்பட்ட 37ஆவது தேசிய ரீதியான விளையாட்டு விழா கடந்த 8,9,10ஆம் திகதிகளில் கொழும்பு தியகம விளையாட்டு மைதானத்தில் நடைபெற்றது.

இதில் வடக்கு மாகாணம் சார்பாக 78 வீர, வீராங்கனைகள் பங்கு கொண்ட போதும் ஒரு வெள்ளிப் பதக்கத்தை மட்டுமே பெற்றுக் கொள்ள முடிந்தது.

வவுனியா மாவட்டம் சார்பாக பங்குபற்றிய அனுஷா தட்டெறி தலில் இரண்டாமிடத்தைப் பெற்று வெள்ளிப் பதக்கத்தைப் பெற்றுக் கொண்டார்.

இது தொடர்பாக விளையாட்டு ஆர்வலர்கள் அதிருப்தி தெரிவித்தனர். வடக்கு மாகாணம் சார்பாக 78 வீர, வீராங்கனைகள் இவ்விளையாட்டு விழாவில் பங்குபற்றியபோதும் அவர்களால் ஒரு வெள்ளிப் பதக்கத்தை மட்டுமே பெற்றுக்கொள்ள முடிந்தது.

இதிலிருந்து நாம் எந்த இடத்தில் இருக்கின்றோம் என்பது புரிக்கின்றது. எனவே, தேசிய மட்டப் போட்டிகளில் சாதிக்கும் வீர, வீராங்கனைகளை நாம் உருவாக்க வேண்டும்.

இவ்வாறு உருவாக்கும் பட்சத்திலேயே எதிர்காலத்தில் அதிக பதக்கங்களை தேசிய மட்டப் போட்டிகளில் பெற்றுக்கொள்ளவும், வடக்கு மாகாணத்தை விளையாட்டின் மூலம் வெளிக்கொணரவும் முடியும். அதற்கு அனைத்துத் தரப்பினரும் பகுபாடின்றி உழைக்க வேண்டும் என்றும் அவர்கள் தெரிவித்தனர்.

அரையிறுதிப் போட்டிக்கு தகுதிபெற்றன மட்டுவில் வளர்மதி, ஐங்கரன் அணிகள்

(மட்டுவில்)

அமரர் சிவசம்பு ராஜ்மோகன் நினைவு கரப்பந்தாட்டத் தொடரின் அரையிறுதிப் போட்டிக்கு மட்டுவில் வளர்மதி மற்றும் மட்டுவில் ஐங்கரன் அணிகள் தகுதி பெற்றுள்ளன.

நாயன்மார்க்கு பாரதி விளையாட்டுக்கழகம் யாழ். மாவட்ட அணிகளுக்கிடையில் அமரர் சிவசம்பு ராஜ்மோகன் நினைவு கரப்பந்து தொடரை நடத்தி வருகின்றது.

மின்னொளியில் நடைபெற்று வரும் இப்போட்டி நாயன்மார்க்கு பாரதி விளையாட்டுக்கழக மைதானத்தில் இடம்பெற்று வருகின்றது.

நேற்று முன்தினம் நடைபெற்ற காலிறுதிப் போட்டியில் மட்டுவில் கண்ணகி அணியும், மட்டுவில் வளர்மதி அணியும் மோதின.

இதில் ஆரம்பம் முதலே சிறப்பான ஆட்டத் திறனை வெளிப்படுத்திய மட்டுவில் வளர்மதி அணி 2-1 என்ற செட் கணக்கில்

வெற்றிபெற்றது.

இவ்வெற்றி மூலம் மட்டுவில் வளர்மதி அணி அரையிறுதிப் போட்டியில் விளையாடும் வாய்ப்பைப் பெற்றது.

தொடர்ந்து நடைபெற்ற மற்றுமொரு காலிறுதிப் போட்டியில் கைதடி வளர்மதி அணியும், மட்டுவில் ஐங்கரன் அணியும் மோதின.

இதில் சிறப்பான ஆட்டத்தை வெளிப்படுத்திய ஐங்கரன் அணி 2-0 என்ற செட் கணக்கில் வெற்றிபெற்று அரையிறுதிப் போட்டிக்குத் தகுதி பெற்றது.

ஏற்கனவே, மட்டுவில் மோகன தாஸ் அணி அரையிறுதிப் போட்டிக்குத் தகுதி பெற்றமை குறிப்பிடத்தக்கது. (118)

விசேட தேவையுடையோருக்கான கோட்ட மட்ட விளையாட்டுப்போட்டி

(யாழ்ப்பாணம்)

யாழ். கல்வி வலய விசேட தேவையுடைய மாணவர்களுக்கான கோட்ட மட்ட விளையாட்டுப் போட்டி நாளை மறுதினம் வெள்ளிக்கிழமை காலை 9.00 மணிக்கு கோப்பாய் மகாவித்தியாலயத்தில் நடைபெறவுள்ளதாக ஏற்பாட்டாளர்கள் தெரிவித்தனர்.

யாழ். வலய விசேட தேவையுடைய மாணவர்கள் இப்போட்டியில் பங்குபற்ற விண்ணப்பித்த மாணவர்கள், போட்டி இலக்கங்களை யாழ். கல்வி அபிவிருத்தி அலுவலகத்தில் பெற்றுக் கொள்ளுமாறு யாழ். வலயப் பிரதிக் கல்விப் பணிப்பாளர் தெரிவித்துள்ளார். (எஸ்)

சமநிலையில் எஸ்.எஸ்.சி. டெஸ்ட் தொடரை வென்றது அவுஸ்ரேலியா

விக்ரெட்டில் சதம் பெற்றார் ஹோத்



(கொழும்பு)

அவுஸ்ரேலிய அணிக்கெதிரான மூன்றாவது டெஸ்ட் போட்டியில் இலங்கை அணியின் சுழற்பந்து வீச்சாளர் ரங்கண ஹோத் 100ஆவது டெஸ்ட் விக்ரெட்டைக் கைப்பற்றினார். அவுஸ்ரேலியா வீரர் எறங்காவை ஆட்டமிழக்கச் செய்ததன் மூலம் தனது 100ஆவது விக்ரெட்டை ஹோத் கைப்பற்றினார். 29ஆவது டெஸ்ட் போட்டியில் அவர் 100ஆவது விக்ரெட்டைக் கைப்பற்றியமை குறிப்பிடத்தக்கது.

(கொழும்பு)
அவுஸ்ரேலிய, இலங்கை அணிகளுக்கிடையிலான கொழும்பு எஸ்.எஸ்.சி.யில் நடைபெற்ற மூன்றாவது டெஸ்ட் போட்டி வெற்றி தோல்வியின்றி நிறைவுக்கு வந்தது. இதன் மூலம் மூன்று போட்டிகள் கொண்ட டெஸ்ட் தொடரை 1-0 என்ற கணக்கில் அவுஸ்ரேலிய அணி கைப்பற்றிக் கொண்டது.

மூன்று விக்ரெட்டுக்களை இழந்து 209 ஓட்டங்களைப் பெற்றிருந்த நிலையில் நேற்றைய இறுதி நாள் ஆட்டத்தைத் தொடர்ந்து அவுஸ்ரேலிய அணி, சகல விக்ரெட்டுக்களையும் இழந்து 488 ஓட்

டங்களைப் பெற்றது. இதில் அவுஸ்ரேலிய அணித் தலைவர் கிளார்க் 112, யூரிஜ் 126, ஹசி 93 ஓட்டங்களைப் பெற்றனர். பந்து வீச்சில் ரங்கண ஹோத் ஏழு விக்ரெட்டுக்களை வீழ்த்தினார்.

பதிலுக்கு 331 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸை ஆடிய இலங்கை அணி, விக்ரெட் இழப்பின்றி ஏழு ஓட்டங்களைப் பெற்றிருந்த நிலையில் போட்டி நிறைவுக்கு வந்தது.

இப்போட்டியின் ஆட்டநாயகனாகவும், தொடரின் நாயகனாகவும் அவுஸ்ரேலியாவின் ஹசி தெரிவானார்.



அமெரிக்கன் ஓப்பன் ரென்னிஸ் தொடரின் பெண்கள் ஒற்றையர் பிரிவில் சம்பியன் பட்டம் வென்ற அவுஸ்ரேலியாவின் சமந்தா ஸ்டோசுக்கு, அவரது சொந்த ஊரான கோல்ட் கோல்ட் நகரில் உற்சாக வரவேற்பு அளிக்கப்பட்டது. நகரின் கௌரவ சாவிபுடன் காட்சி தரும் ஸ்டோசர்.

தொழில்நுட்பக் குழு தலைவராக கங்குலி?



(மும்பை)

இந்திய கிரிக்கெட் கட்டுப்பாட்டு சபையின் தொழில்நுட்பக் குழுத் தலைவராகும் வாய்ப்பு கங்குலிக்கு ஏற்பட்டுள்ளது.

இப்போது தொழில்நுட்பக் குழுவின் தலைவராக செயற்பட்டுவரும் காவஸ்கர், அப்பொறுப்பில் இருந்து விடுவிக்கமாறு இந்திய கிரிக்கெட் சபைக்கு கடிதம் மூலம் தெரியப்படுத்தியுள்ளார்.

இதனையடுத்து இப்பதவிக்கு புதிய நபரைத் தேர்வு செய்ய முயற்சியை இந்திய கிரிக்கெட் சபை இறங்கியுள்ளது.

இப்பதவிக்கு முன்னாள் கப்டன் கங்குலியை நியமிக்கலாம் என்று நேற்று முன்தினம் நடைபெற்ற ஆண்டு பொதுக்குழு கூட்டத்தில் முடிவு செய்யப்பட்டுள்ளது. இது தொடர்பாக அவருக்கு தகவல் தெரிவிக்கவில்லை. விரைவில் முறைப்படி தகவல் அவருக்கும் தெரிவிக்கப்படும். கங்குலி இப்பொறுப்பை ஏற்பார் என கிரிக்கெட் சபை வட்டாரங்களிலிருந்து கிடைக்கும் செய்திகள் தெரிவிக்கின்றன.

ஐரோப்பிய வலைப்பந்து சம்பியனானது சேர்பியா



(வியன்னா)

ஐரோப்பிய வலைப்பந்து சம்பியன் பட்டத்தை சேர்பிய அணி வென்றது. நேற்று முன்தினம் நடைபெற்ற இறுதிப் போட்டியில் இத் தாலியை 3-1 (25-17, 20-25, 23-25, 24-26) என்ற புள்ளிகள் அடிப்படையில் வீழ்த்தி பட்டத்தை சேர்பியா வென்றது.

ஆஸ்திரியா தலைநகர் வியன்னாவில் ஐரோப்பிய வலைப்பந்து சம்பியன் ஷிப் போட்டி நடைபெற்று வந்தது.

இரு அணியும் சமபலம் வாய்ந்தது என்பதால் ஆட்

டம் பெரும் எதிர்பார்ப்பை ஏற்படுத்தியது.

தொடக்கத்தில் இத்தாலி வீரர்களின் கை ஓங்கியது. ஆனால் சேர்பிய வீரர்கள் சுதாரித்து விளையாடினார்கள். அவர்களது சர்வீஸ் அபாரம் இருந்தது.

இதனால் ஆட்டத்தின் போக்கு மாறி, சேர்பியாவின் கை ஓங்கியது. இறுதியில் 3-1 என்ற கணக்கில் சேர்பியா வென்று ஐரோப்பிய வலைப்பந்து சம்பியன் பட்டத்தைக் கைப்பற்றியது.

இந்த வெற்றி சேர்பியா ரசிகர்களால் சிறப்பாகக் கொண்டாடப்பட்டது.

மூன்றாவது இடத்துக்கான போட்டியில் போலந்து ரஷ்யாவை எதிர்கொண்டது. இதில் வெற்றி பெற்ற போலந்து அணி முன்றாமிடத்தைப் பெற்றுக் கொண்டமை குறிப்பிடத்தக்கது.

டேவிஸ் கிண்ண ரென்னிஸ் தொடர் இறுதிப் போட்டியில் ஆர்ஜன்னை

டேவிஸ் கிண்ண ரென்னிஸ் தொடரின் இறுதிப் போட்டிக்கு ஆர்ஜன்னை தகுதி பெற்றுள்ளது.

டேவிஸ் கிண்ண ரென்னிஸ் தொடரின் அரையிறுதிப் போட்டி நேற்று முன்தினம் நடைபெற்றது. இதில் சேர்பியா ஆர்ஜன்னை அணிகள் மோதின.

இதில் 3-2 என்ற கணக்கில் ஆர்ஜன்னை வெற்றி பெற்று இறுதிப்போட்டிக்கு முன்னேறியது. உலகின் முதல்நிலை வீரர் ஜோகோவிச் 7-6, 3-0 என்ற கணக்கில் பின்தங்கியிருந்த போது காயமடைந்தார்.

இதனால் ஆர்ஜன்னை வீரர் மார்ட்டின் டெல்போர்ட்டோ வெற்றி பெற்றதாக அறிவிக்கப்பட்டது. இது சேர்பிய அணிக்கு பின்னடைவாக அமைந்தது. இதேபோல் சேர்பிய வீரர் டிப் சராவிச் 6-2 என்ற கணக்கில் முன்னிலையில் இருந்த போது ஆர்ஜன்னை வீரர் ஜாயன்மொனோக்கோ ஓய்வு பெற்றார். மற்ற போட்டிகளில் டேவிட் நல்பாண்டியன் வெற்றி பெற்றதால் சேர்பியாவின் களவு பறிபோனது.

அதேசமயம் பிரான்ஸ், ஸ்பெயின் அணிகள் மோதிய மற்றொரு அரையிறுதியில் 4-1 என்ற கணக்கில் ஸ்பெயின் வெற்றி பெற்று இறுதிப்போட்டிக்கு முன்னேறியமை குறிப்பிடத்தக்கது.



சட்டவிரோத நீக்கம் கொச்சி ஆதங்கம்



(கொச்சி)

எமது அணியின் ஒப்பந்தத்தை இரத்து செய்யப்பட்டமை இந்திய கிரிக்கெட் சபையின் சட்டவிரோதமான செயல் என்று கொச்சி அணி இயக்குநர் முகேஷ் பட்டேல் தெரிவித்துள்ளார்.

இந்திய கிரிக்கெட் சபைக்கு நாங்கள் எந்தப் பாக்கியும் தரவேண்டியது இல்லை. உண்மையில் ஆண்டு வரு வாயில் ரூ. 12 முதல் 15 கோடிவரை அவர்கள் தான் அடுத்த மாதம் எங்களுக்குத் தரவேண்டிய உள்ளது. இந்நிலையில் எங்கள் ஒப்பந்தத்தை இரத்துச் செய்தது சட்டவிரோதமானது. இதை எதிர்த்து நாங்கள் நீதிமன்றில் முறையிடுவோம் எனவும் தெரிவித்தார்.

ஐ.பி.எல். இல் இருந்து கொச்சி நீக்கம்

புதிய தலைவராக பொறுப்பேற்ற என்.சீனிவாசன் அதிரடி அறிவிப்பு

(மும்பை)

ஐ.பி.எல். போட்டியில் இருந்து கொச்சி அணி நீக்கம் செய்யப்பட்டுள்ளது என இந்திய கிரிக்கெட் சபையின் புதிய தலைவராக பொறுப்பேற்ற என்.சீனிவாசன் தெரிவித்தார்.

கொச்சி டஸ்கர்ஸ் கேரளா அணி நிர்வாகம் சரிப்படுத்த முடியாத வகையில் விதி முறைகளை மீறி இருப்பதால் அந்த அணி கொடுத்த வங்கி உத்தரவாதத்தை பணமாக மாற்றவும், அந்த அணியை ஐ.பி.எல். போட்டியில் இருந்து நீக்கவும் முடிவு செய்யப்பட்டுள்ளது. புதிய நிர்வாக இயக்குநர் தலைமையிலான ஐ.பி.எல். சபை புதிய அணியை ஏலம் விடுவது குறித்து முடிவு செய்யும் எனவும் தெரி வித்தார்.

ஐ.பி.எல். ருவென்ரி 20 போட்டியில் கடந்த ஆண்டு சேர்க்கப்பட்ட கொச்சி டஸ்கர்ஸ் கேரளா அணி, 10 ஆண்டு களுக்கு 1,550 கோடிக்கு ஏலம் எடுக்கப்பட்டது. அணியை வாங்கியதில் இருந்து பல பிரச்சினைகளில் சிக்கிய அந்த அணி இந்த ஆண்டுக்கு ஐ.பி.எல்.

அமைப்புக்கு 156 கோடி வங்கி உத்தரவாதத் தொகையை கட்ட வேண்டும்.

பல முறை நினைவுப்படுத்தியும் அந்த பணத்தை செலுத்தாததால் கொச்சி டஸ்கர்ஸ் அணி, ஐ.பி.எல். போட்டியில் இருந்து நீக்க முடிவு செய்யப்பட்டுள்ளது. இதனால் ஐ.பி.எல். போட்டிக்கான அணிகளின் எண்ணிக்கை 10இல் இருந்து 9 ஆக குறைந்துள்ளது.

இதேவேளை, சர்வதேச கிரிக்கெட் சபையால் அறிமுகப்படுத்தப்பட்டுள்ள நடுவரின் முடிவை மீள் பரிசீலனையும் முறை குறித்து கருத்து தெரிவித்த சீனிவாசன்...

நடுவரின் முடிவை மறுபரிசீலனை செய்யும் முறையை (டி.ஆர்.எஸ்) அமுல்படுத்த நாங்கள் மறுத்து வந்தோம். போல் டிராக்கிங் தொழில்நுட்பத்தின் மீது எங்களுக்கு நம்பிக்கை இல்லை. சம்பந்தில் முடிந்த இங்கிலாந்துக்கு எதிரான தொடரில் ஹோட் ஸ்போட் தொழில்நுட்பம் துல்லியமாக செயல்படவில்லை என்பது தெளிவாகத் தெரிந்தது.



தற்போதைய தொழில்நுட்பத் துடன் நடுவர் முடிவு மறுபரிசீலனை முறையை பயன்படுத்துவதில்லை என்று நாங்கள் முடிவு செய்துள்ளோம். முன்னாள் தலைவர் ஷசாங் மனோகர் இந்தப் பிரச்சினையை கடந்த சர்வதேச கிரிக்கெட் சபைக் கூட்டத்தில் எழுப்பினார். வருங்காலத்தில் நடைபெறும் ஐ.சி.சி.கூட்டத்தில் நான் இந்த பிரச்சினையை எழுப்புவேன் எனவும் தெரிவித்தார்.

முஸ்லிம் சமூகத்தைப் புறக்கணிப்பதை ஒருபோதும் அனுமதிக்க மாட்டோம்



(மருதமுனை)

சர்வதேசம் எங்குமே இருக்கின்றது என்கிற ஆர்ப்பரிப்பும், இறுமாப்பும் ஆணவமும், கர்வமும் தமிழ்த் தலைமைகளின் கண்களை மறைக்கின்றன. அதனால், முஸ்லிம் சமூகம் முன்வைக்கின்ற நியாயமான அடிப்படைக் கோரிக்கைகளை உணர்ந்து கொள்வதற்கு மறுக்கின்றனர். முஸ்லிம் சமூகத்தின் கோரிக்கைகளை சகோதர இனங்களின் அரசியல் அபிலாசைகளுக்குக் குறுக்கே நிற்காமல்தான் முஸ்லிம் காங்கிரஸ் பேசிவருகிறது. அர

மு.கா.தலைவர் ஹக்கீம் சூளுரை

சியல் தீர்வின் போதும், அதிகாரப் பகிர்வின் போதும் முஸ்லிம் சமூகம் ஒடுக்கப் படுவதையோ, புறக்கணிக்கப்படுவதையோ ஒருபோதும் அனுமதிக்க முடியாது என்று மு.கா.தலைவரும் நீதியமைச்சருமான ரஷுப் ஹக்கீம் தெரிவித்தார்.

கல்முனை மாநகரசபைத் தேர்தலில் போட்டியிடும் முஸ்லிம் காங்கிரஸ் வேட்பாளர்களை ஆதரித்து மருதமுனையில் உரையாற்றும் போதே, அவர் மேற்கண்டவாறு கூறினார். அக்கூட்டத்தில் அவர் மேலும் தெரிவித்ததாவது,

1977ஆம் ஆண்டு இடம்பெற்ற பொதுத் தேர்தலில் மறைந்த எமது தலைவர் எம். எச்.எம்.அஷ்ரப், முஸ்லிம் ஐக்கிய விடுதலை முன்னணி எனும் அமைப்பை உருவாக்கி, அமிர்தலிங்கத்தின் தமிழர் விடுதலைக் கூட்டணியுடன் இணைந்து தனித் தமிழ் ஈழத்துக்காக அர்ப்பணிப்புடன் களமிறங்கினார். ஆனால், அதை இன்று தமிழ்த் தலைமைகள் மறந்துவிட்டன.

தமிழர் விடுதலைக் கூட்டணியுடன் 1977ஆம் ஆண்டு இணைந்து போட்டியிட்ட முஸ்லிம் வேட்பாளர்கள் எல்

லோரும் தோல்வியடைந்தனர். ஆனால், தமிழர் விடுதலைக் கூட்டணி 17 ஆசனங்களைப் பெற்று அமோக வெற்றியடைந்தது. நாடாளுமன்றத்தில் எதிர்க்கட்சித் தலைவர் பதவியும் கிடைத்தது. முஸ்லிம்கள் தோற்று தமிழர் தரப்பை வெற்றி பெறச் செய்தனர்.

ஆனால், இப்போது தமிழ்ச் சமூகம் தங்களுக்கு ஏதாவது கிடைக்கலாம் எனும் நிலையொன்று வரும் போது முஸ்லிம் சமூகத்தை புறந்தள்ளிவிட நினைத்தால் அதற்கு நிச்சயம் நாம் பதிலடி கொடுப்போம்.

வடக்கு, கிழக்கு இணைப்பு என்கிற தமிழ் மக்களின் அபிலாசைகளுக்கு முஸ்லிம்களால் குந்தகங்கள் ஏற்பட்டு விடக் கூடாது என்பதற்காக முன்வைக்கப்பட்டதே, அஷ்ரப் அவர்களின் முஸ்லிம் மாகாணக் கோரிக்கையாகும். ஆனால், தமிழ்ச் சமூகத்தினர் இதை மறந்துவிட்டுப் பேசிக்கொண்டிருக்கின்றனர் என அவர் தெரிவித்தார்.

பொன்சேகா வழக்கு விசாரணை ஒத்திவைப்பு



(கொழும்பு) முன்னாள் இராணுவத்தளபதி சர்த்பொனசேகாவின் பதவிகளை நீக்குவதற்கு எதிராகத் தாக்கல்

செய்யப்பட்ட மனு மீதான விசாரணை நேற்று நடைபெறவிருந்த நிலையில் அது அடுத்த மாதம் 17 ஆம் திகதி வரை ஒத்திவைக்கப்பட்டுள்ளது.

குறித்த வழக்கு விசாரணைகளை மேற்கொள்ளும் நீதியரசர்கள் குழாமின் அங்கத்தவரான டபிள்யூ.எல்.ரஞ்சித் சில்வா தவிர்க்க முடியாத காரணத்தினால் வருகை தராத்தால் இந்த வழக்கு விசாரணை ஒத்திவைக்கப்பட்டது.

இதேவேளை சர்த் பொன்சேகா கைது செய்யப்பட்ட போது அவரை விடுதலை செய்யுமாறு தாக்கல் செய்யப்பட்ட மனுவும் நேற்று விசாரணைக்கு எடுத்துக் கொள்ளப்படவில்லை. அந்த மனு விசாரணையும் எதிர்வரும் 17 ஆம் திகதி வரை ஒத்திவைக்கப்பட்டுள்ளது.

கூட்டமைப்பினை உடைக்கிறது தமிழரசுக் கட்சி குற்றம் சாட்டுகிறது கூட்டமைப்பு இளைஞரணி



(கொழும்பு)

கிழக்கில் உள்ள கூட்டமைப்பு நாடாளுமன்ற உறுப்பினர்கள் எவரும் பங்கு கொள்ளாத நிலையில், அம்பாறையில் தமிழ்த் தேசிய ஆதரவாளர்களின் எதிர்ப்பலைகளையும் பொருட்படுத்தாது, தமிழரசுக்கட்சி அலுவலகம் ஒன்றினை மாவை சேனாதிராசாவும், சுமந்திரனும் திறந்துள்ளனர். இதைக் கண்டித்து அம்பாறை மாவட்ட தமிழ்த் தேசியக் கூட்டமைப்பின் இளைஞர் அணி துண்டுப்பிரசாரம் ஒன்றை வெளியிட்டுள்ளது.

இது தொடர்பாக மேலும் தெரியவருவதாவது, நேற்றுமுன்தினம் தமிழரசுக் கட்சி அலுவலகம் ஒன்றை அம்பாறை மாவட்டத்தில் மாவை சேனாதிராஜாவும் சுமந்திரனும் திறந்து வைக்க சென்றுள்ளனர். இதையறிந்த அம்பாறை மாவட்ட

தமிழ்த் தேசியக் கூட்டமைப்பின் இளைஞர் அணி, கூட்டமைப்பின் கொள்கைகள் தொடர்பாக அதிருப்தி வெளியிட்டதோடு, குறிப்பாக கூட்டமைப்புக்குள் தமிழரசுக் கட்சியின் மேலாதிக்க நடவடிக்கைகளை கண்டித்து புறக்கணிப்புப் போராட்டம் நடத்தியுள்ளனர்.

தமிழரசுக் கட்சியின் அம்பாறை மாவட்ட அலுவலக திறப்பு விழாவை அம்பாறை மாவட்ட மக்கள் புறக்கணித்ததாகவும், குறிப்பிட்ட அலுவலகத் திறப்பு விழாவில் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர்கள் எவரும் கலந்து கொள்ளவில்லை எனவும் தெரிவித்தனர்.

தமிழரசுக் கட்சி அலுவலகத் திறப்பு விழாவில் உரையாற்றிய மாவை, இவ்வாறு துண்டுப்பிரசாரங்கள் வெளியிடுவதை கடுமையாகச் சாடியதுடன், எமக்குள் பிரச்சினைகள் இருந்தால் பேசித் தீர்த்துக் கொள்ளலாம் எனத் தெரிவித்ததோடு இவ்வாறான நடவடிக்கைகளை இளைஞர்கள் கைவிடவேண்டும் எனவும் கோரிக்கை விடுத்திருந்தார்.

தமிழ்த் தேசியக் கூட்டமைப்பினை அழித்து தமிழரசுக்கட்சியினை மட்டும் வலுப்படுத்துவதற்கான முனைப்பில் தமிழரசுக்கட்சியினர் தீவிரமாகச் செயற்பட்டு வருகின்றமை தெரிந்ததே.

புதவிக்காலத்தை முடித்து நாடு திரும்புகிறேன் வேறொன்றுமில்லை - மேஜர் ஜெனரல் டயஸ்

(கொழும்பு)

ஜேர்மனி, சுவீட்சலாந்து மற்றும் வத்திக்கான் நாடுகளுக்கான இலங்கையின் உதவித் தூதுவர் மேஜர்-ஜெனரல் ஜெகத் டயஸ், தனக்கு எதிராக நிரல்படுத்தப் பட்டிருக்கும் யுத்தக் குற்றச்சாட்டுகளுக்கும் தான் இலங்கைக்குத் திரும்பிச் செல்லுவதற்கும் இடையே எதுவித தொடர்புமில்லை எனத் தெரிவித்தார்.

அவைகளுக்கிடையே எதுவித தொடர்புமில்லை... இவை யாவும் ஊக்கிக்கப்பட்ட வதந்திகள் என பேர்லினில் உள்ள இலங்கைத் தூதரகத்திலிருந்து லக்ஷ்மி பத்திரிகைக்கு வழங்கிய நேர்காணலில் குறிப்பிட்டுள்ளார்.

57ஆவது கூட்டளைப் பிரிவின் முன்னாள் தலைமை அதிகாரியான மேஜர் ஜெனரல் டயஸ், குற்றப் பிரசாரம் மேற்கொள்ளும் பல குழுக்களினால் 57ஆவது கூட்டளைப் பிரிவினால் செய்யப்பட்ட யுத்தக் குற்றங்களுக்கெல்லாம் தனிப்பட்ட ரீதியில் பொறுப்பானவர் என குற்றம் சாட்டப்பட்டிருந்தார். சில மனித உரிமைக் குழுக்களினால் சட்டப்படி வழக்குகளும் தொடரப்பட்டுள்ளன. இந்த வழக்குகள்தான் நீங்கள் திருப்பி அழைக்கப்படுவதின் பின்னணி எனத் தெரிவிக்கின்றனவே என்று கேட்கப்பட்டதற்கு,

அவை வெறும் ஊகங்களே, நான் எனது புதவிக்காலத்தை முடித்துக்கொண்டு இலங்கைக்குத் திரும்புகிறேன், அவ்வளவுதான். பிரேமன் என்கிற நகரத்திலுள்ள நிதிமன்றம் ஒன்றில் எனக்கு எதிராக ஒரு வழக்குத் தொடரப்பட்டுள்ளது உண்மைதான். அந்த வழக்கு

இன்னும் நடைபெறவேண்டியுள்ளது. எந்த அடிப்படையுமில்லாத இந்த வழக்குகளைப் பற்றி அபிப்பிராயம் கூறுவதற்கான தருணம் இன்னமும் முழுமைபெறவில்லை என்று கூறியுள்ளார்.

ஏதோ ஒரு சந்தர்ப்பத்தில் சுவீட்சலாந்து அதிகாரிகள் உங்கள் மீது தங்கள் அதிகார வரம்பை பிரயோகிப்பார்களா? என்ற கேள்விக்குப் பதிலளிக்கையில், எனது புதவி முடிவடைந்ததின் பின்னர் நான் சுவீட்சலாந்துக்கு ஒரு இராஜதந்திரியாக மாத்திரமல்ல ஒரு சாதாரண பிரஜையாகவேனும் விஜயம் மேற்கொள்வதற்கான எந்த ஒரு காரணத்தையும் நான் காணவில்லை. எனவே சுவீட்சலாந்து அதிகார வரம்புக்கு கீழ் நான் கொண்டுவரப்படுவது பற்றிய கேள்விக்கே இடமில்லை என்றார்.

நீங்கள் ஜேர்மனிக்கு உதவித் தூதுவராகப் போனபின்முதல் அதிகாரிகள் புலிகளின் செயற்பாட்டாளர்களைக் கைது செய்ய ஆரம்பித்தார்கள். இதனால் சில குறிப்பிட்ட தமிழ் குழுக்கள் உங்களை இலங்கைக்கு வைத்துள்ளன, என கொழும்பில் ஒரு நம்பிக்கை நிலவுகிறதே?

அது குற்றமும் தவறானது. ஜேர்மனி அதிகாரிகள் தங்கள் நாட்டின் பாதுகாப்பில் அக்கறை கொண்டுள்ளார்கள். புலிகளின் செயற்பாட்டாளர்கள் கைது செய்யப்பட்டது, பிரதானமாக கப்பம் பெறுதல் மற்றும் இதர குற்றவியல் தொடர்பான குற்றங்களுக்காகவே. எதிர்கால இராணுவத் தளபதியாகும் வரிசையில் நீங்கள் இருக்கிறீர்கள் அல்லவா? என்று கேட்கப்பட்டதற்கு, என்னை ஆச்சரியப்பட வைக்காதீர்கள். ஜனாதிபதியும் மற்றும் அதிகாரிகளும் அதை முடிவு செய்யட்டும். இந்த நேரத்தில் அதைப்பற்றி முன் கூட்டியே எதையும் சொல்ல முடியாது என்றார் ஜெகத் டயஸ்.

மனித உரிமைப் பேரவையின் நம்பகத்தன்மையை கேள்விக்குட்படுத்துகின்றார் சவேந்திர சில்வா



(கொழும்பு)

மனித உரிமை கண்காணிப்பகம் நம்பகத்தன்மையுடையதா என ஐக்கிய நாடுகளின் இலங்கைக்கான நிரந்தர பிரதிவதிவிடப் பிரதிநிதி சவேந்திர சில்வா கேள்வி எழுப்பியுள்ளார்.

இறுதிக் கூட்ட யுத்தம் நடைபெற்ற நான்கு - ஐந்து மாதங்கள் பற்றிய விடயங்களை மட்டும் கருத்திற்கொள்வது நியாயமாக அமையுமா என அவர் கேட்டுள்ளார்.

28 வருடங்களாக குண்டுகளை வெடிக் கச் செய்து, குழந்தைகளைக் கூட வாளால் வெட்டி படுகொலைசெய்த விடுதலைப்

புலிகள் கொடுமான குற்றங்களை செய்த போது, நீங்கள் ஏன் அமைதியாக இருந்தீர்கள் என மேஜர் ஜெனரல் சவேந்திர சில்வா, மனித உரிமை கண்காணிப்பகத்திடம் கேள்வி எழுப்பியதாக திவ்யின பத்திரிகை தெரிவித்துள்ளது.

மிகவும் குறுகிய காலத்தில் இடம் பெயர்ந்த மக்கள் மீள்குடியேற்றப்பட்டு அவர்களுக்கு தேவையான மனிதாபிமான உதவிகளை வழங்கிய இலங்கை அரசாங்கத்திற்கு பாராட்டுத் தெரிவிக்க தயக்கம் காட்டி வருகின்றமை அதிருப்தி அளிப்பதாகவும் அவர் குறிப்பிட்டுள்ளார்.

இதேவேளை, புலிகளின் சிரேஷ்ட தலைவர்கள் யுத்தத்தில் உயிரிழந்துள்ளதனால் அவர்களுக்கு எதிராக குற்றச் சாட்டுக்களை சுமத்துவதில் அர்த்தமில்லை என மனிதஉரிமை கண்காணிப்பகம் கூறியுள்ளது. எனினும், அடெல் பாலசிங்கம், உருத்திரகுமாரன் போன்ற புலிகளின் அரசியல் தலைவர்களுக்கு எதிராக நடவடிக்கை எடுக்கப்பட முடியும் என சவேந்திர சில்வா குறிப்பிட்டுள்ளார்.

சவேந்திர சில்வாவைச் சந்தித்த மனித உரிமை கண்காணிப்பகத்தின் பிரதிநிதி

கள், கற்றுக்கொண்ட பாடங்கள் மற்றும் நல்லிணக்கம் தொடர்பான ஜனாதிபதி ஆணைக்குழுவின் மீது நம்பிக்கையிலலை என தெரிவித்தபோதே, மனிதஉரிமை கண்காணிப்பகம் தொடர்பாக நம்பிக்கை கொள்ள முடியுமான என சவேந்திர சில்வா கேள்வி எழுப்பியதாகவும் திவ்யின குறிப்பிட்டுள்ளது.

அமெரிக்க மாயைக்குள் தமிழ்த் தலைமைகள் சிக்கிவிடக்கூடாது; எச்சரிக்கின்றனர் இடதுசாரிகள்

இலங்கை அரசுக்கு அழுத்தம் கொடுக்கின்றோம் என்ற போர்வையில் அமெரிக்க அரசு மஹிந்தவைக் காப்பாற்றும் நாடகத்தைத் தொடங்கியுள்ளது. இந்தியாவையும், அமெரிக்காவையும் நம்புவதால் விமோசனம் இல்லை என்று புதிய இடதுசாரி முன்னணியின் தலைவர் விக்கிரமபாகு கருணாரத்னவும், ஜனநாயக சோஷலிசக் கட்சியின் தலைவர் ஸ்ரீதுங்க ஜெயகுரியவும் தெரிவித்துள்ளனர். தமிழர் பிரச்சினைகளைப் பயன்படுத்தி தனது நாட்டுக்கு ஆதாயம் தேட முனைபவர்களின் மாயைக்குள் தமிழ்த் தலைமைகள் சிக்கிவிடக்கூடாது என்றும் எச்சரித்துள்ளனர்.

அரசுடன் சமரசம் பேசும் பிளேக் இலங்கைக்கு வெளியே சென்றுதான் வீர வசனம் பேசுகின்றார். அரசியல் தீர்வு விடயம் தொடர்பாக அடிக்கடி பேசும் இவர், எப்பொழுதாவது பொலிஸ் காணி அதிகாரம் வழங்கப்படவேண்டும் எனக் கூறியுள்ளாரா? போர்க் காலத்தில் இலங்கைக்கு ஆயுதங்களை வழங்கி மஹிந்த அரசைக் காப்பாற்றிய அமெரிக்காவும் இந்தியாவும் இப்பொழுது வேறு வடிவில் மஹிந்த அரசைக் காப்பாற்ற முனைகின்றன என்றும் குற்றஞ்சாட்டியுள்ளனர்.

பின்வருவனவற்றைக் கணக்குமாறு நீர் கேட்கப்படுகின்றீர்.

அ) மொத்த நேர்கிரயம்

ஆ) மொத்த மேந்தலைக் கிரயம்

இ) குறித்த ஆண்டு காலத்தில் 300 பென்சில்கள் உற்பத்தி செய்யப்பட்டனவாயின் பென்சில் ஒன்றின் உற்பத்திக்கிரயம்

ஈ) உற்பத்திக்கிரயத்தின் மீது 25% இலாபம் எதிர்பார்க்கப்படுமாயின், பென்சில் ஒன்றின் மீது குறிக்கப்பட வேண்டிய விலை.

07. 2009 டிசம்பர் 31 இல் இருந்தபடி அமீர் முயற்சியாண்மையின் பரீட்சை மீதி பின்வருமாறு-

	ரூபா	ரூபா
மூலதனம்		170000
கொள்வனவு	20000	
விற்பனைகள்		60000
வியாபாரக் கடன்பட்டோர்	10000	
வியாபாரக் கடன்கொடுத்தோர்		6000
2009.01.01 இல் இருந்தபடி சரக்கிருப்பு	5000	
10% வங்கிக் கடன்		7000
காணி கிரயத்தில்	175000	
தளபாடம் கிரயத்தில்	30000	
2009.01.01ல் இருந்தபடி பெறுமானத் தேய்வுகளுக்கான ஏற்பாடு		6000
தளபாடம்		
காப்புறுதி	2000	
கிடைக்கப்பெற்ற கழிவீடு		1000
பணியாளர் சம்பளங்கள்	5000	
அறவிடமுடியாக் கடன்கள்	200	
மின்சாரம்	1500	
வங்கிக் கடன் வட்டி	350	
கைவசமுள்ள காசு	950	
	250000	250000


மேலதிக தகவல்கள்

- 2009.12.31 இல் இருந்தபடி சரக்கிருப்பு ரூபா 3000 ஆகும்.
- தளபாடங்கள் கிரயத்தில் ஆண்டொன்றுக்குப் 10%படி பெறுமானத் தேய்வு செய்யப்படும்.
- 2009.12.31 இல் உள்ளவாறு செலுத்தப்பட வேண்டியிருந்த மின்சாரப் பட்டியல் ரூபா 300 ஆகும்.
- 2009.12.31 இல் இருந்தபடி முன்னதாகச் செலுத்தப்பட்ட காப்புறுதி ரூபா 500 ஆகும். தயாரிக்கப்பட வேண்டியவை
 - 2009 டிசம்பர் 31 இல் முடிவுற்ற ஆண்டுக்கான வியாபார இலாப நடடக் கணக்கு
 - 2009 டிசம்பர் 31 இல் உள்ளபடி ஐந்தொகை



திரு. T.S.திலக்
(ஆசிரியர்)

க.பொ.த.சா/தரம் பரீட்சை - 2011 நேரம் - 3 மணி



கல்வி முரசு

வணிகக் கல்வியும் கணக்கீடும் - பகுதி II



S.சுகுமாரன்
(ஆசிரியர்)

பாழ்.மாவட்டத்திலுள்ள 5 வலயங்களின் ஆசிரிய ஆலோசகர்கள், கற்பித்தல் செயற்பாட்டில் முன்னணியிலுள்ள ஆசிரியர்களால் தொகுக்கப்படும் விசேட வினாத்தாள்

முதலாம் வினா உட்பட, பகுதி I இலிருந்து இரண்டு வினாக்களையும் பகுதி II இலிருந்து இரண்டு வினாக்களையும் தெரிவுசெய்து எல்லாமாக ஐந்து வினாக்களுக்கு மாத்திரம் விடை எழுதுக.

- கிழக்கு மாகாணத்தில் கந்தளாய் வயல் சார்ந்த பிரதேசம். கரும்புச் செய்கைக்கு பிரசித்தமான பிரதேசமாகும். இப்பிரதேசத்தில் சீனித் தொழிற்சாலை ஒன்றை ஆரம்பிக்க சிவன் என்பவர் விரும்பினார். இதுபற்றி காந்தன் என்ற நண்பருடன் ஆலோசித்தான். இருவரும் இணைந்து வணிகத்திட்டம் ஒன்றைத் தயாரித்து வணிகத்தை ஆரம்பிக்க சிவன் முடிவு செய்தான்.

வங்கி நிலையான வைப்பில் இருந்த ஒரு மில்லியன் ரூபாவை காசாக 01.01.2009 இல் முதலீடு செய்தான். 05.01.2009 இல் இரண்டு மில்லியன் பெறுமதியான இயந்திரத்தை இரண்டு இலட்சம் ரூபாவைக் கொடுத்து மிகுதியை (கடன்) நிதிக்குத்தகை முறையில் செலுத்த இணங்கிக் கொள்வனவு செய்தான். 10.01.2009 இல் தனது வங்கிச் சேமிப்புக் கணக்கில் இருந்த ரூபா இரண்டு இலட்சம் பணத்தை இட்டு காசோலைப் பயன்பாடு குறித்த வங்கிக் கணக்கை ஆரம்பித்தான். இயந்திர இயக்குநர்கள் தெரிவு செய்யப்பட்டு 12.01.2009 இல் உற்பத்தியும் ஆரம்பிக்கத் திட்டமிடப்பட்டது.

 - கந்தளாய் கரும்புச் செய்கைக்கு சிறப்புத் தேர்ச்சி பெற்றது. இது எவ்வகையான சிறப்புத்தேர்ச்சி ஆகும்? ஏனைய இரு வகையான சிறப்புத் தேர்ச்சிகளைக் குறிப்பிடுக?
 - வணிகத் திட்டத்தைத் தயாரிக்கமுன் மேற்கொள்ள வேண்டிய நடவடிக்கை யாது? வணிகத்திட்டத்தில் அடங்கும் இரு பிரதான பகுதிகளைக் குறிப்பிடுக?
 - வணிக வளங்களின் இரண்டு வகைகளைக் குறிப்பிட்டு பந்தியில் உள்ள தகவல்களில் இருந்து அவ்வகைக்கான உதாரணங்களையும் தருக?
 - 12.01.2009 இல் சிவனின் உரிமை யாது? அத்தினத்தில் காசு நிலுவை யாது?
 - சிவன் தொடர்பான கணக்கீட்டுத் தகவல்களைப் பதிவு செய்யப் பயன்படும் இரண்டு கொடுக்கல் வாங்கல்களையும் மூல ஏடுகளையும் தருக?
 - முதலிலை உற்பத்தி, இரண்டாம் நிலை உற்பத்தி என்பவற்றுக்கான நடவடிக்கைகளைக் குறிப்பிடுக?
 - குத்தகைச் சேவைகளை வழங்கும் இரண்டு நிறுவனங்களைப் பெயரிடுக?
 - காசோலைப் பயன்பாட்டிற்கு ஏதுவான வங்கிக் கணக்கையும் அக்கணக்கினை ஆரம்பிக்கப்படக்கூடிய வங்கி ஒன்றின் பெயரையும் தருக?
 - தொழிற்சாலையின் செயற்பாடுகள் இரண்டு குறிப்பிடுக?
 - வரவுத்தாள், செலவுத்தாள் என்பவற்றை மூல ஆவணங்களாகக் கொண்டு பதிவு செய்யப்படும்முதற் பதிவேடுகளைக் குறிப்பிடுக?

வணிகக் கல்வி - பகுதி I

இரண்டு வினாக்களுக்கு மாத்திரம் விடை எழுதுக.

- 1) பண்டங்களுக்குப் பதிலாக பண்டங்களை பரிவர்த்தனை செய்யும் வியாபாரம் எவ்வாறு அழைக்கப்படும்? அதன் இரண்டு பிரதான வரையறைகள் யாவை?
- 2) அகைத்தொழிற்புரட்சி எவ்வகையான உற்பத்திப் பெருக்கத்திற்கு ஏதுவானது? ஆதகவல் தொழில் நுட்பப்புரட்சி எத்தகைய வியாபாரத்திற்கு வழிவகுத்தது?
- 3) பணத்தின் பிரதான இயல்பு யாது? பணத்தின் பிரதான தொழிற்பாடு யாது?

- 4) வணிகக் கருமங்களில் செல்வாக்குச் செலுத்தும் காரணிகள் இரண்டைக் குறிப்பிட்டு அது தொழிற்படும் முறையை விபரிக்கുക?
03. 1) தொழிற்படும் சூழற் காரணிகள் குறித்த சிறப்பான அம்சங்கள் யாவை? நவீன வணிகத்தில் அவை மூலமான அபிவிருத்திகள் யாவை?
- 2) சகல வகை வணிக அமைப்புகளுக்குமான பொதுவான அம்சம் யாது? ஏனைய முக்கிய அம்சங்கள் யாவை?
- 3) அ) வணிக நிதியின் முக்கிய நோக்கம் யாது?
ஆ) நிதித் திட்டமிடலில் கவனம் செலுத்தப்பட வேண்டிய இரு அம்சங்கள் யாவை?
- 4) அ) வணிகத்தில் மனிதவளம் இரு பிரிவாக நோக்கப்படும். அவை யாவை?
ஆ) சந்தைத் திட்டமிடலில் கவனம் செலுத்தப்படும் இரு அம்சங்கள் யாவை?
04. 1) உற்பத்தி நிறுவனம் ஒன்றிலே காணப்படக்கூடிய இருப்புகளின் வகைகளைக் குறிப்பிட்டு, இவற்றுள் இருப்பின் எந்த வகையை வியாபார நிலையம் ஒன்றிலே காணமுடியும் எனக் கூறுக?
- 2) வணிகத்தின் அபிவிருத்திக்கு காப்புறுதியானது எவ்வாறு பங்களிக்கின்றது என்பதை விபரிக்கുക?
- 3) முதலீட்டு வழிகளை கால அடிப்படையிலும் முறைமை அடிப்படையிலும் வகைப்படுத்தி ஒவ்வொரு வகைக்கும் உதாரணம் தருக?
- 4) பொதுமக்கள் வர்த்தக வங்கி ஒன்றிலே பெற்றுக் கொள்ளக்கூடிய முதலீட்டு வழிகள் நான்கினைக் குறிப்பிட்டு ஒவ்வொன்றினதும் சிறப்பான அம்சம் ஒவ்வொன்று தருக?

கணக்கீடு - பகுதி II

இரண்டு வினாக்களுக்கு மாத்திரம் விடை எழுதுக.

05. i) பின்வரும் கொடுக்கல் வாங்கல்கள் ஒவ்வொன்றும் சொத்துக்கள், பொறுப்புக்கள், மூலதனம் என்பவற்றின் மீது எவ்வாறு தாக்கம் செலுத்தும் என்பதை "அதிகரிக்கும்", "குறைக்கும்" அல்லது 'மாற்றம் எதுவுமில்லை' என எழுதுவதன் மூலம் எடுத்துக் காட்டுக.
- அ) உரிமையாளர் ரூபா 80000 எனும் தொகையை மேலதிக மூலதனமாக முதலீடு செய்தல்.
- ஆ) கடன்கொடுத்தோருக்கு ரூபா 20000 எனும் தொகையைச் செலுத்துதல்.
- இ) வணிகத்திற்கு ரூபா 50000 கடனொன்றைப் பெற்றுக்கொள்ளுதல்.
- ஈ) வணிக வங்கிக் கணக்கிலிருந்து உரிமையாளரின் ஆயுட் காப்புறுதிக் கட்டணமாக ரூபா 3000 எனும் தொகையைச் செலுத்துதல்.
- விடையளிப்பதற்குப் பின்வரும் மாதிரி அமைப்பினைக் கொண்ட அட்டவணையொன்றைப் பயன்படுத்துக.

கொடுக்கல் வாங்கல்கள்	சொத்துக்கள்	மூலதனம்	பொறுப்புகள்
அ).....
ஆ).....
இ).....
ஈ).....

- ii) வங்கிக் கூற்றிலான மீதியைக் காட்டிலும் வணிகக் காசேட்டின் வங்கி நிரலில், பாரிய தொகை வரவு மீதியொன்று காணப்படுவதற்கு ஏதுவான நான்கு காரணிகளை எடுத்துரைக்க.

- iii) அ) தினசரிக்குறிப்பேடாக காசேட்டில் கொடுக்கல் வாங்கல்களைப் பதிவதற்குப் பயன்படுத்தப்படும் இரு மூல ஆவணங்களைக் குறிப்பிடுக.

ஆ) 2009 மார்ச் 01 ஆம் திகதியன்று இருந்தபடி குமார் வணிக முயற்சியின் தொடக்கக் காசுமீதியும் வங்கி மீதியும் பின்வருமாறு ஆகும்.

வங்கி ரூபா 10000

காசு ரூபா 5500

அத்திகதியன்று இடம்பெற்ற கொடுக்கல் வாங்கல்கள் சில கீழே தரப்பட்டுள்ளன.

- கைக் காசுக் கொள்வனவுகள் ரூபா 2800

- செலுத்தப்பட்ட இறைகள் ரூபா 200

- கைக் காசு விற்பனைகள் ரூபா 3000

- கடன்பட்டோனான ரங்கனிடமிருந்து ரூபா 1000 கிடைத்தது. ரூபா 100 இற்கான கழிவீடு ஒன்று அனுமதிக்கப்பட்டது.

- கடன்கொடுத்தோனான ராதாவிற்கு ரூபா 1500 செலுத்தப்பட்டது.

கிடைக்கப்பெற்ற கழிவீடு ரூபா 150 ஆகும்.

தேவைப்படுவது - குமார் வணிக முயற்சியின் மூன்று நிரல்கள் காசேடு

06. i) 'பரணி' முயற்சியாண்மையின் 2009 டிசம்பர் 31 இல் இருந்தபடியான பரீட்சைமீதி சமப்படவில்லை. ரூபா 1880 ஆன வேறுபாடு தொங்கற் கணக்கொன்றிற்குச் செலவு வைக்கப்பட்டது. இதைத் தொடர்ந்து பின்வரும் வழக்கங்கள் கண்டு பிடிக்கப்பட்டன.

அ) பண்டா கம்பனியிடமிருந்து ரூபா 1500 எனும் தொகைக்குப் பெற்ற கடன் கொள்வனவுகளுக்கான கிரயப் பட்டியலொன்று ஏடுகளிற் பதியப்படவில்லை.

ஆ) கடன்கொடுத்தோரான மல்கம் என்பவருக்குச் செலுத்தப்பட்ட ரூபா 2600 எனும் தொகை அவரது கணக்கிற்குச் சரியாக இடப்பட்டிருந்தது. ஆனால் அது காசேட்டிற் பதியப்படவில்லை.

இ) விற்பனைகள் குறிப்பேட்டின் மொத்தத் தொகையைக் காண்பதில் அது ரூபா 900 எனும் தொகையால் கூட்டிப் பதியப்பட்டிருந்தது.

வழுக்களின் திருத்தத்தைப் பொதுக் குறிப்பேட்டினூடாகக் காட்டவும்.

- ii) ஸ்ரார் கழகத்தின் 31.12.2009 இல் பெறப்பட்ட சந்தா தொடர்பான தகவல்கள் வருமாறு-
01.01.2009 இல் வருமதி சந்தா 4,000, முற்பண சந்தா 2,500
ஆண்டுச் சந்தா பெறுவனவுகள் 2008 4,000
2009 16,000
2010 5,000

2009 ஆம் ஆண்டுச் சந்தாவில் ரூ. 3,500 வருமதியாகவுள்ளது. நீர் ஸ்ரார் கழகத்தின் 2009 ஆம் ஆண்டு சந்தா கணக்கினைத் தயாரித்து ஆண்டு சந்தாவினை கணிக்கുക.

- iii) 2009 டிசம்பர் 31 இல் இருந்தவாறு பென்சில்கள் உற்பத்தி நிறுவன மொன்றின் ஏடுகளிலிருந்து பின் வரும் மீதிகள் பெயர்த்தெடுக்கப்பட்டன.

2009.01.01 இல் இருந்தவாறு மூலப்பொருட்கள் இருப்பு 10800

மூலப் பொருட் கொள்வனவுகள் 26200

தொழிற்சாலை இறைகளும் வரியும் 2400

உற்பத்திச் சம்பளங்கள் - நேர் 12200

- மேற்பார்வை கட்டணங்கள் 10400

பொறி பழுதுபார்த்தல் 6000

பொறியின் பெறுமானத் தேய்வு 6500


2009.12.31 இல் இருந்தபடி மூலப்பொருள் இருப்புகள் 14500

வெங்காயக் திருவிழா

மற்றவர்களை திட்டுகின்றமைக்கு நாம் கையாள் கின்ற சொற்களில் ஒன்று வெங்காயம். ஆனால் அமெரிக்காவில் வெங்காயத்துக்கு வருடாந்தம் திரு விழா எடுக்கின்றார்கள். இது அங்கு அரச அங்கீகாரம் பெற்ற ஒரு விழா. ஐந்து நாட்கள் கொண்டாடப் படுகின்ற பெருவிழா.

அமெரிக்காவின் ஜோர்ஜியா மாநிலத்தில் உள்ள Vidalia என்கிற இடத்தில் உற்பத்தி செய்யப் படுகின்றது இனிப்புச் சுவை உடைய ஒரு வகை வெங்காயம். சர்வதேச பிரசித்தி வாய்ந்தது. மிகவும் விலை உயர்ந்தது. இவ்வெங்காயத்தின் அறுவடைக் காலத்தின்போதுதான் விழா எடுக்கப்படுகின்றது. இது ஒரு வசந்தகாலப் பண்டிகைதான்.

வெங்காய அழகு ராணிப் போட்டியுடன் திருவிழா ஆரம்பம் ஆகின்றது. ஆட்டம் பாட்டம், வேடிக்கை விநோதம், கொண்டாட்டம், விளையாட்டு என்று எல்லா வயதுக்காரர்களுக்கும் ஒரே அமர்க்களம்தான். வெங்காயத்திலான உருவங்கள் கண்களுக்கு விருந்துகள் படைக்கும்.



மணல் கோட்டை கட்டாதே என்று முதியவர்கள் ஆலோசனை கூறுவார்கள். மணல் கோட்டை என்பது நிலையாமையின் குறியீடாக உள்ளது. ஆனால் மணல் கோட்டைகளை கட்டி உலக மக்கள் அனைவரதும் மனதில் நிரந்தரமாக இடம்பிடித்து உள்ளார் மணல் சிற்பக் கலைஞர்களில் ஒருவரான எட் ஜார்ரெட். 2003 ஆம் ஆண்டு இவரின் முதலாவது மணல் கோட்டை கட்டப்பட்டது. உலகின் மிகப் பெரிய மணல் கோட்டையாக கின்னஸ் சாதனை படைத்தது.

2007 ஆம் ஆண்டு அதைவிடப் பெரிய மணல் கோட்டையை கட்டி சொந்த சாதனையை முறியடித்தார் ஜார்ரெட். தற்போது 37 அடியும் 10 அங்குலமும் உயரம் கொண்ட மணல் கோட்டையை கட்டி சாதனையை மீண்டும் முறியடித்துக் கொண்டார். புதிய கோட்டையை கட்டுகின்ற


மணல் கோட்டைகளின் சக்கரவர்த்தி

பணியில் 1500 தொண்டர்கள் ஈடுபடுத்தப்பட்டு இருந்தனர். கோட்டையை கட்டி முடிக்க மொத்தமாக 2500 மணித்தியாலங்கள் செலவாகி உள்ளன. புதிய கோட்டையின் படத்தையே காண்கிறீர்கள்.



பறக்கும் இயந்திரம் ஒன்றை உருவாக்கி உள்ளார் என்று அறிவித்து உள்ளார் சீன விவசாயி ஒருவர். வீடுகளில் சாதாரணமாக கிடைக்கக் கூடிய பொருட்களைப் பயன்படுத்தி இயந்திரம் ஆக்கப்பட்டு உள்ளது. இந்த இயந்திரத்தில் ஏழு எஞ்சின்கள் பொருத்தப்பட்டு உள்ளன. ஆனால் இந்த இயந்திரம் பறக்கப் போகின்றதோ இல்லையோ சீன மக்கள் பலரின் கவனத்தை வெகுவாக ஈர்த்து உள்ளது.

பறக்கும் இயந்திரம்




VLC மீடியா ப்ளேயரின் ரகசியம்

கணினி உபயோகிக்கும் அனைவரும் VLC மீடியா ப்ளேயரைப் பற்றி அறிந்திருப்போம். கணினியில் வீடியோ ஓடியோ பைல்களை இயக்க உதவும் இலவச மென்பொருள். இந்த மென்பொருளில் ஏராளமான வசதிகள் உள்ளது. மற்றும் இந்த மென்பொருள் வெறும் ப்ளேயராக மட்டும் இல்லாமல் வேறு சில வசதிகளையும் கொண்டுள்ளது. ஆனால் பெரும்பாலானவர்கள் அந்த வசதிகள் இருப்பது கூட தெரியாமல் அதற்கென தனித்தனி மென்பொருட்களை உபயோகித்து கொண்டிருக்கின்றனர். அதன் படி VLC மீடியா ப்ளேயரில் மறைந்துள்ள மூன்று ரகசிய வசதிகளை பற்றி இங்கு குறிப்பிடுகிறோம்.

1) Add Watermarks
குறிப்பிட்ட ஒரு வீடியோவுக்கு நம்முடைய பெயரையோ அல்லது நம் ப்ளொக்கின் பெயரையோ வோட்டர் மார்க்காக கொண்டுவர நாம் வேறு சில மென்பொருட்களை உபயோகித்துக் கொண்டிருப்போம். ஆனால் இந்த வசதி VLC மீடியா ப்ளேயரிலே இருக்கிறது.


அதற்கு VLC மென்பொருளை ஓப்பன் செய்து Tools - Effects and Filters - Video Effects - Vout/Overlay - சென்று வீடியோவுக்கு வோட்டர் மார்க் எபெக்ட் போட்டுக் கொள்ளலாம்.

2) Video Converter
நம்முடைய வீடியோ பைல்களை கன்வேர்ட் செய்ய ஏராளமான இலவச மென்பொருட்களும், கட்டண மென்பொருள்களும் இருக்கின்றன அதில் நமக்குப் பிடித்த மென்பொருளை பயன்படுத்தி நாம் வீடியோவை கன்வேர்ட் செய்கிறோம். ஆனால் VLC Media Player இல் இந்த கன்வேர்ட் செய்யும் வசதியும் உள்ளது. அதை உபயோகிக்க Media - Open File - Select Video கன்வேர்ட் செய்ய வேண்டிய வீடியோவைத் தேர்வு செய்து கொண்டு பின்னர் Ctrl+R கொடுக்கவும். அடுத்த விண்டோவில் ADD பட்டனை கிளிக் செய்து மறுபடியும் வீடியோவை தேர்வு செய்து கொண்டு கீழே உள்ள Convert பட்டனை அழுத்தவும்.



அடுத்து Destination file என்பதில் Browse கிளிக் செய்து உங்கள் பைல் சேமிக்க வேண்டிய இடத்தை தேர்வு செய்து கொள்ளவும். அடுத்து படத்தில் காட்டியுள்ள வாறு பட்டனில் கிளிக் செய்து உங்கள் வீடியோ போர்மட் தேர்வு செய்து கொள்ளுங்கள். போர்மட் தேர்வு செய்தவுடன் Start பட்டனை அழுத்தினால் உங்கள் வீடியோ கன்வேர்ட் ஆகிவிடும்.

3) Free Online Radio
VLC மீடியா ப்ளேயரில் ஒன்லைனில் உள்ள ரேடியோக்களை எந்த வித கட்டணமுமின்றி இலவசமாக கேட்டு ரசிக்கலாம். இந்த வசதியை கொண்டு வர VLCயை ஓப்பன் செய்து Ctrl+L கொடுக்கவும். உங்களுக்கு இன்னொரு விண்டோ ஓப்பன் ஆகும் அதில் உள்ள Internet என்பதை கிளிக் செய்ய ரேடியோ சனல்கள் ஓப்பன் ஆகும். அதில் பாடல்களைக் கேட்டு ரசிக்கலாம்.



தமிழ் பாட்டு வராவிட்டால் திட்டாதிங்க. ஆங்கில பாடல்கள் தான் இருக்கும். இப்படி பயனுள்ள வசதிகள் நமக்கு தெரியாமலேயே VLC மீடியா ப்ளேயரில் ஒளிந்துள்ளது.

கைகளால் ஓவியம் வரைவது சர்வ சாதாரணமான ஒரு விடயம். மாறாக கால்களாலும் உதட்டினாலும் ஓவியம் வரைந்தும் சாதனை படைத்துவிட்டார்கள். ஆனால் கண்களால் ஓவியம் வரைந்து வியக்க வைத்துள்ளார் ஒருவர். வியப்பாக இருக்கிறதல்லவா?

சீனாவைச் சேர்ந்த 56 வயதான ரூ அன்ரிக் என்பவர் கண்களால் நீரைப் பீச்சி அடித்து ஓவியம் வரையும் விசித்திரமான திறமையை கொண்டுள்ளார். இவர் மூக்கு மூலம் நீரை உறிஞ்சி அதனை தனது கண்களால் பீச்சியடித்து தாளில் நீர் மூலம் சித்திரம் வரைகிறார். இது

ஒப்படியும் ஓவியம் வரையலாமா?



பற்றி கருத்து தெரிவித்த அவர் தான் சிறு வயதில் ஆற்றில் நீராட்செல்வது வழக்கம். அவ்வாறு ஆற்றில் நீராடு கின்ற போதும் நீச்சலடிக் கின்ற போதும் நீரை வாய்க்குள் விழுங்க வேண்டி ஏற்படும். இவ்வாறு ஒரு முறை ஏற்பட்ட போது அந்த நீர் என் கண்கள் வழியாக வந்தது. இதனை அவ தானித்த எனது நண்பர்கள் பெரிதும் ஆச்சரியப்பட்டார்கள். இந்த செயற்பாட்டை என்னால் தொடர்ச்சியாக செய்ய முடிந்தது என தெரிவித்தார். இருந்தும் இவர் இந்த திறமையை பல வருடங்களுக்கு பிறகே வளர்த்துக்கொள்ள முடிந்தது. 20 வருடங்களுக்கு பின்னர் இதைப் பயன்படுத்தி சாதனை செய்ய வேண்டும் என்பதற்காக மூன்று வருடங்கள் பயிற்சி செய்து மூக்கினால் தண்ணீரை உறிஞ்சி கண்கள் மூலம் பீச்சியடித்து ஓவியம் வரையக் கற்றுக்கொண்டதாக தெரிவித்தார்.



(சென்னை)

மது விருந்தின்போது தன்னை பாலியல் தொந்தரவுக்குள்ளாக்கினார் என்று குற்றம்சாட்டி எஸ்.பி.பி.சரண் மீது பொலிஸில் புகார் கொடுத்திருந்தார் நடிகை சோனா.

அது தொடர்பாக சரணை பொலிஸார் எந்நேரமும் கைது செய்யலாம் எனத் தெரிவிக்கப்பட்டிருந்தது.

கைது நடவடிக்கையிலிருந்து தப்புவதற்காக சென்னை உயர் நீதிமன்றத்தில் முன்ஜாமீன் மனு கொடுத்துள்ளார் சரண். அதில், பாலியல் உணர்வைத் தூண்டிய

பாலியல் உணர்வைத் தூண்டினார் சோனா - சரண் சோனாவிடம் மன்னிப்புக் கேட்டார் எஸ்.பி.பி.

தால் நடிகை சோனா வைக் கடுமையாக எச்சரித்ததாகவும், இதனால் தன் மீது சோனா பொய்ப்புகார் கொடுத்துள்ளதாகவும் குறிப்பிட்டுள்ளார்.

சோனா சினிமாவில் கவர்ச்சி நடனம் ஆடுபவர். சினிமாவில் என்னுடைய வெற்றி மற்றும் எனது குடும்பப் பின்னணியை மனதில் வைத்துக்கொண்டு என்னிடம் சோனா உள்நோக்கத்துடன் நடந்துகொண்டார். மற்றவர்களுடன் பேசிக்கொண்டிருந்தபோது, என்னிடம் பாலியல் உணர்வைத் தூண்டும் விதமாக நடந்துகொண்டார் என்று சரண் கூறியுள்ளார்.

இந்த நிலையில், சோனா சிகிச்சை பெற்று வரும் மருத்துவமனைக்குச் சென்ற சரணின் தந்தை எஸ்.பி.பி.,



சோனாவை நலம் விசாரித்துள்ளார். அவரிடம், சரண் தன்னிடம் அத்துமீறிய தற்கு ஆதாரமாக உள்ள வீடியோ மற்றும் படங்களையும் சோனா காட்டியதாகவும், அவரது மோசமான நடத்தை மற்றும் மிரட்டல் தந்த மன உளைச்சல்தான் தனக்கு வந்த மாறடைப்புக்கு காரணம் என்றும் சோனா உருக்கமாகத் தெரிவித்தாராம்.

மகன் மீதுள்ள தவறைப் புரிந்து கொண்ட எஸ்.பி.பி., விரைவில் சரணை நேரில் அனுப்பி மன்னிப்புக் கேட்க வைப்பதாகவும், பகிரங்கமாக மன்னிப்புக் கடிதம் தர வைப்பதாகவும் உறுதியளித்துள்ளாராம்.

கே.பி என்றால் யார்? கே.பி சுந்தரராமப்பாளா: கருணாநிதி கிண்டல்!

கே.பி. என்றால் யார்? கே.பி. சுந்தரராமப்பாளா? என்று கேட்டுள்ளார் முன்னாள் முதலமைச்சர் கருணாநிதி. புலிகள் அமைப்பின் தலைவர் பிரபாகரன், ராஜிவ்காந்தி மீது வைத்திருந்த வெறுப்புக்கு, தி.மு.க.வும் மறைமுகமாக ஒரு காரணம் என்று குமரன் பத்மநாதன் (கே.பி.) சில மாதங்களுக்கு முன்னர் கூறியிருந்தார்.

இதுபற்றி, தமிழக முதல்வர் ஜெயலலிதாவும் தனது கருத்தைக் கூறியிருந்தார். இந்த நிலையில், கே.பி.யின் கூற்றுப்பற்றி முன்னாள் முதல்வர் கருணாநிதியிடம் 'நிருபர்' ஒருவர் கருத்துக் கேட்டபோது, கே.பி. என்பவர் யாரென்றே எனக்குத் தெரியாது, ராஜிவ்காந்தி கொலை பற்றி அவர் என்ன சொன்னார் என்பதும் எனக்குத் தெரியாது. கே.பி என்றால் கே.பி சுந்தரராமப்பாளா என்று திருப்பிக் கேட்டுள்ளார். இந்தத் தள்ளாத வயதிலும் கருணாநிதியிடம் கிண்டலுக்குக் குறைவில்லை.



ஊழலுக்கு எதிராக யாத்திரை

அன்னா ஹசாரேவை தொடர்ந்து ஊழல் மற்றும் கறுப்புப் பணம் பிரச்சனையை கையிலெடுத்துள்ள யோகா குரு பாபா ராமதேவ், இவற்றுக்கு எதிராக நேற்று தமது யாத்திரையைத் தொடங்கினார்.

ஊழல், கறுப்புப் பணம் குறித்து மக்களிடம் விழிப்புணர்வை ஏற்படுத்தும் வகையில் ஒரு இலட்சம் கிலோ மீற்றர் தூரத்திற்கு யாத்திரை நடத்தப்போவதாக ராமதேவ் அறிவித்துள்ளார்.

உத்தரப் பிரதேச மாநிலம் ஜான்சியிலிருந்து தொடங்கும் இந்த யாத்திரை, முக்கிய ஊர்கள் வழியாகச் சென்று இறுதியாக உத்தரப்பிரதேச மாநிலம் பிரயாக் நகரில் முடிக்கத் திட்டமிடப்பட்டுள்ளது.

இந்தியாவிலுள்ள பணக்கரசு சாமியார்களில் ஒருவரான இவர், இதற்கு முன்னரும் ஊழலுக்கெதிரான உண்ணாவிரதப் போராட்டம் நடத்தி அரசினால் கைது செய்யப்பட்டவர்.

கூடங்குளம் பிரச்சினை

ஜெயலலிதாவுடன் பிரதமர் பேச்சு



(சென்னை)

கூடங்குளம் அணுவின் நிலையப் பிரச்சினை தொடர்பாக முதல்வர் ஜெயலலிதாவுடன் பிரதமர் மன்மோகன் சிங் திங்கள்கிழமை மாலை தொலை பேசியில் பேசினார்.

இந்தப் பிரச்சினை குறித்துப் போராட்டம் நடத்திவரும் மக்களிடம் பேசுவதற்கு மத்திய இணையமைச்சர் நாராயண சாமியை அனுப்பி வைப்பதாக முதல்வரிடம் பிரதமர் அப்போது உறுதி அளித்தார்.

முன்னதாக, பிரதமர் மன்மோகன் சிங்குக்கு ஜெயலலிதா கடிதம் எழுதியிருந்தார். தமிழக நிதியமைச்சர் ஓபன்னர் செல்வம் தலைமையில் அனைத்துக் கட்சிப் பிரதிநிதிகள் மற்றும் உண்ணா

விரதப் போராட்டத்தில் ஈடுபட்டுள்ள மக்களின் பிரதிநிதிகள் அடங்கிய குழுவை இலலிக்கு அனுப்பிப் பிரதமரைச் சந்தித்துக் கோரிக்கை மனு அளிக்க இருப்பதாகவும் அதற்கு தேதி மற்றும் நேரம் ஒதுக்கித் தரும்படியும் கேட்டிருந்தார்.

ஐக்கிய நாடுகள் சபைக் கூட்டத்திற்காக நியூயோர்க் செல்ல இருப்பதாகவும் செப்டெம்பர் 27 ஆம் திகதி திரும்பி வந்தவுடன் அதற்கான நேரம் ஒதுக்கித் தருவதாகவும் மன்மோகன்சிங் கூறியுள்ளார்.

சுமார் 100 பேர்களுடன் தொடங்கிய போராட்டம், நாளுக்கு நாள் வளர்ந்து இப்போது ஒரு லட்சத்துக்கும் அதிகமான மக்கள் போராட்டத்தில் பங்கு கொண்டுள்ளார்கள் என தமிழக முதல்வர் தெரிவித்திருக்கிறார்.

சிறையில் இருந்தபடி தேர்தலை

சந்திக்கும் முன்னாள் அமைச்சர்!



(திருச்சி)

திருச்சி மேற்குத் தொகுதியில் தி.மு.க. வேட்பாளராக அறிவிக்கப்பட்டுள்ள கே.என்.நேரு சிறையில் இருந்தபடியே வேட்பு மனுதாக்கல் செய்கிறார்.

திருச்சி மேற்குத் தொகுதியில் அ.தி.மு.க. சார்பில் போட்டியிட்டு வெற்றி பெற்ற மரியம்பிச்சை விபத்தில் இறந்

தார். இதைத் தொடர்ந்து இங்கு ஒக்டோபர் 13 ஆம் திகதி இடைத்தேர்தல் நடக்கிறது.

அ.தி.மு.க. சார்பில் முன்னாள் எம்.எல்.ஏ. பரஞ்சோதி போட்டியிருக்கிறார். தி.மு.க. சார்பில் முன்னாள் அமைச்சர் கே.என்.நேரு போட்டியிருவார் என அறிவிக்கப்பட்டுள்ளது.

கே.என்.நேரு தற்போது நில அபகரிப்பு புகாரில் கைதாகி கடலூர் மத்திய சிறையில் உள்ளார். இப்போது மேற்குத்தொகுதி தி.மு.க. வேட்பாளராக கே.என். நேரு, அறிவிக்கப்பட்டுள்ளார். இந்திய தேர்தல் ஆணையம் விதிமுறைப்படி ஒரு வழக்கில் தண்டனை பெற்றவர் மட்டுமே தேர்தலில் போட்டியிட முடியாது. கே.என்.நேரு தற்போது விசாரணைக் கைதியாகவே உள்ளார். எனவே சிறையில் உள்ள அவர் தேர்தலைச் சந்திக்க உள்ளார்.

அமைச்சர் டக்ளஸை கைது செய்ய இயலாது உயர் நீதிமன்றத்தில் இந்திய அரசு பதில்

(சென்னை) டக்ளஸ் தேவானந்தா இலங்கை அமைச்சராக இந்தியா வரும்போது அந்தஸ்துக் கருதி அவரை கைது செய்ய முடியாது என்று சென்னை உயர் நீதிமன்றத்தில் இந்திய அரசு தெரிவித்துள்ளது.

கடந்த ஆண்டு இலலிக்கு அரசு விருந்தினராக அமைச்சர் டக்ளஸ் வந்தபோது குறைமேட்டுச் சம்பவம் தொடர்பாக அவரைக் கைது செய்யக்கோரி

சென்னை உயர் நீதிமன்றத்தில் வழக்கறிஞர் புகழேந்தி என்ப

வர் வழக்குத் தொடர்ந்திருந்தார்.

அமைச்சருக்கு எதிராகத் தொடர்பட்டுள்ள வழக்கை கடந்த மாதம் 5ஆம் திகதி விசாரித்த சென்னை உயர் நீதிமன்றம், இலலிக்கு வந்தபோது டக்ளஸ் தேவானந்தாவை மத்திய அரசு ஏன் கைது செய்யவில்லை என்பது குறித்து விளக்குமாறு மத்திய அரசுக்கு மனு அனுப்பியிருந்தது.

அது தொடர்பில் மத்திய அரசு நேற்று பதில் மனு தாக்கல் செய்துள்ளது. அதில், இலங்கை அமைச்சர் ஒருவர் இந்தியா வரும்போது வெளிநாட்டு உறவுகளின்படி அவரைக் கைது செய்ய முடியாது என்று தெரிவித்துள்ளது.

சல்மான் காளை காதலிக்கவில்லை

- ஸ்ரேயா

(சென்னை)



சல்மான் என்னோட நண்பர் அவ்வளவுதான். நான் யாரையும் காதலிக்கவில்லை. எதுக்கு இப்படிப் பொய்ப் பிரசாரம் பண்ணாங்கன்னு தெரியவில்லை என்கிறார் நடிகை ஸ்ரேயா.

தமிழ், மலையாளம், இந்தி, தெலுங்கு, ஆங்கிலம் என அனைத்து மொழிகளிலும் நடித்து வரும் ஸ்ரேயா, இப்போது வங்காள மொழியில் நடிப்பதற்கு பிரபல இயக்குனர் ரிது பர்னேகோஸ் இவரை கேட்டிருக்கிறார்.

சல்மான் கானின் ஒஸ்தி படத்தில் ஒரு பாடல் காட்சிக்கு நான் ஆடுறதாக பத்திரிகைகளில் செய்தி வந்திருக்கு ஆனால், என்னை யாரும் அந்தப் படத்துக்காக தொடர்பு கொள்ளவே இல்லை. அப்படியிருக்கும் போது இந்தத் தகவல் எப்படி வந்தது என்று தெரியவில்லை. முன்னர் வடிவேலுகூட ஆடியதால் எனக்கு தமிழில் வாய்ப்பு இல்லாமல் போனது என எழுதினார்கள். இப்போ இப்படி எழுதுகிறார்கள் என்று கவலை வெளியிடுகிறார் ஸ்ரேயா.

வாழ்க வறமுடன்


சிறாரின் பெயர் :
முகவர் :
பிறந்த ஆண்டு :

கூப்பன்கள் ஐந்தும், புகைப்படமும்
இத்கூடன் கிணைக்கப்பட்டுள்ளன. பெற்றோர் கையொப்பம்

உங்களது பத்து வயதுக்குப்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமுரசு தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.



கிரீஸ் வங்கி முன்னால் தீக்குளித்தார் ஒருவர்



வட கிரீஸில் அரசாங்கம், வங்கிகள் மற்றும் அரசியல் கட்சிகளுக்கு எதிர்ப்பு தெரிவித்து இடம்பெற்ற ஆர்ப்பாட்டத்தின் போது 55 வயது நபரொருவர் தனக்குத் தானே பெற்றோல் ஊத்தி தீ வைத்துக் கொண்டுள்ளார்.

தெஸ்ஸாலோனிகி எனும் இடத்திலுள்ள வங்கியொன்றின் கிளைக்கு வெளியே தீக்குளித்த மேற்படி நபரின் உடலில் பரவிய தீயை அங்கிருந்த பொலிஸார் துரிதமாக செயற்பட்டு அணைத்து, அவரை மருத்துவமனையில் அனுமதித்துள்ளனர்.

ஐ.நா. பொதுச்சபை கூட்டம் தொடங்கியது இம்முறை சூடு கிளப்பும் பல விவாதங்கள்

(நியூயோர்க்)

ஐ.நா. பொதுச் சபையின் இந்தாண்டுக்கான கூட்டம் நேற்று தொடங்கியது. 130 நாடுகளின் தலைவர்கள் இக்கூட்டத்தில் கலந்து கொள் கின்றனர். அதனால், அந்நகரில் வரலாறு காணாத பலத்த பாதுகாப்பு போடப்பட்டுள் ளது. கூட்டம் 13ஆம் திகதியே தொடங்கிவிட்டாலும், கூட்டத்தின் மிக முக்கியமான நிகழ்ச்சிகளான உலகத் தலைவர்களின் உரைகள், பொது விவாதம் போன்றவை நேற்று முதல் 27ஆம் திகதிவரை நடக்க உள்ளன.

இக் கூட்டத்தில் கலந்து கொள்வதற்காக ஜனாதிபதி மகிந்த ராஜபக்ஷ நியூயோர்க் சென்றுள்ளார். 23ஆம் திகதி பொதுச் சபையில் பேச உள்ள அவர் தனது உரையில், பான் கீ மூன், போர்க் குற்ற அறிக்கையை மனித உரிமை பேரவைக்கு அனுப்பிய விவகாரத்தில் இலங்கையின் ஏமாற்றத்தைக் குறிப்பிடுவார் என எதிர்பார்க்கப்படுகிறது.

இந்தாண்டுக்கான ஐ.நா. பொதுச் சபை கூட்டத்தில் பல்வேறு உலக விவகாரங்கள் விவாதிக்கப்பட இருந்தாலும், மிக முக்கியமான ஐந்து விவகாரங்கள்:

பாலஸ்தீனத்துக்கு ஐ.நா.,வில் முழுமையான உறுப்பினர் அந்தஸ்து வேண்டும் என, பாலஸ்தீனம் கோரியுள்ளது கோரிக்கையை தனது 'வீட்டோ' அதிகாரத்தின் மூலம் நிராகரிக்கப் போவதாக அமெரிக்கா மிரட்டியுள்ளது.

அடுத்து, அரபுலக நாடுகளின் எழுச்சிக்கு ஆதரவு தெரிவித்துள்ள துருக்கி, ஈராக்கில் நிலையான அரசியல் வேண்டும் எனக் கோரி


மதுபான விடுதியில் 36 பேர் கொலை

(புஜம்புரா)

மத்திய ஆபிரிக்க நாடான புருண்டியில் மதுபான விடுதியில் நடத்தப்பட்ட காட்டுமிராண்டித் தனமான தாக்குதலில் 36 பேர் சுட்டுக் கொல்லப்பட்டுள்ளனர்.

கொங்கோ நாட்டிலிருந்து ஆற்றைக் கடந்து இராணுவச் சீருடையில் வந்த குழுவினரே திடீரென மதுபான விடுதியினுள் புகுந்து துப்பாக்கியால் சுட்டுத் தாக்குதல் நடத்தியுள்ளனர்.

ஏற்கனவே புருண்டியில் நடந்த உள்நாட்டுப் போரில் இரண்டரை லட்சத்திற்கு மேற்பட்டவர்கள் கொல்லப்பட்டது குறிப்பிடத்தக்கது.



வருகிறது. லிபியாவுக்கு ஆதரவும், பாலஸ்தீனத்தின் உறுப்பினர் அந்தஸ்துக்கும் தனது ஆதரவை உறுதிப்படுத்தத் திட்டமிட்டுள்ளது.

லிபியா சார்பில் பங்கேற்பதற்கு, எதிர்ப்பாளர்களின் இடைக்கால அரசின் பிரதிநிதிகளுக்கு ஐ.நா. ஏற்கனவே அனுமதி அளித்துவிட்டது. எனவே லிபியா பற்றிய விவாதங்களும் முக்கிய இடம் பிடிக்கும்.

சிரியா மீது மேலும் தடைகள் விதிப்பது குறித்தும் விவாதிக்கப்பட இருக்கிறது. கடந்த வாரம் பான் கி மூன் விடுத்த அறிக்கை ஒன்றில், சிரியாவுக்கு எதிராக சர்வதேச சமூகம் ஒன்று திரளும்படி கோரியிருந்தார். சிரியா மீதான கடுமையான பொருளாதார தடைகளுக்கு ரஷ்யாவும், சீனாவும் எதிர்ப்பு தெரிவித்து வரும் நிலையில், இதுகுறித்த விவாதமும் சூடு பிடிக்கும்.

புதிய நாடாக அதிகாரபூர்வமாக உதயமாகியுள்ள தெற்கு சூடான், இம்முறை முதன் முறையாக ஐ.நா. பொதுச் சபை கூட்டத்தில் பங்கேற்கிறது. எனினும், சூடான் மற்றும் தெற்கு சூடான் இடையே நடந்து வரும் சில வன்முறைத் தாக்குதல்கள் இன்னும் நிற்கவில்லை. இதுகுறித்த விவாதமும் நடக்க உள்ளது.


கோப்பி குடித்தால் பக்கவாதம் வராது

(லண்டன்)

இரண்டு, மூன்று கோப்பை கோப்பி குடித்தால் பக்கவாதம் வராது என்று லண்டனில் வெளியிடப்பட்ட ஆய்வு ஒன்றில் கண்டறியப்பட்டுள்ளது.

ஸ்வீடனைச் சேர்ந்த ஆராய்ச்சியாளர்கள் சிலர் கோப்பி குடிப்பதால் ஏற்படும் சாதக, பாதகம் தொடர்பான ஆராய்ச்சியில் ஈடுபட்டனர். 1960ஆம் ஆண்டு முதல் பல லட்சம் பேரிடம் ஆய்வு நடத்தப்பட்டது.

தினமும் ஒரு கோப்பை கோப்பி குடித்தால் மூளை நாளங்களில் இரத்தம் உறையும் அபாயம் 14 சதவீதம் வரை குறைகிறது. மூன்று முதல் நான்கு கோப்பை கோப்பி குடிப்போருக்கு 17 சதவீதம் வரை இந்த அபாயம் குறையும் என கண்டறியப்பட்டுள்ளது.




சுவிற்சர்லாந்து ஜெனிவா நகரில் உள்ள ஐ.நா சபை முன்றலில், ஐரோப்பிய தயிற்களின் பொங்கு தமிழ் நிகழ்வு நேற்றுமுன்தினம் மாலை நடைபெற்றது. ஜெனிவா ரயில் நிலையத்திலிருந்து புலக் கொடிகளை ஏந்தியபடி ஊர்வலம் ஐ.நா. சபை முன்றலை வந்தடைந்தது. கொடியேற்றல் நிகழ்வு, தயிற்கத்தில் ஈழத்தமிழர்களின் விடுதலைக்காக தீக்குளித்து கிறந்தோரின் ஈகைச்சுடரொளி ஏற்றல் நிகழ்வுகள் இடம்பெற்றன. இதில் தீக்குளித்து கிறந்த முருகதாசனின் தந்தையும் கலந்து கொண்டார்.

மெய்தான் பாருங்கோ...

வலிகள்

மனக்காயங்களைக் காலம் ஆற்றும்... எண்டு சொல்லுகினம். ஆனா நாங்கள் பட்டிருக்கிற காயங்கள்... அது உடம்பிலும் சரி, உள்ளத்திலும் சரி ஆறுமோ? எண்டது தான் இப்ப கேள்விக் குறியாக் கிடக்குது கண்டியளே!



பட்ட வலிகள் தான் ஆறுமோ - எங்கள் பாடுகள் தவிட்டிகள் புரியுமோ வாழ்க்கை வெட்டை வெளியாகிப் போனதே - எந்த வெளிச்சமுமில்லை அதில் காண்பீரே!

இப்படித்தான் இன்று வரையிலும் நாங்கள் பாடிக்கொண்டிருக்கிறம். போரால் பாதிக்கப்பட்ட எங்களைப் பற்றி விரல்விட்டு எண்ணக்கூடிய ஒரு சிலரைத்தவிர, மிச்சப்பேர் ஆர்.. எவர் யோசிக்கினம்? பறையினம்? பரிதாபப் படுகினம்? எங்கடை அவலமே சில அரசியல்வாதிகளுக்கு மூலதனமாகக் கிடக்கு. இறால் போட்டு சுறாப் பிடிப்பது... எண்டு சொல்லுறமாதிரி போரால் பாதிக்கப்பட்டிருக்கிற எங்களிடடை வரேக்கை ஒரு பட்டாளமே வரும். அவையளோடை சேர்ந்து போட்டோக்காரன்... பேப்பர்காரன்... எண்டு வந்து அவையள் சிரிச்சுக்கொண்டு தாற கடதாசிப் பெட்டியை நாங்கள் வாங்க, போட்டோக்காரன் பளிச்சப் பளிச்ச செண்டு தன்ர கமராவால் படம்பிடிப்பான். பிறகு அதைப் பேப்பர்காரன் தன்ர பேப்பரில் போட, அடுத்தநாள் சனங்கள் எல்லாம் அதைப் பாத்திட்டு சப்புக்கொட்டுங்கள்... கண்ணை பிரிச்ச கத்தி பொல்லெடுத்து கை கலப்போடு அடிபடுங்கள்..

இத்தகைய செயற்பாடுகள்கூட எங்களிடமிருந்து வெளிப்படுகிற... ஒருவித வலிகள் தான் பாருங்கோ. ஒரு உயர்மட்ட அரசியல்வாதி சொல்லுற வார்த்தையளை நம்பி... கடைசியில் ஏமாந்து போகும்போது ஏற்படுகிற வலி இருக்கே... அதை வாயால் சொன்னாப் புரியாது. பட்டு அனுபவிக்கவேணும். அப்பதான் அந்த வேதனை புரியும்.

நான் என்ற வாழ்க்கையில் நல்லாப் பட்டு அனுபவிச்சிருக்கிறன். ஆரம்ப காலத்தில் கொழும்புக்கு ஒரு முகமும் - யாழ்ப்பாணத்துக்கு ஒரு முகம் காட்டிக்கொண்டு தங்களை அகிம்சை வாதிகள் எண்டு காட்டின அரசியல் வாதிகளை நம்பிக்கெட்டிருக்கிறன். அதுக்குப்பிறகு அகிம்சை சரிவராது ஆயுதத்தால் பதில்சொல்ல வேணுமெண்டு வெளிக்கிட்ட இயக்கத்தையும் நம்பி ஏமாந்து போன சனங்களில் நானும் ஒருவன்தான் பாருங்கோ.

இதைவிட இடப்பெயர்வுக் காலங்களில், தொழில் துறை இல்லாத நேரத்தில் என்ற இனம், சனத்தோடை இருக்கேக்கை, விருந்தும் மருந்தும் மூன்று நாளைக்கு... எண்டு சொல்லுற மாதிரி ரண்டு மூண்டு நாளைக்கு உறவுமுறை சொல்லிச் சாப்பாடு தந்திட்டு, பிறகு புறுபுறுக்க வெளிக்கிட்ட சொந்த பந்தங்கள்...

எனக்கு முட்டு வருத்தம்... ஒரு கண் பார்வையில்லை. என்னால் போராட்டத்துக்கு வரமுடியாது.. எண்டு சொல்லியும் இயக்கமும், காவல்துறையும் ஏறடா வாகனத்தில... எண்டு சொல்லி பச்சைமட்டையால் அடிச்ச வாகனத்தில் ஏத்தேக்க எனக்கேற்பட்ட அந்த வலியிருக்கே...?

வாழ்க்கையைப் பற்றிக் கண்ட கனவுகள்... வன்னிமண் யுத்தத்தினால் சிதைந்து போய்க்கிடக்கின்றன. சிதைந்த கனவுகளும்.. சீரழிந்த எம் வாழ்வின் கவடுகளையும் மோப்பம் பிடித்து, அதை தேசிய முதலீட்டாகக் முனைகின்ற அரசியல்வாதிகளையும் நினைக்க வலிகள் தான் பெருகுகின்றன. எனக்கு உதைச் சொல்லத்தான் ஒரு சம்பவம் ரூபகம் வருகுது.

போன வருசம் எண்டு நினைக்கிறன். நாட்டில் கிழக்குப் பக்கத்தில் மழைபெய்து வெள்ளப் பெருக்கு ஏற்பட்டிருக்கேக்கை எம்.பி. ஒருவர் ஜீன்சு போட்டா வெள்ளத்தில நனைஞ்சிடும் எண்டு வேட்டி கட்டிக்கொண்டு போய் நடு வெள்ளத் துக்கை நிண்டபடி அகலக்கரை வேட்டியை அரை தெரிய உயர்திக் கட்டியபடி... சிரித்தபடி போட்டோக்காரனுக்கு 'போஸ்' கொடுக்க, அடுத்தநாள் கிழக்கு மாகாண மக்களுக்கு எம்.பி நிவாரண உதவி எண்ட தலைப்போடை தண்ணிக்கை நிண்ட சனங்களுக்கு தண்ணி காட்டின சங்கதியளெல்லாம் நாடும் மறந்து போச்சுதோ...? நாங்களும் மறந்துதான் போனமோ...?

இப்பிடி... போரால், இயற்கை அனர்த்தத்தால் பாதிக்கப்பட்டுப் போயிருக்கிற எங்களை வைச்ச உந்தத் தேசியவாதியள் அரசியல் நடத்துறதைப் பாக்க வலிதான் எங்களுக்குள்ள மிஞ்சும் ஆனா மனசு வலிக்குதெண்டு அமுதாலும் அமுகை வரமாட்டுது. ஏனெண்டு கேக்கிறியளே?

அமுது ... அமுது...

நீர்வற்றிப் போய்க்கிடக்கின்றன

எங்கள் கண்கள்

வெய்யில் தாகத்திற்கு

நாம்

விரும்பியளவு நீர் குடித்தாலும்

இப்பொழுது நீர் வருவதில்லை

ஏனெனில்

நீர் சுரக்கும் நரம்புகள்

சுணையற்றுக் கிடக்கின்றன

விரக்தியின் உச்சத்தில்.

கூட்டமைப்பும் புலம்பெயர்ந்தவர்களும் அடைய முடியாத தமிழீழம் குறித்துப் பேச்சு

கிழக்கு முதல்வர் கூறுகிறார்

போராட்டத்திற்கு எந்தவொரு பங்களிப்பும் செய்யாத கூட்டமைப்பு எம்.பிக்களும், வெளிநாட்டில் புலம்பெயர்ந்து வாழ்ந்துகொண்டிருக்கின்றவர்களும் அடைய முடியாத தமிழீழம் பற்றி பேசிக்கொண்டிருக்கிறார்கள் என கிழக்கு மாகாண முதலமைச்சர் சிவநேச துரை சந்திரகாந்தன் தெரிவித்தார்.

மட்டக்களப்பு மயிலம்பா வெளி விபுலானந்த வித்தியாலயத்தில் இடம்பெற்ற நிகழ்வில் பிரதம அதிதியாகக் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

ஆயுதப் போராட்டத்தின் நேரடிப் பங்களிகள் ஜனநாயகம், அபிவிருத்தி பற்றி சிந்திக்கின்ற இவ் வேளையில், போராட்டத்திற்கோ தமிழ்மக்களின் அபிவிருத்திக்கோ எந்தப் பங்களிப்பும் செய்யாத ஒரு சிலர் தற்போது தாங்கள்தான் தமிழீழம் பெறப்போவதாகவும், தமிழ் மக்களின் அபிவிருத்திகள் பற்றிச் சிந்திப்பதாகவும் அவர்களின் நலன்பற்றிப் பேசுவதாகவும் கூறிக்கொண்டிருக்கிறார்கள். இதனை நினைக்கும் போது வேதனையளிக்கின்றது. கிழக்கின் இயல்பு நிலையை குழப்ப முயற்சிக்கும் எவருக்கும் இடமளிக்க முடியாது. கையிலே ஆயுதங்களை யும், கழுத்திலே நஞ்சையும் சுமந்து களத்திலே போராடி தியாகம் செய்த அனை

வருமே தற்போது தமிழ் மக்களின் எதிர்காலம், அவர்களின் அபிவிருத்திப் பாதை மற்றும் ஏனைய தேவைகள் குறித்து சிந்தித்துக் கொண்டிருக்கிறார்கள்.

ஏனெனில் போராட்டத்தின் வலியை நேரடியாக உணர்ந்தவர்கள் அவர்கள் தான். ஆனால் போராட்டத்திற்கு எந்தவொரு பங்களிப்பும் செய்யாத கூட்டமைப்பு எம்.பிக்கள் மற்றும் வெளிநாட்டில் புலம்பெயர்ந்து வாழ்ந்துகொண்டிருக்கின்ற மேலாதிக்கத் தலைவர்கள் தான் தற்போது அடைய முடியாத இலக்காக இருக்கின்ற தமிழீழம் பற்றி பேசிக்கொண்டிருக்கிறார்கள்.

நாங்கள் அப்போது களத்தில் போராடும்போது இவர்கள் என்ன செய்தார்கள்? இவர்களது பிள்ளைகள், உறவினர்கள் எங்கிருந்தார்கள் என நான் கேட்கின்றேன். எங்கேயோ இருந்துகொண்டு அழிவுக்கான பாதையைப் பல்படுத்திக்கொண்டு சென்றார்களே தவிர மக்களது ஆக்கபூர்வமான அபிவிருத்தி மக்களின் எதிர்காலம் பற்றி சிந்திப்பதே இவர்கள் சிந்திக்கவில்லை.

அப்போது இவர்கள் சிந்தித்து இருந்திருந்தால் எத்தனை உயிர்களைக் காப்பாற்றி இருக்க முடியும். இவ்வாறு கிழக்கு முதல்வர் பேசினார்.

சர்வதேசத்தில் தனிமைப்படும் ஆபத்திலுள்ளது இலங்கை

எச்சரிக்கிறார் ரவி எம்.பி

(கொழும்பு)

சர்வதேச அரங்கில் இலங்கை தனிமைப்படுத்தப்படக் கூடிய அபாயம் காணப்படுவதாக ஐக்கிய தேசியக் கட்சியின் தேசிய அமைப்பாளர் ரவி கருணாநாயக்க தெரிவித்துள்ளார்.

உலக சமூகத்தில் இலங்கையை அங்கத்தவராக உருவாக்குவோம் என மாந்தட்டிக் கொண்ட அரசாங்கம் பல நாடுகளுடன் பகைமை கொண்டுள்ளதாகக் குறிப்பிட்டுள்ளார்.

இந்தியா, ஜப்பான் மற்றும் ஐரோப்பா போன்ற சகல நாடு களுடனும் அரசாங்கம் முரண்பாடுகளை ஏற்படுத்திக் கொண்டுள்ளதாகத் தெரிவித்துள்ளார்.

நாடு தனிமைப்பட்ட ஓர் பயணத்தை முன்னெடுத்து வருவதாகக் குறிப்பிட்டுள்ளார்.

ராஜகிரியவில் நடைபெற்ற தேர்தல்



பிரச்சாரக் கூட்டமொன்றில் கலந்துகொண்ட போது அவர் இதனைக் குறிப்பிட்டுள்ளார்.

வாழ்க்கைச் செலவு வெகு வாக உயர்வடைந்துள்ளதாகவும் இதனைத் தடுக்க நடவடிக்கை எடுக்கப்படவில்லை எனவும் அவர் தெரிவித்துள்ளார். வறுமையை இல்லா தொழித்து நாட்டை அபிவிருத்திப்பாதைக்கு இட்டுச் செல்வது தற்போது அவசியமாகின்றது என அவர் சுட்டிக்காட்டியுள்ளார்.

மாகாணசபைகள் முறைமை

தொடர்ந்தும் நிலைத்திருக்கவேண்டும்

(கொழும்பு)

நாட்டில் தொடர்ந்தும் மாகாண சபை முறைமை இருக்கவேண்டும் என மாகாண சபைகளின் முதலமைச்சர்கள் அரசாங்கத்தைக் கோரியுள்ளனர்.

அநுராதபுரத்தில் இடம் பெற்ற 8 மாகாணசபை முதலமைச்சர்களின் கலந்துரையாடலிலேயே இக்கோரிக்கை விடப்பட்டது. வடமத்திய மாகாணசபை முதலமைச்சர் பேட்டி பிறெம்லால் திஸ்நாயக்க இங்கு உரையாற்றும் போது மாகாண

சபை நடைமுறைகள் முழுமையாக அமுல்படுத்தப்பட்டாலே வினைத்திறனுடன் சேவையாற்ற முடியும் எனத் தெரிவித்தார்.

மேலும் மாகாணசபைகளால் வழங்கப்படும் சேவைகள் திருப்திகரமானதாக இல்லை என மாகாண முதலமைச்சர்கள் உணர்வதாகத் தெரிவித்த அவர் மாகாண சபைகளுக்கு ஒதுக்கப்படும் நிதி செயற் திட்டங்களை முன்னெடுப்பதற்கு போதுமானதாக இல்லை எனக் சுட்டிக் காட்டினார்.

ஜெயராஜை கொலை செய்வதற்கு உதவி புரிந்தவர் மீது வழக்கு

(கொழும்பு)

பெருந்தெருக்கள் முன்னாள் அமைச்சர் ஜெயராஜ் பெர்னாண்டோ புள்ளையை கொலை செய்வதற்கு விடுதலைப் புலிகளுக்கு உதவிகளைச் செய்ததாகவும் வசதிகளை ஏற்படுத்திக் கொடுத்ததாகவும் சந்தேகிக்கப்படும் ஒருவர் மீது சட்டமா அதிபர் கொழும்பு உயர்நீதிமன்றில் வழக்குத் தாக்கல் செய்துள்ளார்.

இந்த விடயம் நேற்று விசாரணைக்கு வந்தபோது சந்தேக நபரின் சார்பில் ஆஜரான சட்டத்தரணி ஏ.எம்.தில்லைநாதன், மாகாண சிறைச்சாலையில் உள்ள சந்தேக நபரான சண்முகராஜா சரேஷ்குமார் அல்லது குட்டி என்பவரை சிறை அதிகாரிகள் நீதிமன்றக்கு அழைத்து வரவில்லை என நீதிபதியிடம் கூறினார்.

இதைத் தொடர்ந்து, மகர சிறைகள் அத்தியட்சகர் ஓக்டோபர் 19இல் சந்தேக நபரை நீதிமன்றத்துக்கு கொண்டுவர வேண்டும் என நீதிபதி பணித்தார். விடுதலைப் புலி இயக்கத்தவரான முத்தையா நரேந்திரன் அல்லது வெள்ளைத்தம்பி மொகமட் என்பவருக்கு கௌடான, தெகிவளையில் மார்ச் 10 இலிருந்து ஏப்ரல் 5, 2005 வரை தங்குமிட வசதியை ஏற்படுத்திக் கொடுத்ததாக சட்டமா அதிபர் சந்தேக நபர்மீது குற்றஞ்சாட்டியுள்ளார்.

எறும்புகளின் டம்ருஞ்சு பாடம்

எறும்புகள் எப்படி தம் குழு நடவடிக்கைகளை ஒருங்கிணைக்கின்றன, எப்படி புது நடவடிக்கைகளைத் தொடங்குகின்றன, எப்படி பராமரிப்பைச் செய்கின்றன என்பது போன்ற கேள்விகள் விலங்கு உயிரியல் நிபுணர்கள். ஆய்வாளர்களை வெகு வருடங்களாக அரித்துக் கொண்டிருக்கின்றன. சமீபத்திய பத்தாண்டுகளில், நிறைய தொழில்நுட்ப உத்திகளின் உதவிகள் கிட்டியிருப்பதால், ஒவ்வொரு வருடமும் புதுப் புதுத் தகவல்கள், முடிவுகள் கிட்டி வருகின்றன. எறும்புகள் எப்படிப் புது முடிவுகளை எடுக்கின்றன, அவற்றைக் குழு (புற்றுக் கூட்டம்) ஏற்கும்படி எப்படிச் செய்ய முடிகிறது என்பன குறித்துச் சில புதுக் கண்டுபிடிப்புகள் செய்யப்பட்டுள்ளன. இவை ஏன் இந்த உயிரியலாளரை ஈர்க்கின்றன? இந்த வகை குழு அமைப்புகளை எறும்புகளே கூட சாதிக்க முடிந்தால் நாம் எத்தனை மேலாக இவற்றைச் சாதிக்க முடியும் என்ற யோசனை தான். குழு மேலாண்மை என்பதை எறும்புகளிடமிருந்து கற்றுக்கொள்ள முடியுமா என்று தேடுகிறார்கள். ஒரு சிறு உயிரினத்தின் நடவடிக்கையில் இருந்து விலங்கினங்களில் இன்றைய தேதியில் உச்சபட்ச சிக்கல்கள் நிறைந்த சிந்தனை கொண்ட விலங்கான மனிதர் வரை ஒரு தொடர்பை பொருத்திப் பார்க்கலாமா என்ற தேடல். நம்மைச் சூழ்ந்த உலகில் உயிரினங்கள் எப்படி இயக்கம் கொள்கின்றன என்பது தெரியாமல் நாம் 'நம்மை' எப்படித் தெரிந்து கொள்வது?



அமெரிக்காவில் குழந்தைத் தொழிலாளர்கள்



பணம் பத்தும் செய்யும் என்பது உண்மைதான், ஆனால் பணம் போனால் பத்தும் பறந்து போம் என்பார்களே அதுவும் அமெரிக்கர்களைப் பொறுத்து மிகச் சரியே. அமெரிக்காவின் தற்போதைய பொருளாதாரச் சரிவின் பின் ஏழ்மை, வேலையின்மை, மருத்துவ வசதிகள் இன்மை, வீடினமை, பசி ஆகியன அமெரிக்க ஏழைகளைப் பெரிதும் வருத்தத் தொடங்கியுள்ளது. அமெரிக்க மேல்தட்டினர் சராசரி மக்களை மேன்மேலும் மிருகங்கள் நிலைக்குக் கீழிறக்க வழி தேடி, ஆலோசிக்கின்றனர் என்று இன்றைய அமெரிக்க நடைமுறை மாற்றங்கள் காட்டுகின்றன. வலது சாரிச் சிந்தனை என்பது எத்தனை தூரம் மக்களெதிர்ப்பு மிருகத்தனம் என்பது இப்போதைய அமெரிக்காவின் நடத்தை, கொள்கை, அரசியல் ஆகியவற்றைப் பார்த்தால் தெளிவாகவே புரியும்.


கடந்த சில பத்தாண்டுகளாக இந்தியா, சீனா போன்ற நாடுகளையும் வளர்முக நாடுகளையும் நோக்கி சிறுவரைத் தொழிலாளராகப் பயன்படுத்துவது பெருங்குற்றம், மனித உரிமைப் பறிப்பு என்று சுட்டுவிரலை நீட்டி எச்சரித்தும், குற்றம் சாட்டியும் வந்த அமெரிக்கா இன்று ஒவ்வொரு மாநிலமாக நவீன காலத்துக்கு முந்தைய காலத்துக்குச் சரிந்து கொண்டிருக்கிறது.

சிறுவர் தொழிலாளர்கள் குறித்த சட்டம் 'இளக்கப்' பட்டிருக்கிறது. அதாவது இத்தனை ஆண்டுகளாகச் சிறுவர் நலம் காத்த விதிகள் இனி கடைப்பிடிக்கப்பட வேண்டாம் என அமெரிக்கா முடிவு செய்கிறது. அதேபோல, அனேக மாநிலங்களில் இப்போது எந்தப் பெண்ணுக்கும் கருக்கலைப்பு செய்ய உரிமை இல்லை.

அடையாள அட்டைகள் பரிசோதிப்பதும் ஆரம்பித்திருக்கிறது. பல மாநிலங்களில் தெருக்களில் உலவ அடையாளச் சீட்டு இல்லாமல் போனால் சிறைவாசம் சாத்தியம். பாடசாலைகள், கல்லூரிகள், நீதிமன்றங்கள் போன்ற பல இடங்களுக்குத் துப்பாக்கியோடு செல்ல உரிமை வழங்க வேண்டும் என்று தீவிர அடிப்படையாத மத அமைப்புகள் கத்தி வருகின்றன. அவற்றுக்குச் செவி சாய்க்க அவர்களையும் விட கூடவே அடிப்படையாதிகளான சட்டமன்ற உறுப்பினர்கள் இருக்கிறார்கள்.

பொருளாதார நிலையில் அடி விழுந்துவிட்டால், அந்த நாடு மக்களை மிருகங்களாகக் கணிக்கத் தொடங்கிவிடும் என்பதை அமெரிக்கா வெளிக்காட்ட ஆரம்பித்திருக்கிறது.

சூப்பர்மான் கொமிக் தொகுப்பு



சூப்பர்மான் கொமிக் புத்தகங்களை வெகு காலமாக படித்திருக்கிறோம். சூப்பர்மான் படங்கள் வந்தபிறகு, ஓர் எவு கொமிக் புத்தகங்களுக்கு மவுசு குறைந்திருந்தது. அதுவும் தொலைக் காட்சியில் அனிமேஷன் படங்களாகவும் வந்த பிறகு இன்னமும் மவுசு குறைந்திருந்தது.

சூப்பர்மான் புத்தகங்கள் அமெரிக்காவில் வெளிவரத் தொடங்கியவை. சூப்பர்மான் என்னும் பாத்திரமே அயல் கிரகத்தில் பிறந்த ஒரு மனித உருக் கொண்ட ஜீவராசி, அமெரிக்காவில் விழுந்து அமெரிக்கக் கிராமத்தவர் களால் வளர்க்கப்பட்டு அமெரிக்க பண்பாட்டின் சத்திகரிக்கப்பட்ட சான்றாக உலவுகிற ஒன்று. அமெரிக்காவின் நலன்களைப் பாதுகாப்பது சூப்பர்மானின் முக்கிய வேலைகளில் ஒன்று, அமெரிக்க நலன்களைக் காத்தால் அது உலகில் எல்லா நல்ல மனிதர்களின் நலன்களையும் காப்பதாகக் கருதப்பட்ட கருத்து மையக் கருத்து. கம்ப்யூனிஸம், மற்றும் யாராரோ சூப்பர் வில்லன்கள், உலக ஏகாதிபத்தியத்துக்கு எதிராக முயல்பவர்களை சூப்பர்மான் அடித்து உதைத்து நொறுக்கி அமெரிக்காவைக் காப்பாற்றுவார் என்பது கதைகளின் மாறாத மையம். சூப்பர்மான் கொமிக் புத்தகங்களின் 900 மாவது இதழ் வெளி வர இருக்கிறது. இதில் சூப்பர்மான் செய்யும் ஒரு செயல் உலக அரசியல் மாறுவதற்கு ஒரு முன்னோடி எனக் கொள்ளலாம். ஆமாம், சூப்பர்மான் இந்த இதழில் தன் அமெரிக்கக் குடியுரிமையை தானாக விட்டு விடுகிறார், அதுவும் ஐ.நா அவையில் அறிவித்து.

கோப்பாய் ஆசிரிய பயிற்சி கலாசாலையின் மன்னார் பயிற்சி வளாகம் திறப்பு



(மன்னார்) கோப்பாய் ஆசிரிய பயிற்சி கலாசாலையின் மன்னார் பயிற்சி வளாகம், நேற்று மன்னாரில் திறந்து வைக்கப்பட்டது. நீண்ட காலமாக வன்னி மாவட்ட ஆசிரிய பயிற்சியாளர்கள் தங்களுடைய பயிற்சிகளுக்காக யாழ்ப்பாணம் செல்ல வேண்டிய நிலை

ஆகிய பாடங்களுக்கான பயிற்சிகள் ஆசிரியர்களுக்கு இங்கு வழங்கப்படவுள்ளன. இதுவரையில் 65 ஆசிரிய மாணவர்கள் இங்கு கற்றல் செயற்பாடுகளில் ஈடுபட்டுள்ளனர். கைத்தொழில், வணிகத்துறை அமைச்சர் றிஷாட் பதியுதீன், வடமாகாண ஆளுநர் ஜி.ஏ.சந்திரசிறி, நாடாளுமன்ற உறுப்பினர் ஹுணைஸ் பாருக் ஆகியோர் இந்த பயிற்சி கலாசாலையைத் திறந்து வைத்தனர்.

இலங்கை அகதி தற்கொலை

(சென்னை)

காதல் பிரச்சினை காரணமாக இலங்கை அகதியொருவர் தூத்துக்குடியில் தற்கொலை செய்துகொண்டுள்ளதாக இந்தியச் செய்திகள் தெரிவிக்கின்றன. 2004 ஆம் ஆண்டு அகதியாக இந்தியாவுக்குச் சென்ற பெரில் அன்டனி நோனிஸ் என்பவரே தற்கொலை செய்து கொண்டுள்ளார்.

பொதுநலவாய.....

கிறீன் கட்சியின் செனட்டர் Lee Rhiannon நேற்று வலியுறுத்தியுள்ளார். ஐக்கிய நாடுகள் சபையின் செயலாளர் நாயகம் பான் கீ மூனால் நியமிக்கப்பட்ட நிபுணர்கள் குழு அறிக்கையின் பரிந்துரை கக்கமைய இப்போக்குற்றங்கள் மற்றும் மனிதவுரிமை மீறல்கள் தொடர்பில் விசாரணைகளை மேற்கொள்வதற்கு சர்வதேச பொறிமுறை ஒன்று உருவாக்குவதற்கு பிரதமர் ஜூலியா கில்லார் தலைமையிலான அரசாங்கம் ஆதரவளிக்க வேண்டும் என அவர் கோரிக்கை விடுத்துள்ளார்.

அவுஸ்திரேலியாவின் பேர்த் நகரில் அடுத்த மாதம் நடைபெறவுள்ள பொதுநலவாய உச்சிமாநாட்டிற்கு ஜனாதிபதி மகிந்த ராஜபக்ஷ விஜயம் செய்வதற்கு தாம் எதிர்ப்புத் தெரிவிப்பதாகவும் இம்மாநாட்டில் கலந்து கொண்ட மனிதவுரிமை செயற்பாட்டாளர்களும், நீதியாளர்களும் கட்டிக்காட்டியுள்ளனர்.

அத்துடன், இப்போர்க்குற்றங்கள் மற்றும் மனிதவுரிமை மீறல்கள் குறித்த விசாரணைக்கு பிரித்தானிய மற்றும் கனேடிய பிரதமர்கள் அழைப்பு விடுத்துள்ள நிலையில் அவுஸ்திரேலிய பிரதமர் ஜூலியா கில்லார் இவ்விடயத்தில் மொனாமாக இருப்பதாக இம்மனிதவுரிமை செயற்பாட்டாளர்களும், நீதியாளர்களும் கட்டிக்காட்டியுள்ளனர்.

ஆனால், இத்தகைய குற்றச்சாட்டுகள் ஆதாரமற்ற வெறும் பரப்புரைகள் என அவுஸ்திரேலியாவுக்கான இலங்கைத் தூதுவர் றியல் அட்மிரல் திலரா சமரசிங்க கூறியுள்ளார்.

அத்துடன், பயங்கர வாதிகளிடம் இருந்து பொது மக்களை பாதுகாப்பதற்காகவே இலங்கை அரசாங்கம் போரை முன்னெடுக்க வேண்டியேற்பட்டதாகக் குறிப்பிட்ட அவர், இப்பரப்புரைகள் அனைத்தும் தோற்கடிக்கப்பட்ட பயங்கரவாதிகளுக்கு சார்பான அமைப்புகளினால் மேற்கொள்ளப்படுவதாக தெரிவித்துள்ளார்.

பூர்த்தி செய்யப்படாத....

நாணய நிதியத்திடம் பெற்று வருகின்றமை குறிப்பிடத்தக்கது. கடந்த ஓகஸ்ட் மாதம் 9ஆம் கட்ட கடனுதவி வழங்கப்பட்டிருக்க வேண்டும் என்ற போதிலும் பொருளாதார நிலைமைகளின் அடிப்படையில் கடனுதவி வழங்கும் நடவடிக்கை ஒத்திவைக்கப்பட்டுள்ளது. இதேவேளை, நாட்டின் பொருளாதார நிலைமை ஆரோக்கியமாக காணப்படுகின்றது என மத்திய வங்கியின் ஆளுநர் அஜித் நிவாட் கப்ரால் தெரிவித்துள்ளார்.

பொருளாதார நிலைமைகளை மதிப்பீடு செய்யும் நடவடிக்கைகளை ஒத்தி வைக்குமாறு சர்வதேச நாணய நிதியத்திடம் அரசாங்கமே

கோரியதாக அவர் குறிப்பிட்டுள்ளார். பொருளாதாரம் அபிவிருத்தி அடைந்துள்ளதாகவும் சர்வதேச நாணய நிதியத்தின் உதவியுடனோ அல்லது உதவியின்றியோ நடவடிக்கைகளை மேற்கொள்ளக் கூடிய இயலுமை அரசிடம் காணப்படுவதாகவும் அவர் தெரிவித்துள்ளார். இதேவேளை, மதிப்பீடுகளை காலம் தாழ்த்தி நடத்து மாறு அரசாங்கமே கோரிக்கை விடுத்தது என சிரேஷ்ட அமைச்சரான சரத் அமுனுமவும் தெரிவித்துள்ளார்.

சமூகமான....

நோக்கிலேயே நாங்கள் பேச்சில் ஈடுபடுகின்றோம். இது எங்களுக்கும் அரசுக்குமிடையில் தீர்க்கமான முடிவுகளை தரக்கூடிய பேச்சு. இவ்விடயத்தினை சிலர் திரிவுபடுத்திப் பார்க்கின்றனர். இது முற்றிலும் தவறானதாகும்.

நாடாளுமன்றத் தெரிவுக் குழுவிற்கும் எங்களுக்குமிடையில் பேச்சு நடைபெறுமா இல்லையா என்பது பற்றி நாம் இப்பொழுது எதுவும் கூறமுடியாது. ஆனால், அரசாங்கத்துடனான பேச்சுக்கே நாங்கள் முக்கியத்துவம் கொடுப்போம். எனவும் அவர் மேலும் தெரிவித்தார்.

நீதிமன்றின்....

ஏனைய நீதியரசர்களும் இவ்விடயத்தில் தலையிட்டு நீதிமன்றத்தின் அதிகாரத்தையும் சட்டத்தரணிகளின் தொழில்சார் பாதுகாப்பு சுதந்திரத்தையும் உத்தரவாதப்படுத்தும்படி கேட்டுள்ளனர்.

இத்தீர்மானங்களின் படி நேற்றையதினம் முதல் யாழ். நீதிமன்ற அமர்வுகளைச் சட்டத்தரணிகள் பகிஷ்கரித்துள்ளனர்.

ஏற்கனவே குறித்த சம்பவம் தொடர்பாக அன்றைய தினம் (திங்கட் கிழமை) யாழ்.நீதிமன்ற நீதிபதி ஏ.ஏ.ஆனந்தராசா யாழ்.சிரேஷ்ட பொலிஸ் அத்தியட்சகரையும், உப உத்தியட்சகரையும் தமது அறையில் சந்திக்குமாறு பணித்தமைக்கு அமைய சந்திப்பொன்று நடைபெற்றிருந்தது.

இச்சந்திப்பில் பொலிஸாரினால் தாக்குதலுக்கு உள்ளானவரின் சட்டத்தரணி மற்றும் சிரேஷ்ட சட்டத்தரணி என்.சிறிகாந்தா உட்பட நான்கு சட்டத்தரணிகள் சமூகமளித்திருந்தனர். இச்சந்திப்பில் சமூகமளித்திருந்த சிரேஷ்ட சட்டத்தரணி என்.சிறிகாந்தா சட்டத்தரணிகள் பங்குபற்றும் கூட்டமென்றைக் கூட்டுவதற்கு முடிவு செய்யப்பட்டதாகவும் அக்கூட்டத்தில் தமது எதிர்கால நடவடிக்கை குறித்து தீர்மானிக்கப்படும் எனவும் தெரிவித்திருந்தார்.

இதேவேளை, சட்டத்தரணிகள் சங்கத் தலைவி சாந்தா அபிமன்ய

சிங்கம் சம்பவத்துடன் தொடர்புடைய பொலிஸ் உத்தியோகஸ்தர்களுக்கு குறித்த சம்பவம் தொடர்பாக தனது ஆட்சேபணையையும், கண்டனத்தையும், விசனத்தையும் தெரிவித்தார்.

சட்டத்தரணிகள் கூறியதனைச் செவிமடுத்த பொலிஸ் அதிகாரிகள் குறித்த சம்பவத்திற்கு வருந்துவதாகவும் தாக்குதல் சம்பவத்தில் ஈடுபட்ட பொலிஸார் சார்பாக தாம் மன்னிப்புக் கோருவதாகவும் தெரிவித்தார்.

எனினும் சட்டத்தரணிகள் தாம் தீர்மானித்தது போன்று நேற்றுக் காலை கூடி நீதிமன்ற நடவடிக்கைகளை நேற்று முதல் பகிஷ்கரித்துள்ளனர். (பா)

மர்ம...

மதில் ஏறி உட்சென்ற மர்ம மனிதன் யுவதியின் கழுத்தை இறுகப்பிடித்துக் கொண்டு தனது கையிலிருந்த ஆணியினால் யுவதி மீது சரமாரியாக கீறி உள்ளார்.

யுவதியின் கூக்குரல் கேட்டு அயலவர்கள் ஓடிச் சென்றபோது குறித்த மனிதன் அங்கிருந்து தப்பி ஓடி மறைந்துள்ளான்.

மர்ம மனிதனின் தாக்குதலால் காயமடைந்த யுவதி உடனடியாக யாழ். போதனா வைத்திய சாலையில் சிகிச்சைக்காக அனுமதிக்கப்பட்டார்.

இச்சம்பவம் குறித்து மானிப்பாய் பொலிஸ் நிலையத்தில் முறைப்பாடு செய்யப்பட்டுள்ளது. யாழ்.போதனா வைத்திய சாலைப் பணிப்பாளர் இச்சம்பவம் குறித்து யாழ்ப்பாணம் பொலிஸாருக்கு தெரியப்படுத்தியதையடுத்து அவர்களும் விசாரணை மேற்கொண்டு வருகின்றனர். (54,104,பா)

தொண்டராசிரியர்....

அமைச்சர் பந்துல குணவர்த்தன தெரிவித்தார். வடமாகாண கல்வி அபிவிருத்தி தொடர்பான கலந்துரையாடல் யாழ்ப்பொது நூலகக் கேட்போர் கூடத்தில் நேற்று நடைபெற்ற போதே அவர் மேற் கண்டவாறு கூறினார்.

வடமாகாணக் கல்வி அமைச்சின் செயலாளர் ஆர்.இளங்கோவன் தலைமையில் நடைபெற்ற இக்கலந்துரையாடலின் போது அவர் தொடர்ந்து பேசுகையில் கூறியதாவது,

ஆயிரம் பாடசாலைகள் அபிவிருத்தித் திட்டத்தின் கீழ் ஒவ்வொரு பாடசாலைக்கும் தலா 60 மில்லியன் ரூபா பெறுமதியான கட்டடங்கள் கட்டிக் கொடுக்கப்படவுள்ளது. தற்போது இசுறு பாடசாலைகளாக தரம் உயர்த்தப்பட்ட பாடசாலைகளும் 1000 பாடசாலைத்திட்டத்தின் கீழ் கொண்டு வரப்பட்டுள்ளது.

தேசிய பாடசாலைகள் மத்திய அரசின் கீழும், ஏனைய பாடசாலைகள் மாகாண அரசின் கீழும் இயங்கி வருவதால் தேசிய பாடசாலைகளில் மேலதிகமாக உள்ள ஆசிரியர்களை மாகாண அரசின் கீழ் உள்ள பாடசாலைகளுக்கு மாற்ற முடியாது. அவர்களை மாற்றுவதாயின் மேலதிகமாக உள்ளவர்களின் விபரங்களை மாகாணக் கல்வி அமைச்சுக்கு அறிவித்து அவர்களை மாகாண அமைச்சின் நிர்வாகத்தின் கீழ் கொண்டு வரவேண்டும். இதற்கான அனுமதியை நான் மாகாண அமைச்சுக்கு வழங்குகிறேன்.

தற்போது பதவியில் உள்ள ஆசிரிய உதவியாளர்களில் பட்டதாரிகள் விரைவில் ஆசிரியர்களாக உள்வாங்கப்படவுள்ளனர். அவர்கள் பின்பு கூற்று நிரூபத்திற்கு அமைவாக இலங்கை ஆசிரியர் சேவை தரம் மூன்றுக்கு உள்வாங்குவதற்கான அனுமதியை வழங்கிய அமைச்சர், ஏனையோர் எதிர்வரும் ஜனவரி மாதத்தில் இங்குள்ள இரண்டு ஆசிரியர் பயிற்சிக் காலாசாலைகளிலும் பயிற்சி பெறுவதற்கு ஒழுங்கு செய்யப்படும் என்று கூறினார்.

வன்னித் தொண்டர் ஆசிரியர்கள் எதிநோக்கும் பிரச்சினைகளை தீர்த்து வைப்பதற்கு விரைவில் அமைச்சரவைப் பத்திரம் சமர்ப்பிக்கப்படும் எனவும், வேம்படி மகளிர் கல்லூரியில் 100 பேர் தங்கக்கூடிய பெண்கள் விடுதியும், அதிபர் விடுதி மற்றும் வகுப்பறைக் கட்டடங்கள் அமைப்பதற்கு அதிபர் சாத்தியக் கூற்று அறிக்கை ஒன்றைத் தயாரித்து அமைச்சர் டக்ளஸ் தேவானந்தா மூலமாக கல்வி அமைச்சுக்கு அனுப்பி வைக்குமாறு கேட்டுக் கொண்டதுடன், இரண்டு மாதங்களுக்கு ஒரு தடவை யாழ்ப்பாணம் வருவேன் என்றும் கூறினார்.

இக்கலந்துரையாடலில் அமைச்சர் டக்ளஸ் தேவானந்தா, வடமாகாண ஆளுநர் ஜி.ஏ.சந்திரசிறி, யாழ்.மாவட்ட ஈ.பி.டி.பி நாடாளுமன்ற உறுப்பினரும், நாடாளுமன்ற பிரதித்தலைவருமான எம்.சந்திரகுமார், அமைச்சின் உயரதிகாரிகள், வடமாகாண கல்விப் பணிப்பாளர், வலயக் கல்விப் பணிப்பாளர்கள், வடமாகாணத்தின் தேசிய பாடசாலைகளின் அதிபர்கள், கணக்காய்வாளர்கள், தொழில்நுட்ப கல்லூரிகளின் தலைவர்கள் எனப் பலர் கலந்துகொண்டனர். (109)

இருபாலைச்....

இராணுவம் மற்றும் பொலிஸார் சீராக நடக்க வேண்டும். கண்டிப்பாக பொலிஸார் கிறிஸ் மனிதன் தொடர்பாக நடவடிக்கைகளை மேற்கொள்ள வேண்டும்.

சமூகத்தின் ஒழுக்கக் கட்டுப்பாடுகளை கடைப்பிடிக்க வேண்டும். பெற்றோரின் கட்டுப்பாடு மிக உயர்வாகக் கருதப்பட வேண்டும். பிள்ளைகள் விடயத்தில் பெற்றோர்கள் அக்கறையுடன் செயற்பட வேண்டும். ஆன் நடமாட்டம் இல்லாத பகுதிகளில் பெற்றோர்களை அழைத்துச் செல்ல வேண்டும்.

மக்களைப் பாதுகாக்கும் பொறுப்பு பொலிஸாரிடம் தான் உள்ளது. எனவே அவர்கள்தான் கண்காணிப்பை மேற்கொள்ள வேண்டும்.

பொது மக்களின் முறைப்பாடுகள் சீரான முறையில் விசாரிக்கப்பட வேண்டும். குறைபாடுகள் இருந்தால் இவ்வாறான பிரச்சினைகள் ஏற்பட வாய்ப்பு நிறைய இருக்கின்றது.

கிறிஸ் மனிதன் தொடர்பாக பாதுகாப்பு செயலாளரிடம் தெரிவித்துள்ளேன். தகுந்த நடவடிக்கை மேற்கொள்ளப்படுமெனவும், கண்காணிப்பு தொடர்பாக பொலிஸாரிடம் தெரிவிப்பதாகவும் அவர் எனக்கு உறுதியளித்துள்ளாரெனவும் அரசாங்க அதிபர் மேலும் தெரிவித்தார். (எஸ்)



செய்தியாணம்

தமிழர்க்கு வழங்குமாம் தீர்வையதீர் தாமதிக்கும் தமிழ்நீர்க் கருத்தாகக் கூற்றரசின் - உயிபோலது படுமாகில் கூட்டமைப்பின் பரிசீலனை தாமதமாம் சடுகுடு விளையாட்டே சமன்!

இறப்பதற்கு முன் கவலை நவவாக்க முயற்சி செய்கின்றார் சம்பந்தன்



என்கிறதும் தேசப்பற்று இயக்கம்

யக் கூட்டமைப்பின் தலைவர் இரா.சம்பந்தன் குறித்து ஊடக வியலாளர் ஒருவர் எழுப்பிய கேள்விக்கு பதிலளிக்கும் போதே தேசப்பற்றுள்ள தேசிய இயக்கத்தின் செயலாளர் வசந்த பண்டார இவ்வாறு தெரிவித்தார்.

இது குறித்து அவர் மேலும் குறிப்பிட்டதாவது:

தமிழ் மக்களுக்கான வீடுகள் திருத்திக் கொடுக்கப்படவேண்டும். அவர்களின் பிரதேசத்தைக் அபிவிருத்தி செய்வதற்கான அதிகாரங்களை குறித்த பிரதேச சபைகளுக்கு வழங்கவேண்டும். அங்கு அவர்களுக்கு முன்னுரிமை வழங்கப்படவேண்டும். அவர்களுக்கான மொழி உரிமையை வழங்க வேண்டும். ஆனால் சம்பந்தன் குறிப்பிடுவது அதுவல்ல. அவர் இறக்கும் முன் தனது கவலை நவவாக்கிக் கொள்ள முயற்சிக்கின்றார்.

சம்பந்தன் என்பவர் ஓர் தேசத்துரோகியாவார். ஐக்கிய நாடுகள்

சபையினால் இம்முறை இலங்கை மீது இடைக்கால பிரேரணை முன்வைக்கப்படும்போது இலங்கை அரசாங்கம் அதனை விமர்சித்திருந்தது.

ஆனால் சம்பந்தன் அதனை வரவேற்று அதனை சரியென ஒத்துக்கொண்டார். அத்துடன் இந்த நாட்டின் மண்ணை மிதித்து இங்குள்ள காற்றினை சுவாசித்துக்கொண்டே அவர் கடிதமொன்றையும் எழுதியுள்ளார். எனவே இவர் தேசத்துரோகியே என்றும் சாடினார்.

(கொழும்பு)

தமிழ்த் தேசியக் கூட்டமைப்பின் தலைவர் இரா.சம்பந்தன் ஓர் தேசத்துரோகி என தேசப்பற்றுள்ள தேசிய இயக்கத்தின் செயலாளர் வசந்த பண்டார கடுமையாகச் சாடியுள்ளார்.

சம்பந்தன் இறக்கும் முன் தனது கவலை நவவாக்கிக் கொள்ள முயற்சிப்பதாகவும் நேற்று இடம்பெற்ற ஊடகவியலாளர் சந்திப்பில் அவர் தெரிவித்தார்.

நேற்றைய செய்தியாளர் மாநாட்டின் போது தமிழ்த் தேசிய

தருஸ்மன் அறிக்கையை சமர்ப்பிக்க ஒன்பது நாட்கள் எதிர்ப்பு

(கொழும்பு)

நிகழ்ச்சி நிரலுக்குப் புறம்பாக தருஸ்மன் அறிக்கையை மனித உரிமைகள் கவுன்ஸிலில் சமர்ப்பிக்கக்கூடாது என ஒன்பது நாட்கள் கோரிக்கை விடுத்துள்ளனர். ரஷ்யா, சீனா மற்றும் பாகிஸ்தான் உள்ளிட்ட ஒன்பது நாடுகள் இந்தக் கோரிக்கையை முன்வைத்துள்ளதாகக் குறிப்பிடப்படுகிறது. குறித்த அறிக்கை திடீரென மனித உரிமை கவுன்ஸிலில் முன்வைக்கப்பட்டமை சந்தேகத்தை ஏற்படுத்தியுள்ளதாக குறித்த நாடுகள் சந்தேகம் வெளியிட்டுள்ளதாக திவயின் பத்திரிகை செய்தி வெளியிட்டுள்ளது.

மாலைத்வ, பங்களாதேஷ், அல்ஜீரியா, கியூபா, மலேசியா மற்றும் பிலிப்பைன்ஸ் ஆகிய நாடுகளும் தருஸ்மன் அறிக்கைக்கு எதிர்ப்பை வெளியிட்டுள்ளன. எனினும், இந்த நடவடிக்கையில் இந்தியா இணைந்து கொள்ளவில்லை என்பது குறிப்பிடத்தக்கது.

நூறு புலிச் சந்தேகநபர்கள் மகஸின் சிறைச்சாலைக்கு மாற்றம்

(கொழும்பு)

விளக்கமறியலில் தடுத்து வைக்கப்பட்டிருந்த புலிகள் அமைப்பைச் சேர்ந்த சந்தேக நபர்களில் ஒரு தொகுதியினர் மகஸின் சிறைச்சாலைக்கு மாற்றப்பட்டுள்ளனர். ஏனையோரும் இரண்டொரு தினங்களில் வேறு பிரிவுகளுக்கு மாற்றப்படவுள்ளனர் என சிறைச்சாலை வட்டாரங்கள் தெரிவித்தன.

கொழும்பு விளக்கமறியலில் தடுத்து வைக்கப்பட்டுள்ள புலிகள் இயக்க சந்தேக நபர்களான

240 பேரிலேயே 100 பேர் நேற்று முன்தினம் மகஸின் சிறைச்சாலைக்கு மாற்றப்பட்டுள்ளனர். தற்போது மகஸின் சிறையில் புலிகள் அமைப்பைச் சேர்ந்த 138 பேர் தடுத்து வைக்கப்பட்டுள்ளனர்.

கடந்த வாரம் சிங்களக் கைதிகளால் தமிழ்க் கைதிகள் மீது நடத்தப்பட்ட தாக்குதலையடுத்தே பாதுகாப்பின் நிமித்தமாக இவர்கள் வேறு பிரிவுகளுக்கு மாற்றம் செய்யப்படுகின்றனர் என சிறைச்சாலை அதிகாரிகள் தெரிவித்தனர்.

யாழ்ப்பாணம் வந்த பஸ்சில் \$ 4 ரக வெடிபொருள் மீட்பு

மொனராகலையிலிருந்து யாழ்ப்பாணம் செல்லும் தனியார் பஸ் ஒன்றில் \$ 4 ரக வெடிகுண்டு காணப்பட்டதை அடுத்து பஸ்சின் சாரதியும் நடத்துனரும் கைது செய்யப்பட்டுள்ளனர்.


மொனராகலை சோதனைச் சாவுடியில் பஸ் சோதனை செய்யப்பட்ட போது சாரதியின் ஆசனத்துக்கு அருகேயிருந்து 615 கிராம் எடை கொண்ட \$4 ரக வெடி பொருள் மீட்கப்பட்டதாக மொனராகலை பொலிஸார் தெரிவித்துள்ளனர்.

வெடிபொருள் தொடர்பாக மேற்கொள்ளப்பட்ட சோதனையின்போது அவை பாவனைக்கு உதவாதவை என தெரியவந்ததன்

எது. அத்துடன் இரு பஸ் உரிமையாளர்களிடையேயான போட்டி மற்றும் குரோதம் காரணமாக திட்டமிட்டவகையில் குறிப்பிட்ட பஸ்சினுள் இந்த வெடிபொருட்கள் வைக்கப்பட்டுள்ளதாக முதற்கட்ட விசாரணைகளின் போது வெளிவந்துள்ளது.

குறிப்பிட்ட பஸ்வண்டி பெரும்பான்மை இனத்தைச் சேர்ந்த ஒருவருக்கு சொந்தமானதாகும். இதில் சாரதியாக தமிழர் ஒருவரும் நடத்துனராக சிங்களவர் ஒருவரும் கடமை செய்துள்ளனர். கைது செய்யப்பட்ட சந்தேக நபர்கள் நீதிமன்றில் ஆஜர்படுத்தப்படவுள்ளதாக பொலிஸார் தெரிவித்துள்ளனர்.

பெரும்போக செய்கையில் ஈடுபடவுள்ள வட, கிழக்கு விவசாயிகளுக்கு கடனுதவி



(கொழும்பு)

இலங்கை மத்திய வங்கி எதிர்வரும் பெரும்போகத்தின் போது விவசாயிகளுக்கு கடனாக 7 பில்லியன் ரூபாவை வழங்குவதற்கான பணத்தை ஒதுக்கியுள்ளது. இதற்கு முன்னர் இலங்கை மத்திய வங்கியின் அனுசரணையுடன் 5.4 பில்லியன் ரூபா விவசாயக் கடனாக கொடுக்கப்பட்டது.

விவசாயிகளுக்கு விவசாய கடன் வழங்கும் செயற்பாடு அரசாங்க மற்றும் தனியார் வங்கிகள் மூலம் நடைமுறைப்படுத்தப்படும் என மத்திய வங்கியின் உதவி ஆளுநர் டபிள்யூ. எம். கருணாரத்ன தெரிவித்துள்ளார்.

இந்தக் கடன் உதவி, பெரும்பாலும் மேட்டுநில விவசாய முயற்சிகளுக்கே கொடுக்கப்படுகிறது. சோளம், வெங்காயம், பயறு, உழுந்து, காய்கறி செய்கையில் ஈடுபடும் ஏழை விவசாயிகளுக்கு இவ்விதம் கடன் உதவி கொடுக்கப்படும். வடக்கு, கிழக்கு மாகாணங்களில் விவசாயத்துறைக்கு ஊக்கமளிக்கும் எண்ணத்துடனேயே ஜனாதிபதியின் பணிப்புரையின் கீழ் மத்திய வங்கி இத்தீர்மானத்தை எடுத்திருப்பதாக டபிள்யூ.எம்.

சென்று கைது செய்ததாக அவர் கூறினார்.

ஒரு வருடத்திற்குமேல் தலைமறைவாக இருந்த நபர்கள் புனர்வாழ்வு நிலையங்களுக்கு அனுப்பப்பட்டு மீண்டும் சேவையில் இணைத்துக்கொள்ளப்படவுள்ளனர். இராணுவத்திலிருந்து விலக விரும்பும் நபர்கள் புனர்வாழ்வுளிக்கப்பட்ட பின்னர் விடுவிக்கப்படுவர்.


இராணுவத்திலிருந்து தப்பியோடியவர்களை கைது செய்வதற்கு பாதுகாப்பு அமைச்சின் அறிவுறுத்தலின் பேரில், இராணுவப் பொலிஸார் நாடளாவிய ரீதியில் தேடுதல் நடவடிக்கைகளை மேற்கொண்டிருந்தனர் என அவர் மேலும் தெரிவித்தார்.

கருணாரத்ன தெரிவித்தார்.

இக்கடன்களைப் பின்தங்கிய கிராமங்களுக்கு வங்கி உத்தியோகத்தர்கள் நேரடியாகச் சென்று வங்கிக் கணக்குகளை திறந்து சரியான முறையில் தங்கள் தொழிலை விருத்தி செய்வதற்கு பயனளிக்கக்கூடிய ஆலோசனைகளையும் வழங்க வேண்டுமென்றும் இலங்கை மத்திய வங்கி சகல அரசாங்க, தனியார் வங்கிகளுக்கும் வேண்டுகோள் விடுத்துள்ளது.

அடுத்த மூன்று மாதங்களுக்குள் இந்த விவசாயக் கடன், நாட்டின் வடக்கு, கிழக்கு பகுதியில் உள்ள மக்களின் வீடுகளுக்கே வந்து வங்கி உத்தியோகத்தர்களினால் கொடுப்பதற்கான சகல ஏற்பாடுகளும் பூர்த்தி செய்யப்பட்டிருப்பதாக தெரிவிக்கப்படுகின்றது.

மெனிக்பாம் முகாமிற்கு மூருவிடா கோம்பாவிலில் நிவாரணக் கிராமம்



மெனிக்பாம் முகாமை மூடி விட்டு, முல்லைத்தீவு புதுக்குடியிருப்பு பகுதியில் அமைக்கப்பட்டு வரும் கோம்பாவில் நிவாரணக் கிராமத்தில் அந்த மக்களை மீள்குடியேற்ற நடவடிக்கை எடுத்துள்ளதாக பாதுகாப்பு அமைச்சு தெரிவித்துள்ளது.

கோம்பாவில் பிரதேசம் 600 ஏக்கர் நிலப்பரப்பை கொண்டது, இடம்பெயர்ந்த தமிழ் குடும்பங்களுக்கு தலா 40 பேர்ச்சல்காணிகளை வழங்க நடவடிக்கை எடுக்கப்படும் என பாதுகாப்பு

அமைச்சின் இணையத்தளம் தெரிவித்துள்ளது.

2097 குடும்பங்களை சேர்ந்த 7 ஆயிரத்து 394 பேர் மெனிக்பாம் முகாமில் வசித்து வருகின்றனர். மீள்குடியேற்றும் போது, இந்த மக்களுக்கு தற்காலிகமான நிர்ந்தர வீடுகள் அமைத்துக் கொடுக்கப்படும் எனவும் அமைச்சு கூறியுள்ளது.

புதுக்குடியிருப்பு மற்றும் மேரிடைம்பத்து ஆகிய பிரதேசங்களில் உள்ள 7 கிராம சேவையாளர் பிரிவுகளில் கண்ணிவெடிகளை அகற்றும் பணிகள் தற்போது முன்னெடுக்கப்பட்டு வருகின்றன எனவும் பாதுகாப்பு அமைச்சு குறிப்பிட்டுள்ளது.

இதனிடையே மீள்குடியேற்ற அமைச்சும், பிரதியமைச்சும் அடுத்துவரும் சில நாட்களில் முடப்படலாம் என மீள்குடியேற்ற பிரதியமைச்சர் விநாயகமூர்த்தி முரளிதரன் தெரிவித்துள்ளார்.

அடுத்த சில தினங்களில் மீள்குடியேற்றங்கள் முழுமையாக நிறைவு செய்யப்பட உள்ளதால், அமைச்சை மூட வேண்டிய நிலைமை ஏற்பட்டுள்ளதாக அவர் தெரிவித்தார்.

மரண அறிவித்தல்

அமரர் நடராஜா சிவானந்தமூர்த்தி



நல்லூர் யாழ்ப்பாணத்தைப் பிறப்பிடமாகவும் வன்னேரிக்குளத்தை வசிப்பிடமாகவும் கொண்ட நடராஜா சிவானந்தமூர்த்தி அவர்கள் கடந்த 19.09.2011 (திங்கட்கிழமை) அன்று சிவபதமடைந்தார். அன்னாரது இறுதிக்கிரியைகள் நேற்று அதாவது 20.09.2011 (செவ்வாய்க்கிழமை) பி.பு 4 மணிக்கு அவரது இல்லத்தில் நடைபெற்று பூதவுடல் வன்னேரிக்குளம் ஐயனார்புரம் இந்து மயானத்தில் தகனம் செய்யப்பட்டது.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

சோம்போறிக் கட்டை வீத, வன்னேரிக்குளம்.

(C/129)

தகவல் குடும்பத்தினர்